



د پوهنې وزارت

د تعلیمي نصاب د پراختیا او د شوونکو

د روزنې معینت

د تعلیمي نصاب د پراختیا او درسي

کتابونو د تالیف لوی ریاست

درسي کتابونه د پوهنې په وزارت پوري اړه لري، اخیسته او خرڅونه په

کلکه منع ده، له سر ځروونکو سره قانوني چلن کيږي.

moe.curriculum@gmail.com

تفسیر شریف

دولسم تولگی



د پوهنې وزارت



ملي سرود

دا عزت د هر افغان دی
هر بچی یې قهرمان دی
د بلوڅو د ازبکو
د ترکمنو د تاجکو
پامیریان، نورستانیان
هم ايماق، هم پشه ٻان
لکه لمړ پرشنه آسمان
لکه زره وي جاويдан
وايو الله اکبر وايو الله اکبر

دا وطن افغانستان دی
کور د سولې کور د توري
دا وطن د ټولو کوردي
د پښتون او هزاره وو
ورسره عرب، گوجر دی
براھوي دی، قزلباش دی
دا هیواد به تل ځلپري
په سينه کې د آسيا به
نوم د حق مودي رهبر

بِسْمِ اللَّهِ الرَّحْمَنِ الرَّحِيمِ



د پوهنې وزارت

د تعلیمی نصاب د پراختیا او د

شونکو د روزنې معینیت

د تعلیمی نصاب د پراختیا او درسي

کتابونو د تالیف لوی ریاست

تفسیر شریف

دولسم ټولکۍ

د چاپ کال: ۱۳۹۶ هـ. ش.

ليکوالان

- دكتور فضل الهدى وزين
- فضل الله نيازى

علمی او مسلکي ايلهيت

- محمد عارف لودين

- محمدآصف كوچي

د ژېپى ايلهيت

- محمد قاسم هيله من

دينى، سياسى او كلتورى كميته

- مولوى قيام الدين كشاف

- دكتور عبدالصبور فخرى

د خارنې كميته

- دكتور اسدالله محقق د تعليمي نصاب د پراختيا او د بنوونکو د روزنې معین

- دكتور شېر علي ظريفى د تعليمي نصاب د پراختيا د پروژې رئيس

- دكتور محمد يوسف نيازى د تعليمي نصاب د پراختيا او درسي كتابونو د تاليف لوى

رياست سرپرست

طرح او چيزاين

عنایت الله غفارى

بسم الله الرحمن الرحيم

د پوهنې د وزیر پیغام

د لوی خدای ﷺ دیر شکر دی چې انسان یې په احسن تقویم کې پیدا او هغه ته یې د خبرو کولو توان ورکړ او د علم او فکر پر ګانه یې سمبال کړ. ډیر درود دي وي د اسلام پر ګران پیغمبر حضرت محمد مصطفی ﷺ چې د انسانیت ستر بنوونکی دی او د رحمت، لارښونې او روښنای پیغام راورونکی. بنوونه او روزنه په هره ټولنه کې د بدلون او پراختیا بنسته دي. د بنوونې او روزنې اصلی موخه د انسان د بالقوه څوکونو فعالوں او د هغه د پتو استعدادونو غورول دي.

درسي کتاب د بنوونې او روزنې په بهير کې یو مهم رکن بلل کېږي چې له نوو علمي بدلونونو او پرمختګونو سره او ره په او ره د ټولنې له اړتیاوو سره سم تالیف کېږي. درسي کتابونه باید د منځانګې له مخې خورا بډای وي چې وکړۍ شي د علومو له نوو لاسته راورونو سره مل دیني او اخلاقې زده کېږي د نوو میتدونو له لاري زده کوونکو ته ولیپردوی. دغه کتاب چې اوس ستاسو به واک کې دی، د همدغو پورته ځانګړنو پر بنسته چمتو او تالیف شوی دي. د پوهنې وزارت تل زیار باسي چې په ھیواد کې تعليمي نصاب او درسي کتابونه د اسلامي بنوونې او روزنې او د ملي هویت د ساتلون پر بنسته جور او له علمي معیارونو، نوو روزنیزو میتدونو او د نړۍ له علمي پرمختګونو سره سم چمتو کېږي. د زده کوونکو استعدادونه په ټولو اخلاقې او علمي خواوو کې وغورېږي او په هغوي کې د تفکر او نوبنت توان او د پلتنې حس پیاوړی کېږي. د خبرو اترو او پېزروني د فرهنګ دودول، د ھیواد پالنې او د مینې او محبت د حس پیاوړی کول، بیننه او پیوستون د پوهنې د وزارت نورې غښتې دی چې بنايی د لوست په کتابونو کې ورته پام وشي. درسي کتابونه د بهه او مسلکي بنوونکي له درلود پرته نشي کولای تاکل شوي موڅې ترلاسه کېږي. بنوونکي د بنوونکو او روزنې یو مهم جزء او د بنوونې او روزنې د پروګرامونو پلي کوونکي دی. د ھیواد له ژمنو او زړه سواند و بنوونکو خخه، چې د تورتم او ناپوهی په وړاندې یې جګړه خپله دنده ګرځوی، دوستانه هيله لرم د تعليمي نصاب په دقیق او مخلصانه تطبيق کې د ھیواد ماشومان، نجونې او تنکي څوانان د پوهې، اخلاقو او معنویت لورو خوکو ته ورسوی. د ھیواد د زده کېږي د نظام بری د خلکو له جدي مرستو پرته امكان نه لري. له دې امله له ټولو قشرونو او د ملت له شریفو خلکو، په تیره بیا له کورنیو او د زده کوونکو له درن او لیاواو خخه هيله لرم چې د معارف د مخو د لاسته راورو په برخه کې له هیڅ ډول مرستې خخه ډډه ونه کېږي. دغه راز له ټولو لیکوالو، پوهانو، د بنوونې او روزنې له ماہربنو او د زده کوونکو له محترمو او لیاواو خخه هيله کېږي چې په خپلو رغنده نظرونو، وړاندیزونو او نیوکو د درسي کتابونو په لابنه والي کې د پوهنې له وزارت سره مرسته وکړي. لازمه بولم له ټولو بناغلو مؤلفانو، د پوهنې وزارت له اداري او فني کارکوونکو او له ملي او نړیوالو بنستونو خخه، چې د دغه کتاب په چمتو کولو، چاپلولو او ویش کې بیا زیار ایستلی او مرسته یې کېږي، منه وکرم. په پای کې له لوی خدای ﷺ خخه غواړم چې په خپله بې پایه مهربانی له مورد سره د پوهنې د سپیڅلوا ارمانونو په لاسته راولو کې مرسته وکړي. انه سمیع قریب مجیب.

د پوهنې وزیر

دوكتور اسد الله حنيف بلخي

سولیکونه

لومړی لوست: قرآن کریم د رنا په لور هدایت	۱
دوييم لوست: د تېر لوست پاتې برخه	۷
درېيم لوست: د شورا ارزښت	۱۱
څلورم لوست: د تېر لوست پاتې برخه	۱۵
پنځم لوست: د انبياوو مقام	۱۹
شېپوم لوست: د تېر لوست پاتې برخه	۲۲
اووم لوست: اسلام غوره دین دي	۲۸
اتم لوست: د تېر لوست پاتې برخه	۳۲
نهم لوست: په آخرت ايمان او پر ژوند پې اغیز	۳۸
لسم لوست: د تېر لوست پاتې برخه	۴۱
يوروسم لوست: په دین کې اعتدال (منخلاریتوب)	۴۶
دولسم لوست: د تېر لوست پاتې برخه	۵۰
ديارلسم لوست: ګټوره سوداګري	۵۸
څوارلسم لوست: د ديني زده کړي ارزښت	۶۴
پنځلسم لوست: د ديني شعائرو تعظيم او درناوي	۶۹
شپارلسم لوست: د تېر لوست پاتې برخه	۷۳
اولولسم لوست: ټولنيز عدالت د قرآن په رنا کې	۷۷
اته لسم لوست: د تېر لوست پاتې برخه	۸۲
نولسم لوست: د انسان د وينو توبولو حرمت	۸۸
شلم لوست: د تېر لوست پاتې برخه	۹۲
يو ويشتم لوست: د خلکو په شتمنيو د تيری حرمت	۹۶
دوه ويشتم لوست: ګله ژوندون او خواخوري	۱۰۲
دروېشتم لوست: په قرآن کریم کې نمونه څوانان	۱۰۸

قرآن کريم د رنما په لور هدایت

قال الله تعالى: ﴿الْكِتَابُ أَنزَلْنَاهُ إِلَيْكَ لِتُخْرِجَ النَّاسَ مِنَ الظُّلُمَاتِ إِلَى النُّورِ يَأْذُنُ رَبَّهُمْ إِلَى صِرَاطِ
الْعَزِيزِ الْحَمِيدِ ﴾ اللَّهُ الَّذِي لَهُ مَا فِي السَّمَاوَاتِ وَمَا فِي الْأَرْضِ وَوَيْلٌ لِلْكَافِرِينَ مِنْ عَذَابٍ شَدِيدٍ ﴾﴾

[ابراهيم: ۱-۲]

د کلمو معنا

الـ الف، لام، راـ په دې آيت کې د مقطعه تورو له جملې خخه دي چې په معنا او
تفسیر پې پرته له الله تعالى او د هغه له پیغمبر ﷺ خخه بل هيڅوک نه پو هیروي.

کتاب: قرآن.

لُشْرِج: چې وباسې ته.

الظُّلُمَاتِ: د ظلمه جمع ده، تيارې.

النُّورُ: رنما.

الْعَزِيزُ: غالب، د الله له مبارکو نومونو خخه یو نوم دی.

الْحَمِيدُ: ستایل شوي، د الله له مبارکو نومونو خخه یو نوم دی.

وَيْلُ: هلاکت، افسوس، د دوزخ په بېخ کې یوه کنده ده.

ثیاره

(اـل - ر) اى پیغمبره! دا یو کتاب دی چې مور ستا لوري ته نازل کړي دی چې ته پري
خلک د هغوي د رب په مرسته له تiarو خخه د رنما په لور چې د برا لاسي او ستایل شوي
رب ليار ده راوی باسي.

الله هغه ذات دی چې د آسمانونو او خمکې د ټولو هستيو خښتن دی. او سخت عذاب او
هلاکت د کافرانو په برخه دی.

تفسیر

د آیتونو شرح او خپرنه

د دې لوست مبارک آیتونه د (ابراهيم) سورت لومړني آیتونه دی چې مدینې منوري ته له
هجرت د مخه په مکه معظمه کې نازل شوي دي. د دې سورت لومړني آیت په (الـ)

يعني درې تورو (الف، لام، را) پېل شوی دی. دا چول توروي په قرآن عظيم الشان کې د مقطوعه، يعني له يو بل نه بيل او جلا تورو په نامه ياد يوري. د قرآن عظيم الشان نهه ويشت سورتونه په دغۇ تورو پېل شوی دی.

مفسرین د دغۇ تورو د معنا په هکله بيل، بيل او متفاوت نظر ونه لري،^(۱) خود د دغۇ تورو حقيقى معنا او په دغۇ تورو د قرآن عظيم الشان د ځينو سورتونو د پېلېدو اسرار يوازې الله تعالى او د هغه رسول عليه السلام ته معلوم دي او مورد نشو کولاي په يقين سره د دي تورو د معنا او مفهوم په اړه خه ووايو.

په مبارڪ آيت کې له کتاب خخه مراد قرآن مجید دي. (كتاب) د قرآن عظيم الشان له نومونو خخه دي چې په ګن شمير آيتونو کې په دي معنا ياد شوی دی. په نکره صيغې سره د (كتاب) لفظ کارول د دي مبارڪ کتاب په اوچت مقام او لوړې مرتبې دلالت کوي.

د کتاب د نازلېدو معنا دا ده چې قرآن عظيم الشان د الله له لوري د جبرائيل اللہ علیہ السلام واسطه د دنيا د اسمان له (بيت العزة) نه په پېغمبر ﷺ باندي نازل شو.

له تيارو نه د رڼا په لور د خلکو را ايستل د پېغمبر ﷺ د رسالت او بعثت ستر هدف دي . د تباري لفظ له کفر، جهل، شرك، بدعت او نورو ټولو اعتقادي او عملي مفاسدو او انحرافاتو خخه استعاره ده. د (ناس): کلمه په عربي ژبه کې د خلکو په معنا ده. د (ال) راتلل د دغې کلمې په سر کې د انسان په مطلق جنس دلالت کوي، د هري زمانې او هر ځای انسانانو ته شاملوي چې د خداي ﷺ د وروستي پېغمبر په حېث د رسول الله ﷺ په عالميت، او د هغه مبارڪ د رسالت په تل پاتې کېدو او د وروستي کتاب په حېث د قرآن عظيم الشان په عالميت، عموميت او همبشه والي دلالت کوي.

د (نور) کلمه له ايمان، توحيد، اسلام، د پېغمبر ﷺ له سنتو او ټولو اعتقادي او عملي فضایلو او بنېگنو خخه استعاره ده. دلته د تيارو او ظلمونو لپاره د جمعې لفظ (الظلمات) تيارې، او د رڼا لپاره مفرد لفظ (النور) کارول شوی دی؛ ځکه کفر چېر انواع او طریقې لري، خود ايمان لاره يعني د الله تعالى او اسلام لاره يوه ده.

^۱ - د امام بيضاوي انوار التنزيل تفسير

د **﴿يَاذْنِ رَبِّهِمْ﴾** عبارت په دې دلالت کوي چې له تiarو، شرك او اعتقادی او عملی مفاسدو خخه د خلکو را ایستل د قرآن او د پېغمبر ﷺ د لارښونو په وسیله، د الله تعالى په امر او ارادې سره ترسره کیوي. لکه خرنګه چې د **﴿إِلَى صَرَاطِ الْعَزِيزِ الْحَمِيدِ﴾** له مبارکې جملې خخه خرگندیږي. د الله ﷺ له لاري نه مقصد د الله تعالى دین، شريعت او الهي سنن دي. د آيت پای په دوو صفتونو(العزيز) یعنې غالب، او(الحميد) یعنې د ټولو مخلوقاتو په ژبه ستایل شوي، سره شوي ۵ه، چې په دې کې د کفارو لپاره یو ډول ډار (انذار) او یادونه (تذکير) ده ترڅو کفار پرکفر او عملی مفاسدو باندي له اصرار خخه لاس واخلي.

د لوست د دويم آيت لومړني برخه پر ټوله هستي او کایناتو یعنې اسمانونو او ځمکې باندي د الله تعالى د مالکيت او مطلق قدرت خرگندونه کوي. د آيت په دويمه برخه کې د کافرانو لپاره تهدید او سخت وعید دي، چې پر کفر باندي د استمرار په حالت کې به سخت عذاب د دوى په انتظار کې وي. د نکري چې د کارول د (ویل)، (عذاب) او (شدید) په کلماتو کې د عربي ژې د اسلوب او دستور له نظره د عذاب په شدت او سختی دلالت کوي چې د کفارو لپاره تiar شوي دي.

د آيتونو لنه مفهوم

د پورتنيو مبارکو آيتونو اجمالي مفهوم دا دی چې الله تعالى په دغو دوو مبارکو آيتونو کې د قرآن عظمت ته په اشارې سره په روان او خرگند اسلوب سره د قرآن کريم د نازلېدو او د پېغمبر ﷺ د بعثت موخه، د کفرله تiarو نه د خلکو را ایستل او له اعتقادی انحرافاتو او عملی مفاسدو نه د ايمان او اسلام د رنما په لور راتلل بنودلي دي او پر هستي او کایناتو باندي د عزيز او حميد ذات بشپړي غلبې ته په اشارې سره ېې کافران پرکفر د اصرار او سرځرونو له خطرناکو پایلو خخه ويرولي دي.

د قرآنکريم خانګړتیاوې

۱ - قرآن د هدایت او لارښونې کتاب

خرنګه چې په پورتنيو آيتونو کې یادونه وشهو چې الله تعالى قرآن نازل کړ، ترڅو پېغمبر ﷺ خلک له تورو تiarو نه راویاسي او د رنما په لور ورته لارښونه وکړي. دا د دې خرگندونه کوي چې قرآن د هدایت او لارښونې کتاب دي. په قرآن عظيم الشان

کې داسې چېر آيتونه شته چې په هغۇ کې قرآن تە هدایت ويل شوي دى. نومورىي آيتونه د پورتنىي آيت شرح او تفسيركوي؛ ئىكەن چې د قرآن بىنە او غورە تفسironنکى پېخلىق قرآن دى. مثلاً: په لاندىنيو مباركو آيتونو کې غور او دقت وکړئ:

﴿ذَلِكَ الْكِتَابُ لَا رِبَّ لِلْمُتَّقِينَ﴾ [البقرة: ٢٠] ژياړه: دا د الله کتاب دى، هیڅ شک پکې نشته، پرهيزگارانو تە لارښوونکى دى. **﴿هَذَا بَيَانٌ لِلنَّاسِ وَهُدَىٰ وَمُوعِظَةٌ لِلْمُتَّقِينَ﴾** [آل عمران: ١٣٨] ژياړه: دا قرآن د عامو خلکو لپاره بیان او د پرهيزگارانو لپاره هدایت او پند دى. **﴿وَنَرَأَنَا عَلَيْكَ الْكِتَابَ تِبْيَانًا لِكُلِّ شَيْءٍ وَهُدَىٰ وَرَحْمَةً وَبُشْرَىٰ لِلْمُسْلِمِينَ﴾** [النحل: ٨٩] ژياړه: او موږ داسې کتاب پرتا نازل کړي دى چې هر خە يې پوره بیان کړي او د مسلمانانو لپاره هدایت، رحمت او د خوبنى زیرى دى.

د پام وېر د چې د هدایت لفظ په قرآن کريم کې کله د ارشاد او لارښوونې په معنا او کله هم د توفيق په معنا کارول کيري.

۲ - قرآن نړيوال او تلپاتې کتاب

قرآن کريم کې د (هدایت) د کلمې معنا کارولو تە په پام او په مختلفو مواضعو کې د قرآن مجید د آيتونو سياق او مفهوم تە په کتلۇ سره، پرته له شکه دا خرگندىريي چې قرآن کريم د هغۇ کسانو لپاره د هدایت او لارښوونې کتاب دى چې ايمان يې پري راواړي دى او د هغه د تعليماتو او ژغورونکو قوانينو له خورې سرچينې خخه يې گهه پورته کړي ده، خو په دې کې هم شک نشته چې د قرآن دعوت او خطاب عام او نړپوال دى؛ تول بشريت تە په هرڅاي او هروخت کې متوجه دى او په يوې خانګړې ډلې او ياخاصو خلکو پورې اړه نه لري.

د مثال په توګه: په لاندىنيو آيتونو کې قرآن کريم د تولو خلکو لپاره هدایت بلل شوي دى:

الف: **﴿شَهْرُ رَمَضَانَ الَّذِي أُنزِلَ فِيهِ الْقُرْآنُ هُدَىٰ لِلنَّاسِ وَبَيِّنَاتٍ مِّنَ الْهُدَىٰ وَالْفُرْقَانِ﴾** [البقرة: ١٨٥].

ژياړه: روژه هغه مياشت ده چې په دې کې هغه قرآن نازل شوي دى چې د خلکو لپاره له سره تر پايه هدایت دى او داسې خرگندې لارښوونې په کې دې چې د سمې لاري بنوونکې او د حق او باطل يوله بله په ډاګه بیلوونکى دې.

ب: «تَبَارَكَ الَّذِي نَزَّلَ الْفُرْقَانَ عَلَىٰ عَبْدِهِ لِيَكُونَ لِلْعَالَمِينَ نَذِيرًا» [الفرقان: ۱] ژیاوه: چېر لوړ او برکتناک دی هغه ذات چې پرپکړه کوونکی قرآن یې پر خپل بنده (محمد) نازل کړی تر خود ټولو خلکو لپاره ډاروونکی وي.

ج: «إِنْ هُوَ إِلَّا ذِكْرٌ لِّلْعَالَمِينَ» [ص: ۸۷] ژیاوه: قرآن پرته له دي، چې د ټول عالم لپاره پند وي، بل خه نه دي.

د قرآن عظيم الشان د عالميت بل دليل د خاتم الانبياء حضرت محمد ﷺ نړيوال او تلپاتې رسالت دی چې دا کتاب پري نازل شوي دي، څکه نبوت او قرآن دوه نه بيليدونکي شياني دي او یو له بل خخه نه جدا کيږي. الله تعالى فرمائي: «وَمَا أَرْسَلْنَاكَ إِلَّا رَحْمَةً لِّلْعَالَمِينَ» [الأنبياء: ۱۰۷]. ژیاوه: موره نه یې رالپولی، مګر رحمت د ټولو عالميانو لپاره.

د قرآن عظيم الشان آيتونه پردي ناطق او گواه دي چې قرآن یو نړيوال، عالمي او تلپاتې کتاب دي. دا کتاب په خپلو تعليماتو، احکامو او ارزښتونوسره د تل لپاره نوي دي، ھيچکله هم نه زړيږي او په هر وخت او زمان کې د بشر د هدایت او لارښونې لپاره واضح او خرګند پیغام لري.

فعاليت

زده کوونکي دي د بنوونکي په مرسته د قرآن کريم د نړو والتوب، عالميت او هميشه والي په هکله په خپلوکې سره مباحثه وکړي.

۳ - قرآن کريم له لاس وهنې (تحريف او تبدیل) نه ساتل شوي کتاب د بشر د هدایت لپاره د الله تعالى د وروستني کتاب په چې د قرآن د عالميت او همېشه والي غونښنه دا ده چې دا کتاب له تحريف او لاس وهنو خخه پاک وي؛ څکه که چېږي په قرآن کې هم د پخوانيو کتابونو، لکه د تورات او انجليل په خير تحريف او بدلون راغلي واي، نو په دي صورت کې قرآن نه شوای کولۍ د هرڅای او هري زمانې د خلکو لپاره د هدایت کتاب واي. له دي امله الله تعالى په چېر تینګار سره د قرآنکريم د ساتنې په اړه داسي فرمائي: «إِنَّا تَعْنُونَ تَرْكُلَنَا الذِّكْرَ وَإِنَّا لَهُ لَحَافِظُونَ» [الحجر: ۹] ژیاوه: بېشکه چې موره ذکر (قرآن) رالپولی دي او موره یې خامخا ساتونکي يو.

د الله تعالى د دغې ژمنې تحقق موندل او ترسره کيدل د قرآن عظيم الشان له معجزو خخه يوه خرگنده معجزه ده. قرآن کريم د مسلمانانو په اجماع او د مخالفينو په گواهی سره د تورات او انجيل پر خلاف، چې د يوې خانګړې زمانې او خلکو لپاره نازل شوي وو، له تحريف او تبدیل خخه محفوظ او مصئون پاتې دی، په دې معنا چې د قرآن په نصوصو يعني آيتونو، سورتونو او الفاظو کې په لړه اندازه کمۍ، زياتۍ او يا تغير او تبدیل هم نه دی رامنځته شوي. کوم قرآن چې دا مهال زمور سره دی، په بشپړه توګه همامغه الهي وحی ده چې جبرئيل صلی اللہ علیہ وسلم د الله له لوري پر محمد صلی اللہ علیہ وسلم باندي نازله کړې ده. بيا قرآن کريم د رسول عليه السلام په واسطه په ليکلې بنه په صحيفو او د اصحابو کرامو په سينو کې وساتل شو. وروسته بيا دغه قرآن پرته له دې چې يوه کلمه او يا توری له هغه نه کم او يا پري ورزيات شي، له يوه نسل نه بل نسل ته په نقليو ترمودر راورسيد. دا لږي به تر قيامته پوري دوام ولري او قرآن به د الهي ژمنې پر اساس له لاس وهنې خخه خوندي پاتې وي. قرآن د انسانانو د هدایت او لارښونې لپاره د الله تعالى وروستني کتاب دی چې هیڅ ډول نسخ، تحريف او تبدیل هغه ته لاره نشي موندلی. د قرآن کريم له نزول وروسته د وحی لږي بنده شوي ده. د الله تعالى له لوري بل کتاب نه راخېي. همدارنګه بل پیغمبرهم نه رالیل کيري. لکه خرنګه چې دا مطلب په لاندینې آيت کې په خرگند ډول بيان شوي دی، الله تعالى فرمائي: ﴿لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ تَنْزِيلٌ مِّنْ حَكِيمٍ حَمِيدٍ﴾ [فصلت: ۴۲] ژیاړه: نه ورته د مخ له لوري باطل راتلاي شي او نه د شا له لوري، دا د حکيم او ستايili شوي ذات رالیل شوي کتاب دی.

قرآن كريم د رفایه لور هدایت

٤ - قرآن كريم شامل او كامل كتاب دى خرنگە چې قرآن د بىش د هدایت لپاره په هر عصر او زمان کې تلپاتې كتاب دى، نو په کار ده چې دغه كتاب شامل او كامل كتاب وي او د ژوند ټولو بىرخو ته شامل وي. له دې امله د قرآن سېيخلې تعليمات، احکام او ارزښتونه داسې هراپخیز دی چې د ژوند ټولې خواوې رانغارې.

قرآن عظيم الشان د قضاياو په مطروحولو او خېپولو کې داسې بلغ او خرگند اسلوب لري چې په هر وخت او خاي کې د تطبق قابلیت او وړتیا لري. د مثال په ډول لاندیني آيت تر غور لاندې نيسو. الله تعالى فرمایي: «وَلَقَدْ جِئْنَاهُمْ بِكِتَابٍ فَصَلَّنَاهُ عَلَى عِلْمٍ هُدَىٰ وَرَحْمَةً لِّقَوْمٍ يُؤْمِنُونَ» [الأعراف: ٥٢] ڇياده: موږ هغوي ته د علم په رفایا کې پوره او بشپړ كتاب را پوري و چې د ايمان را پورونکي قوم لپاره هدایت او رحمت و. همدارنگه فرمایي: «وَنَزَّلْنَا عَلَيْكَ الْكِتَابَ تِبْيَانًا لِكُلِّ شَيْءٍ وَهُدًىٰ وَرَحْمَةً وَبُشْرَى لِلْمُسْلِمِينَ» [التحل: ٨٩] ڇياده: او موږ پر تا داسې كتاب (قرآن) نازل کړي دي چې هر خې پوره بيان کړي دي او د مسلمانانو لپاره هدایت، رحمت او د خوبني زېږدي.

٥ - قرآنکريم او پخوانۍ آسماني كتابونه

قرآن كريم د بشريت د لارښونې لپاره د الله تعالى وروستني او تر ټولو بشپړ كتاب دى. د قرآن كريم په نزول سره ټول پخوانۍ آسماني كتابونه منسوخ شوي دي، ځکه قرآن د بىش د لارښونې لپاره د الله تعالى د وروستني كتاب په حيث د پخوانيو كتابونو ټول هغه احکام چې د بقا وړتیا یې درلودله په خپل خان کې لري او د دغۇ كتابونو تصديق کوونکي دي. الله تعالى فرمایي: «نَزَّلَ عَلَيْكَ الْكِتَابَ بِالْحَقِّ مُصَدِّقًا لِمَا بَيْنَ يَدَيْهِ وَأَنْزَلَ اللَّوْزَاهَ وَالْإِنْجِيلَ» [آل عمران: ٣] ڇياده: (الله تعالى) په حقه پر تا هغه كتاب (قرآن) نازل کړي چې پخوانۍ آسماني كتابونه رېښتنې ګئي او هم یې تورات او انجل نازل کړي دي.

له دې امله پر ټول بشريت فرض دي چې پر قرآن او خاتم النبیین حضرت محمد ﷺ باندې ايمان را پوري. رسول الله ﷺ په دې اړه داسې فرمایي دي: «وَالَّذِي نَفْسُ مُحَمَّدٍ بِيَدِهِ لَا يَسْمَعُ بِي أَحَدٌ مِّنْ هَذِهِ الْأُمَّةِ يَهُودِيٌّ أَوْ نَصْرَانِيٌّ ثُمَّ يَمُوتُ وَلَا يُؤْمِنُ بِالَّذِي أُرْسِلْتُ بِهِ إِلَّا كَانَ مِنْ

اَصْحَابِ النَّارِ ^(۱) ژیاوه: قسم په هغه ذات چې د محمد نفس د هغه په لاس کې دی هر خوک له دې امت خخه که هغه یهودي وي یا نصراني او زما له بعثت خخه خبر شي، بيا په داسي حال وفات شي چې ايمان رانه وري پر هغه خه چې زه پري راليرلي شوي يم، مګر دا چې هغه به د دوزخيانو له جملې خخه وي.

خرنگه چې په پخوانيو كتابونو کې ډېر زيات تحریف او بدلون راغلی دی او نسخې پې یو تر بله ډېر توپير لري نو مور نشو کولای چې پر دغو نسخو د الهي كتاب په حيث اعتماد وکړو. الله تعالى فرمایلي دي: **﴿فَوَيْلٌ لِّلَّذِينَ يَكُتُّبُونَ الْكِتَابَ بِأَيْدِيهِمْ ثُمَّ يَقُولُونَ هَذَا مِنْ عِنْدِ اللَّهِ لَيَشْتَرُوا بِهِ ثَمَّا قَلِيلًا...﴾** [البقرة: ۷۹] ژیاوه: هغه خلک دې هلاک وي چې يوشی په خپل لاس ولیکي او بيا وايي دا د الله حَمَدَه راليرلي ليکنه ده، ترڅو ډېرې لږې پيسې پري ترلاسه کړي.

قرآن د تورات او انجليل د هغو كتابونو (کوم چې او س مهال اهل كتاب ورته لاس رسی لري) د محتوياتو د حقيقت او بطلان تشخيصونکي او خيرونکي دی. له دې امله قرآن عظيم الشان ته د نورو اسماني كتابونو ساتونکي(مهمن) او ناظر ويل شوي دی. الله تعالى فرمایي: **﴿وَأَنْزَلْنَا إِلَيْكَ الْكِتَابَ بِالْحَقِّ مُصَدِّقًا لِمَا بَيْنَ يَدَيْهِ مِنَ الْكِتَابِ وَمَهِمَّتْنَا عَلَيْهِ..﴾** [المائدہ: ۴۸] ژیاوه: اي محمده، موږو تا ته دا كتاب (قرآن) په حقه درليرلي دی چې له ده وړاندي كتابونه رينښيني ګنې او ساتونکي ېې دی.

- د قرآن په وړاندي د مسلمان مسؤولیت

پر قرآن باندي د ايمان لرلو او د الله تعالى د وروستني كتاب په حېت د هغه د تعظيم او درناوي برسيره، مسلمان د قرآن په وړاندي نور وجایب او مکلفيونه هم لري چې د قرآن د نصوصو په رينا کې به له دغو مسئوليتونو نه خینې په لنډ ډول بيان کړو:

۱- پر قرآن باندي د پوهېدو او ګټو ترلاسه کولو په منظور په ډير دقت سره د قرآن کريم د آيتونو استماع او اوريدل. الله تعالى فرمایي: **﴿وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ﴾** [الأعراف: ۲۰۴] ژیاوه: او کله چې ستاسي په وړاندي قرآن لوستل کيريي نو هغه په غور سره واورئ او چپ اوسي، بشابي چې پر تاسي رحم وشي.

۲- د قرآن له آيتونو خخه پند او گته اخيستل او د هغه په احکامو او حکمتونو خان پوهول. الله تعالى فرمایي: «وَلَقَدْ يَسَّرْنَا الْقُرْآنَ لِلذِّكْرِ فَهُلْ مِنْ مُّذَكَّرٍ» [القمر: ۱۷] ژیاوه: او په یقین سره مور قرآن د پند اخيستلو لپاره اسان کړي، آيا شته کوم پند اخيستونکي؟.

۳- د قرآن په آيتونو کې تفکر او تدبر او د هغه په احکامو، اوامر، نواهيو او ارزښتونو پوهيدل. الله تعالى فرمایي: «كِتَابٌ أَنزَلْنَاهُ إِلَيْكَ مُبَارِكٌ لِيَدَبُرُوا آيَاتِهِ وَلِتَذَكَّرَ أُولُو الْأَلْبَابِ» [ص: ۲۹] ژیاوه: دا یو برکتناک کتاب دی چې مور پرتا نازل کړي تر خو یې هغوي په آيتونو کې فکر وکړي او د عقل خبنتنان ترې پند واخلي.

۴- د قرآن تلاوت، یعنې په سمه توګه د قرآن تلاوت او لوستل، په تلفظ او معنا کې له غلطی او خطنه د مخنيوي په خاطر د تجويد د قواعدو او احکامو د مراجعتولو پر اساس د تورو ادا کول. د قرآن تلاوت په سمه توګه پرهر نارينه او بنځينه مسلمان لازم دي، الله تعالى فرمایي: «وَرَأَلِ الْقُرْآنَ تَرْتِيلًا» [المزمول: ۴] ژیاوه: او قرآن په ترتيل او تجويد سره ولوله.

۵- د قرآن کريم تبلیغ او نورو ته د هغه د احکامو، تعليماتو، ارزښتونو او پېغام رسول. دا خبره د پام وړ ده چې د قرآن تبلیغول او په مختلفو سطحو کې د هغه د مفاهیمو، علومو او ارزښتونو خپرول د ټولو مسلمانانو (که هغه نارينه وي یا بنځينه، ټولنه وي او یا حکومت) دنده او مکلفيت دي. الله تعالى فرمایي: «يَا أَيُّهَا الرَّسُولُ بَلَغْ مَا أُنْزِلَ إِلَيْكَ مِنْ رِّبْكَ» [المائدة: ۶۷] ژیاوه: اى رسوله، هغه خه خلکو ته ورسوه چې ستا د رب له لوري پر تا نازل شوي دي.

۶- د قرآن د احکامو او تعليماتو پلي کول، د الله تعالى د کتاب په وړاندې د مسلمان په فردی او ټولنیز ژوند کې ترټولو مهم مسؤولیت او مکلفيت د قرآن کريم د اوامر د تطبيق او پلي کولو لپاره مخلصانه هڅه او هاند دي، خکه قرآن کريم د تطبيق او عملی کولو په خاطر نازل شوي دي. الله تعالى فرمایي: «إِنَّا أَنْزَلْنَا إِلَيْكَ الْكِتَابَ بِالْحَقِّ لِتَحْكُمَ بَيْنَ النَّاسِ بِمَا أَرَاكَ اللَّهُ وَلَا تَكُنْ لِلْخَاتِمِينَ خَصِيمًا» [النساء: ۱۰۵] ژیاوه: مور تا (محمد ﷺ) ته قرآن په حقه نازل کړي دي تر خو د الله ﷺ د لارښونو په رڼا کې د خلکو ترمنځ پريکړي وکړي او هېڅکله د خاینانو لپاره جګړه کوونکي مه کيره.

الله تعالى دي ټولو مسلمانانو ته د قرآن کريم د سم تلاوت، ژوري پوهې، په احکامو او تعليماتو د عمل کولو او د قرآن تر سیوري لاندې د نیکمرغه ژوند کولو توفيق ورکړي.

د لوست گټې او لارښونې

- ۱- قرآن په هر وخت او هر خای کې د ټول بشريت هادي او لارښود دي.
- ۲- قرآن یو نړیوال کتاب دي او د کومو ځانګرو خلکو او یا ځانګړې ډې لپاره نه دي رالیرل شوي.
- ۳- قرآن کريم له تغیر او تبدیل نه محفوظ او مصئون دي او هیڅوک نشي کولی په هغه کې تحریف او بدلون راولي.
- ۴- د قرآن کريم خدمت، د هغه حفظ کول، په هغه پوهیدل، د هغه تبلیغ او تطبيق د ټولو مسلمانانو دنده او رسالت دي.
- ۵- د قرآن کريم د نزول او د نېي کريم ﷺ د بعثت مقصد د کفر له تیارو، شرک، جهل او له اعتقادی او عملی مفاسدو څخه د خلکو را ایستل دي.



- ۱- مقطوعه توری یعنې خه؟ د تفسیر علماء د دي تورو د معنا په اړه خه نظر لري؟
- ۲- ولې په دغه مبارک آيت کې د تیاري لپاره د جمعې صيغه او د رنما لپاره د مفرد صيغه کارول شوي ده؟
- ۳- په دې مبارک آيت کې د الله ﷺ له لاري نه مقصد خه شی دي؟
- ۴- د دې مبارک آيت کومه برخه د قرآن کريم په نړیوالتوب او همیشه والي باندې دلالت کوي؟
- ۵- د دې مبارکو آیتونو لنډ او اجمالي تفسیر بیان کړئ.
- ۶- په دې لوست کې په قرآن سره د قرآن د تفسیر دوو نمونې بیان کړئ.



زده کوونکي دي د قرآن په وراندي د مسلمانانو د مسئولت په هکله یوه مقاله وليکي. بيا دې په ټولګي کې د بنوونکي په مرسته او لارښونه د دي موضوع په اړه خبرې وکړي.

د شورا ادرېست

قال الله تعالى: «فَبِمَا رَحْمَةٍ مِنَ اللَّهِ لِنَتَ لَهُمْ وَلَوْ كُنْتَ فَظًا غَلِيلَ الْقُلُبِ لَأَنْفَضُوا مِنْ حَوْلِكَ فَاعْفُ عَنْهُمْ وَاسْتَغْفِرْ لَهُمْ وَشَارِهِمْ فِي الْأَمْرِ إِذَا عَزَمْتَ فَتَوَكَّلْ عَلَى اللَّهِ إِنَّ اللَّهَ يُحِبُ الْمُتَوَكِّلِينَ» [آل عمران: ۱۵۹]

د کلمو معنا

{لَنْتَ}:	نرم شوي.
{فَظًا}:	بد خويه.
{غَلِيلَ الْقُلُبِ}:	د سخت زړه خاوند.
{لَأَنْفَضُوا}:	هرو مرو به خواره شوي وو.
{شَارِهِمْ}:	مشوره وکړه له هغوي سره.
{عَزَمْتَ}:	هود (قصد) دي وکړ.
{فَتَوَكَّلْ}:	نو توکل وکړه.
{يُحِبُ}:	خوبنوي.

ژباره

نو د الله ﷺ د مهربانی له امله نرم شوي ته د هغوي (صحابه وو) لپاره او که واي ته بد خويه سخت زړي، هرو مرو به دوي ستا له شاوخوا نه خپاره شوي وو. نو هغوي ته عفووه وکړه او د هغوي لپاره بښنه وغواړه او په کار کې له هغوي سره مشوره وکړه او کله چې هود وکړ تا، نو توکل وکړه په الله ﷺ بې شکه الله ﷺ خوبنوي توکل کوونکي.

تفسیر

د آيت شرح او خپرنه

پورتنې مبارک آيت د (آل عمران) د سورت له آيتونو خخه دي. د (آل عمران) سورت په مدینه منوره کې نازل شوي دي. دغه سورت د نورو مدنې سورتونو په خير د اسلامي

تولنې د چارو د تنظيم لپاره په ډپرو احکامو او تعليماتو مشتمل دي. يو له دغونه احکامو خخه چې په دې سورت کې بیان شوي دي، د (شورا) حکم دي.

دغه مبارک آيت دهغونه آيتونو په لړ کې نازل شوي دي چې د احد په غزوې پوري (چې د هجرت په دريم کال پیننه شوه) تراو لري. په دې آيت کې پیغمبر ﷺ ته خطاب شوي دي؛ خو د اطاعت او پپروي د اصل پر بنسته د پیغمبر ﷺ امت په هغه سره د خطاب وړ ګرځدلې دي او د دې مبارک آيت د احکامو د مقتضا په عملی کولو مکلف دي.

د (ب) توری د {فِيمَا} په کلمه کې د سبب د بیان، یعنې د پیغمبر ﷺ د اصحابو او یارانو په وړاندې د هغه د نرمی د سبب د بیان لپاره، چې د الله ﷺ رحمت او مهرباني خخه عبارت دي، راغلې دي.

د [ما] توری دله د الله تعالى د رحمت او مهرباني د تأکید افاده کوي.

غلط د رقت او نرمي ضد دي او د زړه غاظت د سختي او نه متأثره کيدلو په معنی دي. د آيت لوړنې برخه یعنې د **﴿فِيمَا رَحْمَةٌ مِّنَ اللَّهِ إِنَّتَ لَهُمْ وَلَوْ كُنْتَ فَظًّا غَلِيلَ الْقُلُوبِ لَا نَفَضُّلُوا مِنْ حَوْلِكَ﴾** جملې د رسول الله ﷺ په یارانو د هغه ﷺ د نرمی سبب د الله تعالى رحمت او مهرباني بیان کړې ده او د سخت خویه او سخت زړي صفتونه یې له هغه خخه نېټي کړي دي.

د (عزم) کلمه د هود او ارادې په معنا ده. الله ﷺ خپل ګران پیغمبر ﷺ ته امر کوي وروسته له دې چې دې له خپل یارانو سره د یو کار په تر سره کولو کې مشوره وکړه او بیا دې تصمیم ونیو، نو پرته له کوم شک او تردد خخه پر الله ﷺ توکل او اعتماد وکړه او کار دې ترسره کړه.

د آيت لهه مفهوم

د آيت لوړنې برخه چې د احد د غزا د آيتونو د سیاق په لړ کې نازل شوي ده په دې کې الله تعالى خپل پیغمبر ﷺ د هغه ﷺ له یارانو سره په نرمی او شفقت کولو ستایلی دي او له هغه نه د ناوړو صفاتو، بدرو خویونو او سخت زړه والي نېټي کوي؛ حکمه که چېږي په هغه کې ناوړو صفاتو شتون درلوداۍ، نو دا به له پیغمبر ﷺ نه د خلکو د کرکې او لريوالي لامل شوي وي، له شک پرته دا کار د رسالت د سترې موځې، چې خلکو ته د ربنتيني بلني رسول او په بنې طریقې سره د دغې بلني د قبلولو لپاره د خلکو هڅول دي، مطابقت نه لري.

د آیت په دویمه برخه کې الله تعالی خپل پیغمبر ﷺ ته امر کوي چې د خپلو یارانو له تبروتنو خخه تېر شي. دغه تېروتنې د احد د غزا پر مهال رامنځته شوي چې په پایله کې پي مسلمانان ډير زیات زیانمن شول او ګنډې جګړه ېې ظاهرأ له لاسه ورکړ. همدارنګه الله ﷺ خپل پیغمبر ﷺ ته امر کوي د خپلو یارانو تېروتنې او خطاګانې، چې د احد په غزا کې له هغوي نه شوي دي، وېبني.

په دې آیت کې پیغمبر ﷺ ته د الله تعالی له لوري دريم امر مشوره کول دي. الله تعالی خپل پیغمبر ﷺ ته امر کوي چې د کارونو په ترسره کولو کې له خپلو اصحابو سره مشوره وکړي او د هغوي نظر واوري. دا حکم یعنې په شورا امر کول د اسلامي تولنې، حکومت او چارواکي د نظام بنستې جوړوي.

د آیت په پاي کې الله تعالی خپل پیغمبر ﷺ ته خطاب کوي او داسي فرمائي، وروسته له دې چې د کارونو په ترسره کولو کې دې مشوره وکړه، نو په الله ﷺ توکل او اعتماد وکړه او پرتنه له تردد خخه کار ترسره کړه، حکم الله ﷺ هغه کسان خوبنوي چې پر الله تعالی توکل کوي.

د حکیم او پوه لارښود څینې صفات

په دغه مبارک آیت کې د پیغمبر ﷺ اووه صفتونه بیان شوي دي، درې صفتونه بې د وصف او اخبار صبغه لري او خلور نور صفتونه ېې د امر په صيغې راغلي. دغه صفتونه په لاندي ډول دي:

- له نورو سره په شفقت او نرمۍ کړنه او تعامل.
- له خلکو سره له بد خويي او بد چلن خخه خان ساتل.
- له پیغمبر ﷺ نه د سخت زړه توب د او صافو نفي کول.
- عفوه او بښنه.
- د عفوې او بښې غښتل.
- په چارو کې مشوره کول.

- د چارو په ترسره کولو کې پر الله تعالی توکل او اعتماد لرل.

د قرآن کريم د پورتني آیت د احکامو پر بنستې مسلمانان د الله تعالی د رسول په پیروی مکلف دي. الله تعالی فرمائي: ﴿يَا أَيُّهَا الَّذِينَ آمَنُوا أَطِيعُوا اللَّهَ وَرَسُولَهُ..﴾ [الأنفال: ۲۰].

ژیاوه: ای مؤمنانو، د الله تعالى او د هغه د رسول ﷺ متابعت او فرمانبرداري وکړئ. «لَقَدْ كَانَ لَكُمْ فِي رَسُولِ اللَّهِ أُسْنَةٌ حَسَنَةٌ لِمَنْ كَانَ يَرْجُو اللَّهَ وَأَلْيَومَ الْآخِرِ وَذَكَرَ اللَّهَ كَثِيرًا» [الأحزاب: ۲۱]. ژیاوه: په یقین سره چې د الله رسول ستاسې د هغو خلکو لپاره بنه او غوره نمونه ده، چې د الله او آخرت د ورځې هيله لري او الله ډېر یادوي. پېغمبر ﷺ د مسلمانانو لپاره یوه بنه او غوره نمونه ده او هغوي مکلف دي په خپلو اخلاقو، صفاتو او کړنو کې د پېغمبر ﷺ پېروي وکړي. سره د دې چې په آيت کې د ذکر شویو صفاتو خپلول پرهر مسلمان لازم دي، خو پر دغوا صفاتو باندې د هغو کسانو سمباليدل چېر مهم او اړین دي چې د قيادت او لارښونې په مناصبو کې خای لري. د آيت له الفاظو نه خرګنديري، که چېږي قائد او لارښود، نرم خويه او مهربانه وي او له بدво او ناوiro او اخلاقو خخه، چې د خلکو دکرکې لامل گرځي، خان وژغوري، نو یقيناً د خلکو زړونه خپلوي، رعيت یې د اوامر و اطاعت کوي او چاري یې په سمه توګه پرمخته. همدارنګه د ملګرو، دوستانو او د ولس له تېروتنو خخه تیريدل، هغوي ته عفووه کول، هغوي ته د برکت، بښې او مغفرت دعا کول او د چارو په ترسره کولو کې د هغوي د نظریاتو او مشورو اخیستل د چارو په سمون کې چېره زیاته اغیزه لري.

څلورم لوست
د تېر لوست پاتې برخه

د شورا اړزښت

شورا یو قرآنی بنسټ (اصل) دی

شورا د اسلام په دین کې یو ثابت اصل دی. مسلمانان مکلف دي د الله تعالى د امر د تعامل او له پیغمبر ﷺ خخه د پیروی په خاطر دغه مهم اصل په خپل فردی او ټولنیز ژوند کې مراعات او پلی کړي.

د چارو په ترسره کولو کې مشوره کول، رایه ورکول او د نورو نظریاتو ته غوره نیول او د هغو شریکولو ته شورا ویل کېږي. د شورا د اهمیت په هکله دا بسنہ کوي چې په قرآن عظیم الشان کې یو خانګړی سورت د (الشوری) په نامه نومول شوی دی. په پورتنی مبارک آیت کې الله تعالى خپل محبوب پیغمبر ﷺ ته، سره له دی چې وحی هم پربی نازلېدله په شورا امر کړي دی، ترڅو د چارو په ترسره کولو کې له خپلو اصحابو سره مشوره وکړي.

ستر تابعی امام حسن بصری د دې آیت په تفسیر کې داسې وايی: "د الله تعالى امر خپل پیغمبر ﷺ ته په مشوره کولو د دې لپاره نه دی چې ګواکې د یارانو نظر ته بې اړتیا لیدل کیده، بلکې دا امر د دې لپاره دی ترڅو مسلمانان د شوری په فضیلت او ارزښت پوه شي، د رسول عليه السلام پسې اقتدا وکړي او د چارو په ترسره کولو کې د هغه پیروی وکړي".

امام قرطبي د پورتنی آیت په تفسیر کې داسې وايی: "شورا د شریعت له قواعدو او ثابتو او ارزښتناکو احکامو خخه ده. که چیرې مسؤولین او د حکومت چارواکې له دینې علماءو او تجربه لرونکو کسانو سره مشوره ونه کړي، نو له دندې خخه ګونبه کول بې واجب دی".

شورا د اسلامي ټولنې یوه خانګړتیا ده
په چارو کې مشوره کول نه یوازې د اسلام یو شرعی حکم دی بلکې د مسلمانانو او اسلامي ټولنې له صفاتو او خانګړ تیاوو خخه بلل کېږي.

الله تعالى د مسلمانانو د اساسی او صافو په اړه داسې فرمایي: ﴿وَالَّذِينَ اسْتَجَابُوا لِرَبِّهِمْ وَأَقَامُوا الصَّلَاةَ وَأَمْرُهُمْ شُورَى بَيْنَهُمْ وَمِمَّا رَزَقْنَاهُمْ يُنْفِقُونَ﴾ [الشورى: ٣٨]. ژیاره: او مؤمنان هغه کسان دي چې د خپل رب بلنه یې منلي ده او لمونځ یې اداء کړي (قایم کړي) دی او خپل منځی کارونه یې په مشورې سره دي او له هغه خه نه چې مورد دوى ته ور روزي کړي د الله په لار کې یې مصرفوی.

له دې مبارک آيت نه دا خرګندیري چې شورا نه یوازې د اسلام د سیاسي نظام یو اصل دی، بلکې د هغې ریښې د مسلمانانو په ژوندانه کې ډیری زیاتې ژوري دي. د قرآن کريم له نظره شورا د اسلامي ټولنې له ارزښتاکو مشخصاتو خخه ګډن کېږي چې په پراخه توګه په مختلفو برخو کې د هغې پلي کول د اسلامي امت فردی او ټولنیز ژوند جوړوي.

رسول الله ﷺ به د چارو په ترسره کولو کې د تجربې او راپې له خاوندانو سره مشوره کوله او شورا ته په چير لوی ارزښت قایل وو. د شورا د فضیلت او ارزښت په هکله له رسول الله ﷺ نه ډير زیات احاديث روایت شوي دي. د مثال په ډول په یو حدیث کې له رسول الله ﷺ نه روایت شوي دي، چې فرمایي: «ما خاب من استخار ولا ندم من استشارة»^(۱) ژیاره: خوک چې د کارونو په ترسره کولو کې مشوره وکړي هغه به هیڅکله پښیمانه نشي او خوک چې استخاره وکړي هغه به هیڅکله زیانمن او نا اميده نشي. په بل حدیث کې رسول الله فرمایلی دي: «ما شقى قط عبد بشورة وما سعد باستغناء برأي»^(۲) ژیاره: چا چې په کارونو کې مشوره وکړه هغه به هیڅکله بدمرغه نشي او چا چې د نظر او راپې له اخیستلو نه استغنا وکړه هغه به هیڅکله هم نیکمرغه نشي.

امام بخاري رحمه الله په دې هکله، چې شورا په اسلامي ټولنه کې یو رايچ او دوديز عمل دي، داسې فرمایي: "د پیغمبر ﷺ له مړینې وروسته به اسلامي امت په ټولو مباھو او مشروعو امورو کې د امينو عالمانو او پوهانو سره مشوره کوله ترڅو له ټولو نه په آسان شي عمل وشي".

^۱ - الطبراني في المعجم الصغير والأوسط.

^۲ - مسنده شهاب بباب ماشقى عبد قط بمشروة

فالیت

زده کوونکي دې د مضمون د بیوونکي په مرسته د ټولگي او بیوونځي د ځینو مسائلو په اړه مشوره وکړي.

شورا د اسلامي نظام یو ارزښتناک اصل دی

پرته له شکه شورا په اسلام کې د حکومتي نظام یو ارزښتناک اصل او پیاوړی ستن (رکن) بلل کیري. پېغمبر ﷺ د اسلامي نظام او دولت د لوړنې رئیس په توګه په مختلفو حالاتو لکه د بدر، احد، احزاب، حدیبیې او نورو غزواتو کې له خپلو اصحابو، یارانو او پاکو بییانو یعنې امهات المؤمنین سره د هغو چارو په هکله، چې په هغو کې د مسلمانانو بنېګنې نغښې وي، مشوره کړي ده.

د دې امت سلف صالح یعنې د امت مخکیني مشران لکه خلفای راشدين، صحابه او تابعینو د رسول الله ﷺ په طریقو عمل کړي او د مسلمانانو ارزښتناک او مهم کارونه بې په مشوره ترسره کړي دي.

پرته له شکه د شورا د کمزوری او نشتوالي په صورت کې پر ټولنې، حکومتي نظام او د خلکو پر برخليک ظلم او استبداد برلاسی کیري چې په دې سره د چارواکو لپاره د طغیان او زورواکی زمینه برابریږي او ټولنه د بد مرغۍ، تېري او بې عدالتی کندې ته پریوزي.

د یومفسر په وینا " په کومه ټولنه کې چې د شورا دروازه وترلې شي په هغې کې د ظلم او تېري دروازه پرانسل کیري".

يو بل مفسر د دې آيت په تفسیر کې داسې وايې: " د شورى له اصل سره دوه چوله چارواکي مخالفت کوي: يو هغه چارواکي چې متکبر او مغورو وي، خان پر نورو لور ګنې او ګومان کوي چې د هیچا مشوري ته اړتیا نه لري، د ده هرنظر او خبره سمه ده او د نورو نظر ناسم دی. بل هغه چارواکي چې ظالم، مستبد او د حق مخالفت کوي او خه بې چې زده وغواړي هغه تر سره کوي، حکم هغه پوهيري که چيرې له چا سره مشوره وکړي نو خلک به د ده په ظلم، تېري او ناوړو چارو خبر شي. "

سوکاله او نیکمرغه ژوند ته د رسیدلو لپاره که هغه د کورنې، ټولنې او یا حکومت په کچه وي د شورا د مهم او حیاتي اصل پلي کول او پر هغې پابندی کول ډير اړین بلل

کيوري. د عدالت پلي کېدل، د خلکو د برخليک په مسائلو کې د هغوي مشارکت او ونډه اخيستل، په کورني او تولنه کې د مرستې او ورورګلوي د فضا رامنځته کېدل او د ظلم، تيري او اختناق له منګولو نه خلاصيدل او داسي نوري ستونزې پرته له شورا خخه نشي هواريديلى.

د لوست ګټي او لارښونې

- ❖ د پېغمبر ﷺ اخلاقی کمال.
- ❖ د صحابه وو رضى الله تعالى عنهم فضيلت.
- ❖ د مسلمانانو په فردې، ټولنيز او سياسي ژوند کې د یومهم اصل په توګه د شورا تثبت.
- ❖ وروسته له مشوري او تصميم خخه له تردد نه ځان ساقل.
- ❖ په ټولو چارو کې پر الله تعالى توکل او اعتماد لرل.



- ۱- ولې د قرآن کريم په مدنۍ سورتونو کې شرعی احکام زيات دي؟
- ۲- که چيرې د شورا اصل په تولنه کې شتون ونه لري، د ټولنې خلک به په کوم ډول ستونزو اخته شي؟
- ۳- آياد شورا اصل يوازي په سياسي نظام پوري تړاو لري او که د ژوندانه په نورو برخو کې هم پلې کیداي شي؟
- ۴- کوم ډول چارواکي د شورا له اصل سره مخالفت کوي او ولې؟
- ۵- د نيك او صالح لارښود او چارواکي لپاره د ځينو اړينو صفاتو نومونه واخليء.



زده کوونکي دي له آيت او حدیث نه په استفادې سره د شورا د ارزښت او په تولنه کې د هنې د تطبق کيدو په هکله یوه مقاله ولیکي چې له دوو مخونو خخه کمه نه وي.

د انبیاوو مقام

قال الله تعالى: «لَقَدْ أَرْسَلْنَا رُسُلًا بِالْبَيِّنَاتِ وَأَنْزَلْنَا مَعَهُمُ الْكِتَابَ وَالْمِيزَانَ لِيَقُومَ النَّاسُ بِالْقِسْطِ وَأَنْزَلْنَا الْحَدِيدَ فِيهِ بَأْسٌ شَدِيدٌ وَمَنَافِعٌ لِلنَّاسِ وَلِيَعْلَمَ اللَّهُ مَنْ يَنْصُرُهُ وَرَسُولُهُ بِالْغَيْبِ إِنَّ اللَّهَ قَوِيٌّ عَزِيزٌ» [الحديد: ٢٥]

د کلماتو معنا

{رُسُلَنَا}: ذموري رسولان.

{بِالْبَيِّنَاتِ}: په بنکاره او خرگندو نبیانو (دلایلو او معجزاتو).

{الْمِيزَانَ}: تله.

{بِالْقِسْطِ}: په انصاف او عدل.

{الْحَدِيدَ}: او سپنه.

{بَأْسٌ}: جنگ، ډېر زور او طاقت.

{عَزِيزٌ}: برلاسی، غالب.

زیاره

مور په ربنتیا خپل رسولان له روښانه او خرگندو نبیو (دلایلو) سره ولیرل، له هغو سره مو کتاب او تله نازل کړل، ترڅو خلک په انصاف ولاړ وي، او رابنکته کړي (پیدا کړي) ده مور او سپنه چې په هغې کې ډېر زور دی او جنگ پري کډای شي او خلکو ته پکې ډېرې ګټې پرتې دی، ترڅو معلومه کړي، الله، چې خوک د هغه له لیدلو پرته د هغه او د هغه د رسولانو مرسته او ملاتېر کوي. ې شکه الله ډېر خواکمن او برلاسی دی.

تفسیر

د آیت شرح او خپنه

پورتنی مبارک آیت د سوره (الحدید) له مبارکو آیتونو خخه دی چې په مدینه منوره کې نازل شوی دی. د (بینات) کلمه د (بینة) جمع ده. دلته د هغو دلایلو او نبیانو په معنا ده چې د پېغمبرانو (کوم چې د الله تعالی له خوا مور ته رالیرل شوی) په ربنتینولی دلالت کوي، چې د هغو له جملې خخه د پېغمبرانو حسې معجزې هم دي.

په مبارک آیت کې له کتاب خخه موخه ټول اسماني کتابونه دی چې پر پېغمبرانو عليهم السلام باندې نازل شوی لکه تورات، انجیل، زبور او قرآن.

(میزان) عبارت له تلې خخه دی چې د یو شي د تللو لپاره کارول کیوري، دلته ترې موخه د خلکو ترمنځ په احکامو او معاملاتو کې عدالت کول دي. تله له عدل او انصاف خخه استعاره ده چې د معقول تشبیه په محسوس سره شوې ده یعنې د عدل او انصاف تعییر په تلې شوی دي. د تلې رالیول د خلکو په منځ کې د عدالت او انصاف د تبیغ او خپرولو په معنا دي.

د {قسط} لفظ د عدل معنا ورکوي او ټولو چارو ته شامليري. د اوسيپني له رالپرلو خخه مراد د هغې پيدا کول او د خلکو د گټې لپاره د هغې چمتو کول دي.

له «**بَأْسٌ شَدِيدٌ**» خخه د اوسيپني قوت او څواک مراد دی چې گټه او تاوان دواړه په هغې کې نغښتي دي. د اوسيپني له منفعت خخه مراد له هغې نه د ژوند په مختلفو اړخونو لکه د سامان آلاتو د جوړولو او داسې نورو برخو کې ګټه اخیستل دي.

له «**وَلَيَعْلَمَ اللَّهُ**» خخه مطلب د اثارو د خرگندیدلو له لاري د الله تعالى د علم ظاهرېدل دي چې د پېغمبرانو او اسماني کتابونو د رالپرلو او په خلکو کې د عدالت د حاکمولو او له اوسيپني نه د گټې په اخیستلو سره تحقق مومي.

دغه مبارڪ آيت د الله تعالى د دوو صفتونو "قوى" او "عزيز" په یادولو سره پای ته رسپري، یعنې الله تعالى هغه قوي او غالب ذات دی چې هېڅکله هم ماتې نه خوري او نه هم مغلوبېږي.

د آيت لنه مفهوم

په دی مبارڪ آيت کې الله تعالى د دې لارښونه کوي، مور رسولان د خرگندو او روښانو دلايلو، معجزاتو سره وليرل او پر هفوی مو هغه کتابونه نازل کړل چې د شريعت پر احکامو مشتمل دي او تله مو د عدالت لپاره نښه و ګرڅوله، تر خو خلک په خپلو چارو او معاملاتو کې د انصاف خیال وساتي.

همداراز د دی یادونه کوي مور اوسيپنه پيدا کړې ده چې په هغې کې ډېر زور او طاقت دی او د خلکو لپاره په هغې کې ډېرې گټې دي، تر خو الله تعالى خپل علم هغولخلکو ته ظاهر کړي چې په غې سره د الله او د هغه د رسول مرسته او ملا تړ کوي. پرته له شکه الله تعالى هغه قوي او غالب ذات دی چې هېڅکله هم نه مغلوبېږي.

د پېغمېرانو رالېرلۇ تە د بىش اړتیا

د دې لوست مبارڪ آيت د قرآن عظيم الشان د هنۇ آيتونو له جملې خخه دى چې د انبیا وو علېهم السلام د بعثت او د بعثت د ھینو مونخو په اړوند راغلي دي. بند گانو تە د پېغمېرانو رالېرل پر هغوي باندي د الله تعالى ستر نعمت دى ھكە چې پېغمېرانو علېهم الصلاة السلام د هدایت د بلو چيو په خېر د تاریخ په مختلفو پړاونو کې خلکو تە د کفر او جهل له تیارو خخه د علم او ایمان د رنما په لور د وتلو لاربىونو کېرى ده.

لکه خرنگە چې انسان د خپل پایبىت او روغتىا لپاره هوا او خوبو تە اړتیا لري همدارنگە د الله تعالى هدایت، چې د پېغمېرانو له لارې انسانانو تە رسىرىي، په دنيا کې د هغوى د نېكمىرغى اساس او په آخرت کې له اور نه د خلاصون لپاره اړين بلل کېرىي. ھكە د سېمى او نا سېمى لارې توپيرکول، حق له باطل نه بېلول، د ایمان او الحاد ترمنځ توپيرکول او اسلام له کفر نه جلاکول يوازې او يوازې د الهي وحي د لاربىونو له لارې چې د پېغمېرانو په واسطه انسانانو تە وړاندې کېرىي، ممکن دى.

الله تعالى د پېغمېرانو د رالېرلۇ سبب داسې بيان کېرى دى: «**كَانَ النَّاسُ أُمَّةً وَاحِدَةً فَبَعَثَ اللَّهُ النَّبِيِّنَ مُبَشِّرِينَ وَمُنذِرِينَ وَأَنْزَلَ مَعَهُمُ الْكِتَابَ بِالْحَقِّ لِيَحُكِّمَ بَيْنَ النَّاسِ فِيمَا اخْتَلَفُوا فِيهِ..**» [القرۃ: ۲۱۳]. ژیاره: تۈل خلک يو امت و، نو پاڭ الله زىرىي ورکوونكى او چاروونكى پېغمېران واستول او نازل يې کېر لە هغوى سره کتاب په حقه ترخو پېریکەر وکېرى د خلکو په مينځ کې په هغە خە کې چې اختلاف يې پېکې کېرى و.

د دې مبارڪ آيت پر اساس د ھمکى لومړنې کسان د حق او ربنتىنى دين پېروان وو، خود وخت په تىريدىلۇ سره د دوى ترمنځ شخري او خېلمنځي اختلافات زيات شول او د سېمى لارې په پېرىبىودلۇ يې په ھمکە کې د تېرى او فساد لاره اختيارە کېرە. الله تعالى د دوى د اصلاح او هدایت لپاره پېغمېران راولېرل چې په دې سره د پېغمېرى لپى پېل شوه. له عبد الله بن عباس رضي الله عنهمما خخه روایت دى چې فرمائى: «**كَانَ بَيْنَ آدَمَ وَنُوحَ عَشْرَةِ قَرْوَنَ، كَانُوا عَلَى الْحَقِّ حَتَّى اخْتَلَفُوا فَبَعَثَ اللَّهُ إِلَيْهِمْ نُوحًا وَالنَّبِيِّنَ مِنْ بَعْدِهِ**^(۱)»

ژیاره: د آدم او نوح عليهما السلام ترمنځ د زمانې واتېن (فاصله) لس پېرى وو. د دې موډې په لېر کې خلکو په سېمى او ربنتىنى لارې ژوند تیراوه. وروسته د خلکو تر منځ اختلافات او شخري پيدا شوي، نو له دې امله الله ﷺ نوح او نور پېغمېران علېهم الصلاة و السلام د دوى د هدایت او لارښونې لپاره راولېرل.

^۱ - المستدرک على الصحيحين تفسير سورة حم عشق

شپیوم لوست
د تېر لوست پاتې بىرخە

د انبیا وو مقام

نبوت الھي ورکەھ ده

د قرآن کريم د آيتونو او مبارکو احاديثو له نصوصو نه دا خرگندىري چې نبوت د الله تعالى ورکەھ ده او د هيچا په هڅه او هاند سره دا مقام چاته نه حاصليري. دې ستر مقام ته د رسيدلو لپاره دنيوي اسباب او عوامل لکه د انسان غوبنتنه، وراشت، خانګري ھڅه او هاند، بشري ذکاوت او نبوغ، مال او عزت، کورنى مقام، ټولنيز مقام او داسې نور لاملونه کوم تاثير نه لري. الله تعالى په دې اړه فرمایي: **«الله يَصْنُّفُ مِنَ الْمَلَائِكَةِ رُسُلًا وَمَنَ النَّاسِ إِنَّ اللَّهَ سَمِيعٌ بَصِيرٌ»** [الحج: ۷۵]. ژیاره: الله له ملايكو او انسانانو نه استازی غوره کوي، بې شکه الله بنه اورېدونکي او د هر خه لیدونکي دي.

همدارنگه الله تعالى په بل آيت کې د خینو پېغمبرانو عليهم الصلاة و السلام ستانيه کوي او داسې فرمایي: **«وَإِنَّهُمْ عِنْدَنَا لَمِنَ الْمُصْطَفَّينَ الْأَخْيَارِ»** [ص: ۴۷] ژیاره: او بې شکه هغوي زمور په وړاندې له غوره کړو شوو بنو خلکو خخه وو.

پېغمبران د الله تعالى غوره بنده گان دي

انبیاء علیهم السلام د خمکې پر سر د الله تعالى غوره بنده گان دي. د پېغمبرانو علیهم السلام ژوند د انساني ژوندانه په ټولو اړخونو کې د لوړو پوريو د کمال يو خرگند عيني مثل دي. د دغو کمالاتو موجوديت د انبیا وو علیهم السلام د رسالت له درندې او ارزښتاکې دندې سره مطا بقت لري، ځکه چې پېغمبران علیهم السلام د خلکو او ټولنې د لارښوونې دندې پر غاړه لري او د بشري ټولنې د غوره کسانو په توګه باید دوى د هغو بشپړو صفاتو خاوندان وي چې هغه په نورو انسانانو کې موندل کیداي نشي.

الله تعالى د خینو پېغمبرانو په ستانيې او وصف کې داسې فرمایي:

«وَجَعَلْنَاهُمْ أَئِمَّةً يَهْدُونَ بِأَمْرِنَا وَأَوْحَيْنَا إِلَيْهِمْ فِعْلَ الْحَيْرَاتِ وَإِقَامَ الصَّلَاةِ وَإِيَّاتَ الزَّكَوةِ وَكَانُوا لَنَا عَابِدِينَ» [الأنبياء: ۷۳]. ژیاره: او ګرڅولي وو مور هغوي (په مخکنې آيت کې ياد شوي پېغمبران) امامان چې زمور په امر به ېې (خلکو ته) لارښوونه کوله او وჰي کړي وه مور

په لور د هغوى د نيكو کارونو ترسره کول او اداء کول د لمانه او ورکره د زکات او هغوى زمود عبادت کونکي وو.

- د پغمبرانو علیهم السلام مهم صفات، چې په خرگند ډول په قرآن کريم کې راغلي دي،
- په لاندي ډول دي:
 - صدق او ربنتينولي.
 - تبليغ او بلنه.
 - امانت.
 - ذکاوت.
 - له هغونيمگړتياوو نه لرل چې د خلکو د کرکې لامل ګرخې.
 - د پغمبرانو علیهم السلام پاکې او عصمت له ګناه نه او د وحې په رسولو کې له تبروتنې خخه.

فعالت

زده کونکي دې د بنوونکي په مرسته، پغمبرانو ته د بشر اړتیا او د پغمبرانو د اوصافو په اړه علمي خبرې اترې وکړي.

د پغمبرانو دندې

د قرآن عظيم الشان د نصوصو په رنګي د انبیاوو علیهم السلام سترې او مهمې دندې په لاندي ډول دي:

۱. د الله تعالى د پېژندني، توحيد او عبادت په لور د خلکو دعوت، الله تعالى په قرآن عظيم الشان کې په دې اړه داسې فرمایي: ﴿وَمَا أَرْسَلْنَا مِنْ قَبْلِكَ مِنْ رَسُولٍ إِلَّا تُوحِي إِلَيْهِ أَنَّهُ لَإِلَهٌ إِلَّا أَنَا فَاعْبُدُونَ﴾ [الأنبياء: ۲۵]. ژیاره: اونه دی لېرلی مور (ای پغمبره) له تا نه وړاندې هېڅ استازۍ مګر وحې کړي مور د هغه په لور چې پرته له ما نه بل معبد نشته نو یوازې زما عبادت وکړئ.

۲. خلکو ته د الله تعالى د اوامر او نواهيو رسول او تبليغ کول، الله تعالى فرمایي: ﴿يَا أَيُّهَا الرَّسُولُ بَلَغْ مَا أُنْزِلَ إِلَيْكَ مِنْ رَبِّكَ..﴾ [المائدہ: ۶۷]. ژیاره: اى رسوله، هغه خه خلکو ته ورسوه چې ستا درب له لوري پر تا نازل شوي دي.

۳. د سمې او نېغې لارې په لور خلکو ته لارښوونه کول، الله تعالى په دي اړه داسې فرمایي: «يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا。 وَدَاعِيًّا إِلَى اللَّهِ يَادِنَهُ وَسَرَاجًا مُنِيرًا» [الأحزاب: ۶۴]. ژیاره: اى پېغمبره، مورد ته شاهد، زیری ورکونکي، ډارونکي او د الله په حکم د هغه لوري ته بلونکي ليرلې بې او روښانه خراغ مو ګرځولي بې.
۴. د بشر لپاره غوره نمونه: الله تعالى فرمایي: «لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ..» [الأحزاب: ۲۱]. ژیاره: په یقين سره ده ستاسي لپاره په (کړنو) د رسول الله کې به او غوره نمونه (اقتما) ده.

۵. خلکو ته د هغوي د خلقت او پیداينېت او وروستني برخليک يادونه او دا چې وروسته له مرګ نه انسان ته خه پېښيري، الله تعالى فرمایي: «يَا مَعْشَرَ الْجِنِّ وَالْإِنْسِ أَلَمْ يَأْتِكُمْ رُسُلٌ مِّنْكُمْ يَقُصُّونَ عَلَيْكُمْ آيَاتِي وَيُنذِرُونَكُمْ لِقَاءَ يَوْمِكُمْ هَذَا...» [الأنعام: ۱۳۰]. ژیاره: اى ډلي د پيريانو او انسانانو، ايا نه وو راغلي تاسي ته رسولان له تاسي نه چې بيانول به بې پر تاسي آيتونه زما او تاسي بې ډارولئ دې ورڅې له ملاقات خخه.
۶. د آخرت د ژوندانه په لور د بشر پام اړول او د فاني دنيا د ژوندانه په خوندونو کې له ډوېيدو نه د هغوي ژغورل، چې د سترګو په رب سره تيريريو او له منځه خې. الله تعالى د دنيا يې ژوند او د هغه د زوال په هکله داسې فرمایي: «وَمَا الْحَيَاةُ الدُّنْيَا إِلَّا لَعْبٌ وَلَهُوَ وَلَلَّهُ أَكْبَرُ الْأُخْرَةُ خَيْرٌ لِلَّذِينَ يَتَّقَوْنَ أَفَلَا تَعْقِلُونَ» [الأنعام: ۳۲]. ژیاره: او نه دی ژوند د دنيا، مګر لوړه او عېت او بې شکه. د آخرت کور غوره دی لپاره د هغو کسانو چې پرهېز ګاري کوي، ايا تاسي عقل په کار نه اچوئ؟

۷. پر خلکو د اتمام حجت او دليل قائمولو لپاره، الله تعالى فرمایي: «رُسُلًا مُّبَشِّرِينَ وَمُنذِرِينَ لَشَّالَا يَكُونُ لِلنَّاسِ عَلَى اللَّهِ حُجَّةٌ بَعْدَ الرُّسُلِ وَكَانَ اللَّهُ عَزِيزًا حَكِيمًا» [النساء: ۱۶۵]. ژیاره: رسولان زيري ورکونکي او ډارونکي (لېږل شوي) دی ترڅو د هغو له لېړلو وروسته د خلکو سره د الله په مقابل کې کوم حجت او دليل پاتې نشي او الله په هر حال غالب او حکيم دی.

د پېغمېرانو علېهم السلام شمیر او د خېنۇ نومونه

د يو حديث پر اساس د پېغمېرانو علېهم الصلاة و السلام شمیر زیات او کم يو لک او خلرویشت زرو ته رسییري. د الله تعالی دغه غوره بنده گان په مختلفو زمانو کې د خلکو د هدایت او لارښونې لپاره رالېرل شوي وو.

د قرآن عظیم الشان د نصوصو له معنی هېڅ داسې امت او چله نشته چې هفوی ته پېغمېبر نه وي لېرل شوي. الله تعالی په قرآن عظیم الشان کې په دې اړه داسې فرمایي: «وَإِنْ مِنْ أُمَّةٍ إِلَّا خَلَا فِيهَا نَذِيرٌ» [فاطر: ۲۴]. ژیاره: او هېڅ داسې کوم امت نه شته چې په هفوی کې دارونکۍ(پېغمېبر) نه وي راغلی. په قرآن عظیم الشان کې د (۲۵) پېغمېرانو نومونه ياد شوي چې عبارت، دی له: آدم، نوح، ابراهیم، اسماعیل، اسحاق، یعقوب، داود، سلیمان، ایوب، یوسف، موسی، هارون، زکریا، یحیی، ادریس، یونس، هود، شعیب، صالح، لوط، الیاس، الیسع، ذوالکفل، عیسی او محمد صلوات الله علیهم اجمعین.

په قرآن عظیم الشان کې الله تعالی مسلمانانو ته امر کوي چې پر ټولو پېغمېرانو علېهم السلام باندې ايمان راوړي چې نومونه پې په قرآن کریم کې ذکر شوي او که نه. پېغمېرانو علېهم السلام باندې ايمان راوړل د عقیدې او ايمان له ارکانو خخه یو رکن دی او هیڅوک هم پر ټولو انبیاوو علېهم السلام باندې له ايمان راوړل پرته مسلمان بلل کېدای نشي. الله تعالی فرمایي: «آمَنَ الرَّسُولُ بِمَا أُنْزِلَ إِلَيْهِ مِنْ رَبِّهِ وَالْمُؤْمِنُونَ كُلُّ آمَنَ بِاللَّهِ وَمَلَائِكَتِهِ وَكَبِيْرَهِ وَرَسُلِهِ لَا تُفَرِّقُ بَيْنَ أَحَدٍ مِنْ رُسُلِهِ...» [البقره: ۲۸۵]. رسول او مؤمنانو پر هغه خه ايمان راوړي دی چې رسول ته د هغه د رب له لوري رالېرل شوي دي. دوى ټولو په الله او د هغه په ملايکو، كتابونو او رسولانو ايمان راوړي دي.(او وايي) موږ د الله په پېغمېرانو کې یو تر بله هېڅ توپیر نه کوو. یعنې داسې نه کوو چې پرخېنۇ پېغمېرانو ايمان راوړو او د خېنۇ نورو له نبوت نه منکرشو.

محمد ﷺ خاتم النبیین

محمد بن عبدالله ﷺ خاتم النبیین دی او د ده ﷺ په بعثت سره د نبوت لپي ختمه او بشپړه شوه او وروسته له هغه خخه د الله تعالی له لوري نه کوم پېغمېبر او نه کوم کتاب رالېرل

کیوی. د پېغمبر ﷺ له رحلت وروسته د وحی نازلېدل هم بند شو. که چېرې خوک د نبوت دعوه وکړي نو هغه کس دروغجن دي.

قرآن عظيم الشان د ختم نبوت په اړه او دا چې حضرت محمد ﷺ خاتم النبین دی داسې فرمایلي دي: «مَا كَانَ مُحَمَّدًا أَبَا أَحَدٍ مِّنْ رِجَالِكُمْ وَلَكِنْ رَسُولَ اللَّهِ وَخَاتَمُ النَّبِيِّينَ وَكَانَ اللَّهُ بِكُلِّ شَيْءٍ عَلِيهِمَا» [الأحزاب: ٤٠]. ژیاره: محمد ستاسي د سپړيو د هېڅ یوه پلار نه دي، بلکې د الله رسول او اخونې پېغمبر دي او الله پر هر خه بنه پوه او عالم دي.

د قرآن کريم د آيتونو او نبوی احاديثو پر اساس ټول انسانان د الله تعالى له لوري مکلف دي چې پر حضرت محمد صلی الله علیه وسلم باندي د وروستي پېغمبر په حيث ايمان راوري او د هغه ﷺ فرمانبرداري وکړي. خوک چې د محمد ﷺ په نبوت او رسالت ايمان نه را وړي هغه کس کافر دي او په آخرت کې به د دوزخ په اور کې سوځي.

د لوست ګټې او لارښوونې

❖ الله ﷺ د زمانې په هر پړاو کې د بندگانو د هدایت او لارښوونې لپاره انياء عليهم السلام را لپرلې دي.

❖ د انياواو عليهم السلام بعثت د الله تعالى له لوري پر انسانانو د هغه د رحمت او مهرباني بنې ده.

❖ لکه خرنګه چې انسان د خپل پایښت او روغتیا لپاره هوا او خوبو ته اړتیا لري په همدي توګه د پېغمبرانو وجود هم د بشر د لارښوونې لپاره اړین بلل کیوی.

❖ انياء عليهم السلام ټول د بشر له جنس خخه وو. دوى ټول نیک او غوره انسانان وو. نور انسانان که هر خومره غوره او نیک اعمال ترسره کړي بیا هم د انياواو مرتبې او مقام ته نشي رسپدای.

❖ پېغمبران عليهم السلام له ګناه نه معصوم او پاک دي او د دین او رسالت په تبلیغ کې هیڅکله نه سهوه کیوی او نه هم تپروڅي.

❖ پر پېغمبرانو عليهم السلام باندي ايمان راويل د عقیدې او ايمان له ارکانو خخه یو رکن دي. که خوک د یو پېغمبر له نبوت نه منکر شي. هغه کافر دي.

❖ حضرت محمد ﷺ آخری پغمبر دی. وروسته له هغه خخه بل کوم پغمبر نه راخي.
تول انسانان د الله تعالى له لوري مکلف دي چې پرحضرت محمد ﷺ باندي د وروستني
پغمبر په حیث ايمان راوري او د هغه ﷺ فرمانبرداري وکړي.

❖ له پغمبر ﷺ سره مينه اومحبت لرل، د هغه اطاعت کول، د هغه عزت او درناوی، د
هغه ﷺ په سيرت او سنتو پوهبدل، د هغه ﷺ له عظيم الشأن لوړ مقام، مرتبې او شخصيت نه
دفاع کول او تولو نړيوالو ته د اسلام د سپېڅلې دين تبليغ د هر مسلمان سري او مسلماني
ښځې اسلامي او شرعی وجیهه ده.

❖ د مسلمانانو مکلفيت د پغمبر ﷺ په وړاندې چې له هغه سره د مينې او دوستي د
اظهار علامت دی او د مسلمانانو لپاره د اجر او ثواب حاصلولو لامل ګرئي. هغه پر
پیغمبر ﷺ باندې د زيات درود ویل دی. کله چې د پغمبر ﷺ مبارڪ نوم ياد شي مستحب
دی چې پر هغه ﷺ باندې درود وویل شي.



۱. اوې د پیغمبرانو علېهم السلام راپیول د بشريت لپاره اړین بلل کېږي؟ خرګند ېې کړئ.
۲. د پیغمبرانو علېهم السلام مهمې دندې کومې دی؟ څینې ېې بیان کړئ.
۳. دا خه حکمت دی چې پیغمبرانو علېهم السلام دبشر له جنس خخه دی؟
۴. که خوک بر څینو پیغمبرانو علېهم السلام ايمان راوري او د څینو نورو له نبوت نه
منکر شي، د هغه حکم خه شي دی؟
۵. د پیغمبر ﷺ په وړاندې د مسلمان دنده او مسئولیت خه شي دی؟ خرګند ېې کړئ.



زده کوونکي دې د آيتونو او حاديثو په رڼا کې د پیغمبرانو د او صافو او دندو په اړه یوه
مقاله ولیکي چې له (۲۰) کربنو خخه کمه نه وي.

اسلام غوره دين دي

قال الله تعالى: «إِنَّ الدِّينَ عِنْدَ اللَّهِ الْإِسْلَامُ وَمَا اخْتَلَفَ الَّذِينَ أُوتُوا الْكِتَابَ إِلَّا مِنْ بَعْدِ مَا جَاءَهُمُ الْعِلْمُ بَعْيَا يَبْيَهُمْ وَمَنْ يَكْفُرُ بِآيَاتِ اللَّهِ فَإِنَّ اللَّهَ سَرِيعُ الْحِسَابِ فَإِنْ حَاجُوكَ فَقُلْ أَسْلَمْتُ وَجْهِي لِلَّهِ وَمَنِ اتَّبَعَنِ وَقُلْ لِلَّذِينَ أُوتُوا الْكِتَابَ وَالْأُمَّيْنَ أَسْلَمْتُمْ فَإِنْ أَسْلَمُوا فَقَدِ اهْتَدُوا وَإِنْ تَوَلُّوا فَإِنَّمَا عَلَيْكَ الْبَلَاغُ وَاللَّهُ بَصِيرٌ بِالْعِبَادِ» [آل عمران: ۱۹-۲۰].

د کلمو معنا

شريعت او ملت.

{الدِّينَ}:

تسليمبىدل، غاړه ايسنودل، د اسلام دين.

{الإِسْلَامُ}:

د کېنې او رخې له مخې.

{بَعْيَا}:

شخړه کوي له تا سره، دلایل وړاندې کوي.

{حَاجُوكَ}:

ما سپارلى دی، تسليم او منقاد یم.

{أَسْلَمْتُ}:

ليار یې وموندله، هدایت یې وموند.

{اهْتَدَوْا}:

وګرڅدل هغوي، سر غړونه یې وکړه.

{تَوَلُّوا}:

رسونه، تبلیغ.

{الْبَلَاغُ}:

زیاره

ې شکه د الله په وړاندې (ترټولو غوره) دين اسلام دی او اختلاف نه دی کړي (د اسلام د قبليولو په اړه) هغو کسانو چې کتاب ورکړ شوی دی (اهل کتابو) مګر وروسته له هغه چې علم او پوهه ورته راغله (ینې په حقیقت پوه شول) خو د خپل منځي کېنې او حسد له کبله یې اختلاف ته ملا وټله. خوک چې د الله تعالى له آيتونو نه منکر شي (نو پوه دې شي چې) الله پاک ډېر ژر حساب کوونکي دی. که (د کبر له مخې) دوی له تا سره (ای محمده) جګړه کوي نو وواړه سپارلى دی ما خپل مخ خاص لپاره د الله تعالى (د الله حکم ته تسليم او منقاد یم) او زما ملګري (متابعت کوونکي) هم هغه ته تسليم دی او وواړه هغو کسانو ته چې ورکړل شوی دی کتاب او نالوستو ته آیا اسلام مو راوړي دی؟ که اسلام یې راوړ نو په تحقیق سره سمه او نېغه لاره یې وموندله او که وګرڅدل او

سرغرونه یې وکړه، نو ې شکه پرتا (یوازې د حق) رسونه ده. او الله پاک خپل بند ګان
ښه ویني.

تفسیر

د مبارکو آيتونو شرح او خپرنه

د (دين) کلمه په لغت کې د جزا او بدل په معنا ده او دله له (دين) نه مطلب عقاید او هغه
احکام دي چې د الله تعالی له لوري پر حضرت محمد ﷺ نازل شوي دي نو دين په دي
مبارک آیت کې د ملت او شریعت په معنا دي.
(اسلام) د تسلیمېدلو او انقیاد په معنا دي او دله له (اسلام) نه مراد هماغه حنف دین
دي چې محمد ﷺ د ټول بشریت لپاره راوړي دي.

د (عند الله) جمله د عربی ژې د قانون او دستور له مخې حذف شوي کلمې لکه (ثابت)
يا (مقبول) پوري تراو لري، يعني د الله په وړاندې ثابت او مقبول دين. (عند الله) په جمله
کې د اسلام د دین نسبت الله ﷺ ته، د دغه دین په شرف او غوره والي دلالت کوي
او معنا یې داسې ده چې اسلام د الله ﷺ هغه دین دي چې د خپلو بند ګانو لپاره یې غوره
کړي دي. د دي وينا پر بنسته د **«إِنَّ الَّذِينَ عِنْدَ اللَّهِ إِلَيْسَمُ»** ژړاهه: یوازینې غوره او معتبر
دين د الله تعالی پر وړاندې د اسلام دین دي، يعني هغه شریعت چې محمد ﷺ له خان
سره راوړي دي.

د **«الَّذِينَ أَوْتُوا الْكِتَابَ»** په جمله کې مراد له (كتاب) خخه هغه آسماني کتابونه دي چې
مخکې له قرآن کريم خخه نازل شوي وو لکه د تورات او انجلیل کتابونه. د دغو کتابونو
پیروانو ته اهل کتاب (يهود او نصارى) ویل کیږي. د **«إِلَّا مَنْ بَعْدَ مَا جَاءَهُمُ الْعِلْمُ»** په جمله
کې له (علم) نه مراد د وروستني پېغمبر په حيث د حضرت محمد ﷺ د پېغمبری
پر حقانیت د اهل کتابو د علم او پوهې حاصلېدل دي. (بغیما) کلمه دله د کینې او حسد په
معنا ده. د **«وَمَا اخْتَلَفَ الَّذِينَ أَوْتُوا الْكِتَابَ إِلَّا مِنْ بَعْدِ مَا جَاءَهُمُ الْعِلْمُ بَعْيَانَ يَسِّهِمْ»** د جملې
مفهوم دا دي چې: د اهل کتابو مخالفت د اسلام له دین يعني له هغه خه سره چې
حضرت محمد ﷺ راوړي دي، د پېغمبر د ربنتینولی او د اسلامي دین له حقانیت نه د
جهل او بې علمی له مخې نه دي، بلکې دغه مخالفت د علم له حاصلېدلو نه وروسته د
حسد له امله دي.

د (کفر) کلمه په لغت کې د انکار په معنا ده او د لته ترې مراد د حضرت محمد ﷺ له نبوت نه انکار کول او د اسلام نه مثل دي.

د **﴿فَإِنَّ اللَّهَ سَرِيعُ الْحِسَابِ﴾** په جمله کې د هغو کسانو لپاره چې د اسلام او خاتم النبیین له پېغمبری نه انکار کوي یو ژول وعید او تهدید وجود لري، يعني هجه کسان چې کفر او سرغرونه کوي، الله تعالى له هغوی سره محاسبه کوي او د الله تعالى محاسبه ډېر ژر ده چې دلته د حساب سرعت د عذاب په سختی دلالت کوي.

له **﴿حَاجُوك﴾** خخه مراد د پېغمبر ﷺ سره د اهل کتابو عناد، سرغروني، جګړي او د اسلام د سپېڅلې دين پر ضد د هغوی غلیمانه نامن تعیيرونه دي.

د **﴿أَسْلَمْتُ وَجْهِيَ لِلَّهِ﴾** د جملې معنا د الله تعالى احكامو او اوامر و ته غاړه ايسنودل او تسلیمېدل دي او دلته (وجه) د ذات او خان په معنا ده، يعني ما خپل خان د الله حکم ته تسلیم او منقاد کړ. د **﴿فَإِنْ حَاجُوكَ فَقُلْ أَسْلَمْتُ وَجْهِيَ لِلَّهِ وَمَنِ اتَّبَعَنِ﴾** جملې مفهوم دا دی چې که چېري کفار او اهل کتاب او د دوی په خېر نور خلک له تا سره د عناد، تکبر او غرض په مقصد شخري او جګړي ته ملا و تړي نو د هغوی د دروغ او تکبر پروا مه ساته او هغوی ته ووايې چې زه او زما پیروان د الله تعالى اوامر و احكامو ته تسلیم يو.

له **﴿الْأَمَمِين﴾** نه مراد هجه کسان دی چې د هېڅ کوم کتاب پیروان نه دي يعني د عربو مشرکان. د **﴿فَإِنْ أَسْلَمُوا فَقَدِ اهْتَدُوا﴾** جمله هجه ځکه او فایده بیانوی چې اهل کتاب او مشرکین یې د اسلام د سپېڅلې دين د قبلو لو په صورت کې ترلاسه کوي، ځکه چې هغوی د الله تعالى د اوامر و په عملی کولو او د اسلام د سپېڅلې دين په قبلو لو سره سمه او نېغه لاره موسي او د کفر او شرك له تیارو نه بهر راوو خي.

د **﴿وَإِنْ تَوَلُّوْ فَإِنَّمَا عَلَيْكَ الْبَلَاغُ﴾** په جمله کې د پېغمبر عليه الصلاة و السلام د زړه لپاره تسلیت دي او معنا یې داسې ده: که چېري کفار د اسلام د سپېڅلې دين له منلو نه منکر شي او سرغرونه وکړي، نو اى محمده، په دي سره تاته هېڅ ضرر او توان نشه، ځکه تا خپله دنده، چې خلکو ته د سپېڅلې دين تبلیغ و، په سمه توګه تر سره کړي دي.

دغه مبارک آيتونه د **﴿وَاللَّهُ بَصِيرٌ بِالْعِبَاد﴾** په جملې سره پای ته رسیري چې دغه جمله پر وعده او وعید دواړه مشتمله ده، يعني نیک عملو مؤمنانو ته د اجر او ثواب ورکولو وعده او کافرانو ته د سخت عذاب تهدید، ځکه چې الله تعالى د بندګانو پر کړنو او زیونو خبر دي او هر چا ته د هجه د کړنې او عمل سره سم جزا ورکوي.

د آیتونو لنه مفهوم

یوازینی دین چې الله تعالی یې خوبنوي او پر ټولو پیغمبرانو یې نازل کړی دی او پرته له هغه بل دین نه قبلوي هغه د اسلام سپېڅلي دین دی. د اسلام دین د الله تعالی اوامر او احکاموته د غاړه اینښودلو یعنې د الله تعالی بندګي، فرمان برداري او د هر عصر د پیغمبرانو د بعثت پر مهال د هغوي اطاعت کولو ته ویل کېري. د پیغمبرانو د لپړی وروستني پیغمبر حضرت محمد ﷺ دی چې ټول انسانان باید د د سپېڅلي دین اسلام چې د ټولو انبیاوو د اديانو بشپړ شکل دی پیروي وکړي. الله تعالی د پیغمبر ﷺ له بعثت وروسته پرته له اسلام نه بل هیڅ دین نه قبلوي. د اسلام د منلو په هکله د اهل کتابو یعنې یهودو او نصاراو اختلاف او په مختلفو ډلو د هغوي ويشل کېدل، دا د هغوي د حسد، په دنیا پورې د هغوي د زړه ټولو او مقام حاصلولو له امله دی چې وروسته د دلایلو له وړاندې کولو او د پیغمبرانو او کتابونو له رالېرلو، یعنې د اسلام د دین پر حقانيت او د وروستني پیغمبر ﷺ پر ربستینولی له علم او پوهې حاصلېدلو وروسته، پېښ شوی دی. هغه کسان چې د الله تعالی له آیتونو انکار کوي د حق له منلو او د الله تعالی له احکامو او اوامر او چې د اسلام سپېڅلي دین مثل دي، سرځونه وکړي، الله تعالی ورسره محاسبه کوي او د الله تعالی محاسبه ډېر ژر او سخته ده چې هر چا ته د هغه د کړنې او عمل سره سم جزا ورکول کېري.

ای پیغمبره، که چېږي اهل کتاب او مشرکان د دلایلو له راوړلو نه وروسته د حق دین یعنې د اسلام له منلو نه منکرشي او د تکبر په غرض له تا سره شخړه وکړي، نو هغوي ته ووايده چې زه او زما مؤمن پیروان د الله تعالی اوامر او احکامو ته تسليم او تابع یو. اهل کتابو او مشرکينو ته ووايده که چېږي تاسې د اسلام سپېڅلي دین ومنۍ، نو سمه او نېغه لاره مومن او که چېږي د اسلام د سپېڅلي دین له منلو انکار او سرځونه وکړئ، نو الله تعالی به له تاسې سره محاسبه وکړي او زه خلکو ته د حق له رسولو پرته بل کوم مسؤوليت نه لرم چې هغه مې په بنه او سمه توګه تر سره کړي دی. الله تعالی د بندګانو پر ټولو شيانو یعنې زیونو او کړنو خبر دی او هر چا ته د هغه د عمل مطابق جزا ورکوي.

اتم لوست
د تېر لوست پاتې بىرخە

اسلام غوره دين دى

د اسلام د دين معنا او مفهوم

لکه خرنگه چې وړاندې ذکر شو د اسلام لغوي معنا انقیاد او تسلیمپدل دي او اسلام د الله تعالى اوامر و ته د غاړي ایښودلو په معنا دی، خو دا انقیاد باید د انسان په خپل رغبت او رضا وي، خکه په کاثناتو کې ټول مخلوقات د انسان په شمول په خپل خلقت کې د الله تعالى تکویني قوانینو ته جبراً تسلیم او منقاد دي او له هغونه د مخالفت توان نه لري. له دې امله په دې ډول انقیاد باندې کوم ډول ثواب او يا عقاب نه مرتبېږي. د قرآن کريم په ځینو آیتونو کې اسلام په همدې معنا سره ذکر شوی دي. **﴿أَفَغَيْرَ دِينِ اللَّهِ يَعْبُدُونَ وَلَهُ أَسْلَمَ مَنْ فِي السَّمَاوَاتِ وَالْأَرْضِ طَوْعًا وَكَرْهًا وَإِلَيْهِ يُرْجَعُونَ﴾** [آل عمران: ۸۳]. ژیاره: آیا کافران د الله له دين خخه پرته بل دين غواړي؟ (حال دا چې) ټولو موجوداتو په اسمانونو او ځمکه کې هغه ته په خوبنې او ناخوبنې غاره ایښې ده او ټول هغه ته ورگرڅول کېږي.

د اسلام د دين جوهر او اساس په خپل اختيار سره د الله تعالى اوامر او احکامو ته د انسان غاره ایښودل دي چې د اجر، ثواب او عذاب د ورکولو لپاره اړین بلل کېږي. دغه انقیاد او تسلیمپدل باید په بشپړه توګه وي او انسان باید د الله تعالى شریعت او قانون په عام او تام شکل سره په خپل فردې، ټولنیز ژوند کې پلی کړي او دا هماماغه دين دی چې ټولو انبیاو عليهم السلام خلک د دې لوري ته دعوت کړي دي او په خپله ېې هم په همدې مفهوم د اسلام د سېېڅلې دين پېرويو کړي دي. الله ﷺ فرمایي: **﴿وَمَنْ يُسْلِمْ وَجْهَهُ إِلَى اللَّهِ وَهُوَ مُحْسِنٌ فَقَدِ اسْتَمْسَكَ بِالْغُرْوَةِ الْوُثْقَى وَإِلَى اللَّهِ عَاقِبَةُ الْأُمُورِ﴾** [لقمان: ۲۲]. ژیاره: او هر خوک چې خبل مخ (خان) الله تعالى ته وسپاري او نېکوکار وي نو منګوله ېې ولګوله هغه په رسی (کړي) کلکې او د ټولو کارونو پاڼي یوازې د الله تعالى په لور دي.

قرآن کريم د ابراهيم او یعقوب عليهما السلام په هکله داسې فرمایي: **﴿وَوَصَّىٰ بِهَا إِبْرَاهِيمُ بَنِيهِ وَيَعْقُوبُ يَا بَنِيَّ إِنَّ اللَّهَ اصْطَفَى لَكُمُ الدِّينَ فَلَا تَمُوْذَنَ إِلَّا وَأَنْتُمْ مُسْلِمُونَ﴾** [البقرة: ۱۳۲]. ژیاره: او وصیت کړي و په دې دين ابراهيم او یعقوب هم خبلو زامنو ته، اى زما زامنو!

بېشکە الله غوره كېرى دى ستاسې لپاره همدا دين، نو بايد مەرە نە شى خو چې ياستئ تاسې مسلمانان.

د اسلام اطلاق

د نبوت د لپى لە بشپېپدلو او د وروستنى پېغمبر پە توگە د حضرت محمد ﷺ لە بعثت خخە وروستە، د اسلام اطلاق پر هغە دين كىري چې د الله تعالى لە لوري حضرت محمد ﷺ تە وحى شوي دى، نو تېول انسانان مكىل دى او لە هغۇرى نە دا غوبىنتە شوې دە چې دغە دين ومنى او احڪامو تە يې غاپە كىردى. دا هماوغە دين دى چې د دې لوست پە مبارڪو آيتونو كې پە بشپېپ صراحت سره د الله تعالى يوازىنى غورە او مىنل شوي دين بلل شوي دى.

د يادو شوو مبارڪو آيتونو پە رىيا كې علماء د اسلام دين داسې تعریف كېرى دى: "اسلام پە خچىل اختيار سره الله تعالى تە له خضوع او انقیاد خخە عبارت دى او خرگىدونە يې هغە شريعت تە غاپە اينبودل دى چې الله تعالى خچىل پېغمبر حضرت محمد ﷺ تە وحى كېرى دى او هغە عليه السلام يې د دغە شريعت پە تبلىغ مكىل كېرى دى."^(۱)

فالىت

زده كۈونىكى دې د بنوونكى پە لاربىونوھە پە خو دلو وويشل شي اوھەرە ڈله دې د اسلام د دين د مفهوم پە ھكىلە لە يو بل سره بحث او خبىي اتىي و كېرى.

اسلام ھارا خىز نظام دى

اسلام شامل او ھارا خىز دين دى چې د انسان د ژوندانە تېول اپاخونە رانغاپى او د بشر د كېنۇ، سلوکو او اعمالو د ۋېلۇ بىرخو لپاره خرگىند قوانين لرى. الله تعالى خچىل گران پېغمبر ﷺ تە د اسلام د سېپېخلىي دين پە اپوند او دا چې د انسان مرگ او ژوند بايد د الله تعالى لپاره او د هغە د نظام پە چوڭات كې وي، داسې فرمائىي: «فُلِّ إِنَّ صَلَاتِي وَسُكْنِي وَمَحْيَايَ وَمَمَاتِي لِلَّهِ رَبِّ الْعَالَمِينَ» [الأنعام: ۱۶۲] ژياپە: ووايە اي محمدە، بېشکە زما لمونع، زما قربانى، زما ژوند او زما مرگ د الله لپاره دى چې د تېلۇ عالميانو رب دى.

^۱ - اصول الدعوة ، دكتور عبد الكريم زيدان، ۲ مخ.

د قرآن عظيم الشان په بل آيت کې الله ﷺ د اسلام د هر اړخیزوالی (شمول) په هکله داسې فرمایلې دي: «مَا فَرَّطْنَا فِي الْكِتَابِ مِنْ شَيْءٍ..» [سورة الأنعام: ۳۸] ژیاره: مور په دي کتاب کې هېڅ شې نیمګړی نه دی پريښي.

خینو مفسرينو په دي آيت کې کتاب په لوح محفوظ سره تفسير کړي دی یعنې ټول شيان په لوح محفوظ کې ليکل شوي او خوندي ساتل شوي دي.

خینې نور مفسرين له کتاب نه قرآن کريم مطلب اخلي چې د دي تفسير پر بنسته د ټولو شيانو کليات او اساسات په قرآن کريم کې موجود دي او هر هغه خه چې د انسان د لارښوونې او نېکمرغې لپار او په بل کېږي. په قرآن کريم کې په تفصيلي او یا کلى به بیان شوي دي تفصيلات او جزئيات پې د پېغمبر ﷺ په سنتو کې، چې د قرآن کريم لپاره تفسير، تشریح بل کېږي، موجود دي چې دا پېچله د اسلام د سېبېڅلې دين په شمولیت دلالت کوي.

اسلام وروستنى او بشپړ دين دي

مخکې له دي چې رسول الله ﷺ له دي فاني نړۍ خخه رحلت وکړي، الله تعالى د اسلام دين بشپړ کړ او هغه پې مدل شوي او غوره دين وباله او د ځمکې د سر ټول انسانان پې پر دې مکلف وګرڅول چې د دي دين پېړوي وکړي. الله تعالى په دي اړه داسې فرمایي: «الْيَوْمَ أَكْمَلْتُ لَكُمْ دِيِنَكُمْ وَأَثْمَمْتُ عَلَيْكُمْ نِعْمَتِي وَرَضِيَتُ لَكُمُ الْإِسْلَامَ دِيَنًا» [المائدة: ۳] ژیاره: نن ما پوره کړ د ستاسي لپاره ستاسي دين او ما پوره کړ پر تاسي خپله لوريyne او غوره مې کړ ستاسي لپاره اسلام د دين په توګه.

د اسلام د دين دکمال معنا دا ده چې د دي دين تعليمات او احكام د انسانانو د فردی او ټولنيز ژوند په هره برخه کې د هغوى د اړتیاوو د پوره کولو لپاره داسې دقیق او مطابق دي، که چېږې په سمه توګه تطبيق شي نو د بشريت نیکمرغې تضمینوي. د اسلام د سېبېڅلې دين تعليمات او د احكامو کمال هغه وخت په سمه توګه خرګندېږي چې په عملی او پې پلوه به دغه دين له نورو اديانو، نظامونو او قوانينو سره پرتله شي.

قرآن کريم په صراحة سره بیان کړي دی چې د الله تعالى پر وړاندې یوازینې منلي شوي دين د اسلام دين دي او پرته له اسلام نه بل هېڅ دين د قبول ویر نه دي. که خوک له اسلام نه پرته بل دين غوره کړي په آخرت کې به ضرور په زيان او تاوان کې وي: «وَمَنْ يَتَسْعَ غَيْرَ الْإِسْلَامِ دِيَنًا فَلَنْ يُقْبَلَ مِنْهُ وَهُوَ فِي الْآخِرَةِ مِنَ الْخَاسِرِينَ» [آل عمران: ۸۵].

ڙيابهه او هر خوک چې پرته له اسلام نه بل دين غواوري (لتوي) نو و به نه منل شي له هغه خخه او هغه به په آخرت کې له زيان کارانو خخه وي.

د اسلام د سڀختلي دين د ټولو تعليماتو پلي کولو ته اړتیا

په پورتنيو مبارکو آيتونو کې د اسلام د سڀختلي دين د شمول او کمال په اړه، چې بل تکي ډپر مهم او ارزښتاك برښني، هغه د ژوند په ټولو اړخونو کې په بشپړه توګه د اسلامي احکامو او لارښوونو پلي کول دي؛ ځکه په ځينو چارو کې د اسلام د احکامو او لارښوونو نيمگړي او نافص تطبيقول او په ځينو نورو کې د هغو له پلي کولو نه ډډه کول، سره له دي چې مطلوبې پايلې نه ورکوي، د قرآن او سنت له نص او روح نه مخالفت بل کيريو او د دنيا او آخرت د تباہي او زيان لامل ګرخي. الله تعالى په قرآن کريم کې په دي اړه داسې فرمائي: «يَا أَيُّهَا الَّذِينَ آمَنُوا ادْخُلُوا فِي السَّلَمِ كَافَةً وَلَا تَتَبَعُوا خُطُواتِ الشَّيَاطِينِ إِنَّهُ لَكُمْ عَدُوٌّ مُّبِينٌ» [البقره: ۲۰۸]. ڙيابهه: اي هغو کسانو چې ايمان مو راوړي دي په اسلام کې په بشپړ چول ورنتوخې (د اسلام د سڀختلي دين ټول احکام او تعليمات ومنع) او د شيطان پر پلونو مه څئ، پې شکه چې شيطان ستاسي بنکاره دبمن دی.

يو مفسر د دي آيت په شرحې او تفسير کې داسې وايي:

”د (سلم) د کلمې، د سین په زور او زير د اسلام پر دين او سلامتی (د امن په معنا) پر دواړو اطلاق کيريو. يعني اي مؤمنانو د اسلام په دين کې داخل شئ او د هغه د ټولو تعليماتو او لارښوونو التزام او پابندۍ وکړئ. د اسلام د سڀختلي دين ټول احکام پلي کړئ او د هغو کسانو په خبر مه اوسي چې د اسلام پر ځينو احکامو ايمان راوړي او ځينې نور احکام پې نه مني او تري انکار کوي. نو مطلب دا دی چې د اسلام ټول احکام او اوامر ومنع او پري عمل وکړئ.“^(۱)

په بل آيت کې الله تعالى د بنې اسرائيلو د بدرو او صافو د بيانولو په لړ کې د هغو کسانو، چې د كتاب ځينې برخې مني او د ځينو نورو له منلو نه انکار کوي، داسې غندنه کړي ده: «أَفَتُؤْمِنُونَ بِعِظِّمِ الْكِتَابِ وَتَكَفُّرُونَ بِعِظِّمِهِ فَمَا جَزَاءُ مَنْ يَفْعَلُ ذَلِكَ مِنْكُمْ إِلَّا خَرْيٌ فِي الْحَيَاةِ الدُّنْيَا وَيَوْمَ الْقِيَامَةِ يُرَدُّونَ إِلَى أَشَدِ الْعَذَابِ وَمَا اللَّهُ بِغَافِلٍ عَمَّا تَعْمَلُونَ» [البقره: ۸۵]. ڙيابهه آيا

۱ - تفسير الوسيط للطنطاوى، د بقرى د سورې ۲۰۸ آيت تفسير

تاسې د کتاب ځینې برخې منئ او ځینې نورې یې نه منئ او انکار ترې کوئ، نو نه ده جزا د هغه چا له تاسې څخه چې کوي دا کار، مګر رسوايي ده په ژوند د دنيا کې او په ورئ د قیامت به وګرڅول (وروستل) شي هغوي په لور د سخت عذاب او الله پاک ناخبره نه دی له هغه خه نه چې تاسې یې کوئ.

د کتاب پر ځینو برخو د ايمان راوړلو او له ځینو نورو برخو نه د انکار کولو معنا دا ده چې د کتاب ځینې احکام او الهي اوامر ومني او د ځینو نورو له منلو څخه انکار وکړي چې پایلی یې ډیرې بدې او خطرناکې وي.

د لوست گټې او لارښونې

❖ اسلام د بشر لپاره د الهي دين یو بشپړ او متکامل انځور او وروستنی اسماني دين دی چې له دي وروسته هیڅکله بل کوم دين راتلاي نشي.

❖ فرقان کريم د انس او جن لپاره نازل شوی دی. د اسلام سپېڅلی دين په هر ځای او عصر کې د ټولو انسانانو لپاره الهي دين دی. د اسلام د دين احکام په هر وخت کې د تطبيقولو ویدتیا لري او هېڅکله هم نه زدږيري.

❖ یوازینې غوره او معتبر دين د الله تعالى پر وړاندې د اسلام دين دی او خوک چې په دغه دين کې داخل نه وي هغه کافر دی او که چېږي له دنيا څخه کافر ولاړ شي نو د دوزخ د اور مستحق ګرځي.

❖ اسلام کامل شامل او هر اړخیز دين، نظام او قانون دی چې د انسان د ژوندانه ټول فردې او تولنیز اړخونه رانګاري.

❖ د اسلام دين الله تعالى ته د غاړې اینښودلو او تسلیمېدلو په معنا دی، خو دا تسلیمېدل او انقياد باید د انسان په خپل رغبت او رضا وي نه جبراً، څکه په کایناتو کې ټول مخلوقات جبراً د الله تعالى سنتو او قوانینو ته تسلیم او منقاد دي.

❖ اسلام باید د ژوند په ټولو اړخونو کې په بشپړ ډول پلي شي، څکه د اسلام ناقص او نیمګړی پلي کول د فرقان او سنت له نص او روح نه مخالفت بلل کېږي.

۱. د اسلام دین په لغت او اصطلاح کې تعریف کړئ.
۲. د لوست د مبارکو آیتونو اجمالي مفهوم ولیکي او استدلال وکړئ چې د انسان انقياد او تسلیمداں د اسلام دین ته باید ولې اختياري وي؟
۳. د اسلام د دین د کمال او هراپخیز والي (شمول) معنا خه ده؟ په تفصیل سره یې شرح کړئ.
۴. ولې د اسلام دین په هر زمان او مکان کې د پلي کولو او تطبيق وړتیا لري او تعليمات او احکام یې هېڅکله هم نه زړیږي؟
۵. آیا د اسلام د دین جزئي او ناقص تطبيق د قرآن له آیتونو او نبوی احادیثو سره مطابقت لري؟ ستاسي څواب باید مستدل او د قرآن او احادیثو له مخې وي.
۶. خوک چې د اسلام په دین مشرف نشي او مړ شي د قرآن او سنت له نظره یې حکم خرنګه دی؟



- زده کوونکي دې د مبارکو آیتونو په رڼا کې یوه مقاله ولیکي چې له (۲۰) کربنو خخه کمه نه وي او لاندیني تکي راونغاري.
- د اسلام تعریف او مفهوم.
- د اسلام د سپېخلي دین د کمال او شمول معنا.
- په فردې او ټولنیز ژوند کې د اسلام د پلي کولو ګټې او ارزښت.

په آخرت ايمان او پر زوند يې اغیز

قال الله تعالى: «أَفَحَسِبْتُمْ أَنَّمَا خَلَقْنَاكُمْ عَبَّاً وَأَنْكُمْ إِلَيْنَا لَا تُرْجَعُونَ فَتَعَالَى اللَّهُ الْمَلِكُ الْحَقُّ لَا إِلَهَ إِلَّا هُوَ رَبُّ الْعَرْشِ الْكَرِيمِ» [المؤمنون: ١١٥ - ١١٦]

د کلمو معنا

أَفَحَسِبْتُمْ: آيا تاسې گومان کاوه.

عَبَّا: بې گېچى، عبت، بابزه.

فَتَعَالَى: نو چىر لور او پورته دى.

الْكَرِيمُ: قدرمن، ستر.

ژیاره

آيا تاسې انگيرلى وە (گومان كېرى وو) چې مور تاسې بابزه (عبت) پىدا كېرى ياست او زمور لوري تە ستاسې بېرته راڭر خېدل نشته؟ نو چىر لور او پورته دى الله، حقيقى پاچا، لە هغه پورته بل ھېچ كوم بر حق خدای نشته، هغه ذات د ستر عزتناڭ عرش خېتندى.

تفسیر

د آيتونو لنې مفهوم

پە پورتنىي مباركى آيتونو كې الله تعالى د هغۇ كسانو پە ھكلە، چې د آخرت لە ورخى او لە مرگ نە وروستە لە بىا راژوندى كېدلۇ نە منکر دى او ايمان پېنى لە لىرى، توبيخاً داسې فرمابىي: آيا تاسې داسې گومان كوى چې الله تعالى تاسې ھېپى عبت او بابزه پىدا كېرى ياست او ستاسې كار پە دې دنيا كې يوازى خورلۇ، خىبل او د دنيا لە خوندونو خىخە گېچە اخىستل دى او تاسې وروستە لە مرگ نە بىا نە راژوندى كېرى ؟!

آيا گومان كوى چې حساب او كتاب او ستاسو د كېنۇ پۇشتىپى كولۇ تە كومە اپتىا نە لىدل كېرىي، لە تاسو سره محاسبە نە تى سره كېرىي او نە ھم كوم ثواب او عذاب شتون لرى ؟! نە ھېشكەلە ھم داسې نە دە لەكە خىنگە چې تاسې گومان كوى. مور تاسې ھېشكەلە ھم عبت او بابزه نە ياستئ پىدا كېرى، بلكې ستاسې خلقت او پىدا يېنىت د يو علم، حكىمت او

خر گندو موخو پر اساس دی او ستاسو ټولو بپرته را گرچدله د الله تعالی په لور دی او ستاسو د هغو کپنو او اعمالو پونتنه به وشي چې تاسو تر سره کپري دي.
د لوست په دويم آيت کې الله تعالی له عبتو او بې گټو کپنو نه د خپل سپېخلي ذات پاکي بياني او داسي فرمائي، الله تعالی له دې خخه پاک او سپېخلي دی چې تاسې بې فايدې او عبې پيداکپري، حکمکه دا کار د الله تعالی له لور شان سره، چې مطلق حاکم، يوازيني حقيقي معبد او د لوی او ستر عرش خبشن دی، مطابقت نه لري.

د آيتونو شرح خپرنه

دغه دوه مبارڪ آيتونه د هغو آيتونو په سياق کې قرار لري چې د آخرت په هکله دي او د هغه خه خر گندونه کوي چې د دغې ورځي منكريونو او کفارو ته پښيري. لومړني آيت يعني د «**فَحَسِّنُمْ أَنَّمَا خَلَقْنَاكُمْ عَبَّادًا وَأَنَّكُمْ إِلَيْنَا لَا تُرْجِعُونَ**» په پونتنې سره پيل شوي دي. دې ډول پونتنې ته په عربي ژبه کې انکاري استفهم او ټکي چې د پونتنې د موضوع د نفي او انکار په معنا راخي او د هغې مخالف مفهوم ثابتوي، يعني: داسي نه ده لکه خرنګه چې تاسې گومان کوي، مور تاسې باپزه او بې گټې نه ياستې پيدا کپري. د عربي ژبي د بلاغت او دستور له مخې په دې پونتنې کې د غندني معنا غښتي ده؛ په دې معنا الله تعالی د هغو کفارو معتقداتو او نظريو غندنه کوي چې له بعث نه منکر او په دې ناسم گومان دي چې د دنيا ژوند يوازې د خوراک، خبناک او نورو خوندونو لپاره دي او دا چې له مرگ نه وروسته بيا راژوندي کېدل، حساب او کتاب او د اعمالو پونتنه وجود نه لري.

د (عبث) کلمه د هغې بې گټې کپني او وينا په معنا ده چې کومه فايده پري نه مرتبيري.
د «**وَأَنَّكُمْ إِلَيْنَا لَا تُرْجِعُونَ**» مبارڪ جمله پر مخکيني جملې عطف ده چې د آخرت د ورځي د منكريونو د ناسم او غلط گومان نفي کوي او د بعثت پر حتمي واقع کېدلو او دا چې د ټولو رجوع د الله تعالی په لور ده، تأکيد کوي.

د «**فَتَعَالَى اللَّهُ الْمَلِكُ الْحَقُّ**» جمله له عبتو او بې گټو کپنو نه د الله تعالی پاکي او سپېخلتيا بياني او له هر هغه خه خخه چې د هغه له لور شان سره مناسب او سمون نه لري، پاک او منزه دي او هر کار بې د علم او حکمت پر اساس دي.

د آخرت پر ورڅ د ايمان لرلو معنا

د آخرت پر ورڅ ايمان او باور لرل د ايمان د اوو گونو ارکانو له جملې خخه یو رکن دي او له دې ورځي خخه انکار کول کفر دي. د قرآن کريم آيتونه او د پېغمبر اکرم ﷺ احاديث پر دې گواه دي چې د آخرت پر ورڅ له باور پرته د انسان ايمان نه صحيح

کيوري. د آخرت پر ورخ ايمان ډير اهميت او ارزښت لري خکه چې په قرآن کريم کې ډير خله پر الله تعالى له ايمان سره یو خای ذکر شوي دي. الله تعالى په دي آيت کې فرماليي دي: «مَنْ آمَنَ بِاللَّهِ وَالْيَوْمِ الْآخِرِ وَعَمِلَ صَالِحًا فَلَا خَوْفٌ عَلَيْهِمْ وَلَا هُمْ يَحْزَنُونَ» (المائده:۶۹). ژباره: هر چا چې په الله او د آخرت په ورخ ايمان راوړ او نېټک کارونه ېږي وکړل، نو هغوي به نه ډاريوي او نه به غمجن کيوري.

پېغمبر ﷺ په یو مشهور حديث کې، چې د جبرئيل حدیث باندی یادیږي د آخرت پر ورخ ايمان او باور لرل د ايمان د ارکانو له جملې خخه بللي او داسې ېې فرماليي دي: «أَنْ تَؤْمِنُ بِاللَّهِ وَمَلَائِكَتِهِ وَكَتْبِهِ وَرَسُلِهِ وَالْيَوْمِ الْآخِرِ وَتَؤْمِنُ بِالْقَدْرِ خَيْرٍ وَشَرٍ»^(۱) ژباره: ايمان په الله تعالى، د هغه پر ملايکو، د هغه پر کتابونو، د هغه پر رسولانو، د آخرت پر ورخ او د خير او شر په تقدیر چې د الله تعالى له لوري دي، باور او یقين لرل دي. د قرآن کريم د آيتونو او د رسول الله ﷺ د احاديثو پر بنست د آخرت پر ورخ ايمان لرل په لاندینيو عناصر و مشتمل دي:

- د قیامت پېښیدل، په دي معنا چې دنيا پاي ته رسيري او ټول مخلوقات د خپل خالق په لور بېرته راګرخي.
- له مرګ نه وروسته بيا راژوندي کېدل، هغه ورخ چې الله تعالى په هغه کې ټول مخلوقات داسې بيا راژوندي کوي لکه خرنګه چې ېې په لومړي خل پېدا کړي وو.
- حشر يا په یو خای کې د ټولو مخلوقاتو جمع کېدل.
- حساب.
- د اعمالو وزن.
- حوض.
- صرات (لاره).
- جنت.
- دوزخ (جهنم).
- د قبر عذاب او نعمت^(۲)

^۱- صحيح مسلم - كتاب الإيمان.

^۲- د آخرت د ورځي د تفصیل د پوهېډلو لپاره دي د عقايدو کتابونه وکتل شي.

لسم لوست
د تېر لوست پاتې برخه

په آخرت ايمان او پرووندې اغيز

په آخرت ايمان لرل د مهمو پوبنتو لپاره خواب دی

د انسان په ذهن کې تل درې ارزښتناکې او برڅلېک جوړوونکې پوبنتې شتون لري:

۱ - مور له کوم خای خخه راغلي يو؟

۲ - مور په دې دنيا کې د کوم هدف لپاره ژوند کوو؟

۳ - زمور وروستني برڅلېک به خه وي او وروسته له مرګ خخه به چېرته خو؟
دغو پوبنتو د تل لپاره؛ په پخوانيو زمانو او اوسيني عصر کې د بشر ذهن خان ته اپولۍ دی
چې دغو پوبنتو ته د خواب خرنګوالي د افرادو او بشري ټولنو د برڅلېک په ټاکلو کې
ستره ونډه لري.

دغو دريو پوبنتو ته خواب په حقیقت کې د انسان تصور، او نږي ليد جوړوي (هغه له
نېږي سره اشنا کوي) او له نېږي او کایناتو سره د هغه د زغم او کړنو بهه ټاکي او د وګري
ژوند ته سم لوري وربېشي.

د اسلام سېپځلی دين دغو پوبنتو ته خرگند خوابونه لري.

د لومرې پوبنتې خواب: مور ټول انسانان د الله تعالى مخلوق يو او هغه زمور خالق دی
الله فرمایي: **«هَلْ أَتَىٰ عَلَى الْإِنْسَانَ حِينٌ مِنَ الدَّهْرِ لَمْ يَكُنْ شَيْئًا مَذْكُورًا إِنَّا خَلَقْنَا الْإِنْسَانَ مِنْ نُطْفَةٍ أَمْشَاجٍ نَبْتَلِيهُ فَجَعَلْنَاهُ سَمِيعًا بَصِيرًا»** [الإنسان: ۱-۲] ژیاره: آيا پر انسان داسې يو وخت يا
داسې زمانه تېره شوې چې هغه د یاد وړ کوم شی نه و. بېشکه مور انسان له ګلې شوې
نظفي خخه پبدا کړ. مور هغه ازمايو، نو(له همدي کبله) مور وګرخاو هغه اوربدونکي او
لیدونکي.

د دويمې پوبنتې خواب: زمور د پېدايسنست او ژوندانه اصلې موخه په سمه او هر اړخیزه
توګه د الله تعالى عبادت او بنده ګي ده: **«وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونَ»**
[الذاريات: ۵۶] ژیاره: او نه دي پ بدا کړي ما پېريان او انسانان مګر لپاره د دې چې زما
عبادت وکړي.

د دریمې پوښتني لنه څواب: د دنیا ژوند د کار پای او آخر نه دی. مور انسانان پس له مرگه د الله تعالی حضور ته بیا راژوندي کيرو. زمور د هغه اعمالو او اقوالو پوښتنه به وشي چې مور د تر سره کري دي او له هغې سره سم به مور ته جزا راکړل شي.
«الله يَنْذِلُ الْخَلْقَ ثُمَّ يُعِيدُهُ ثُمَّ إِلَيْهِ تُرْجَعُونَ» [الروم: ۱۱] ژباره: الله تعالی هغه ذات دی چې لومړۍ (له نشت) نه خلک پیدا کوي، بیا یې راګرځوي، بیا تاسې د هغه په لور وروستل کيږي.

«...ثُمَّ إِلَى رَبِّكُمْ مَرْجِعُكُمْ فَيَنَبِّئُكُمْ بِمَا كُنْتُمْ تَعْمَلُونَ...» [الزمر: ۷] ژباره: بیا ستاسو ټولو ورتګ په لور د رب ستاسي دی. هلته به مو له خپلو کړنو خخه خبر کري. دا د آخرت د ورځې او پر هغې باندي د باور لرلو معنا ده چې د انسانانو د برخليک جوړوونکو دريو پوښتو له جملې خخه ديوې پوښتني څواب دی.
 د آخرت پر ژوند د ايمان لرلو اغیزه

د آخرت پر ورڅ ايمان لرل د انسان پر فردی او ټولنیز ژوند باندي چې په زياته اغیزه او تاثير لري. د آخرت پر ورڅ د ايمان لرلو پايلې د انسان پر ژوند هغه مهال خرګنديري چې مور د یو مؤمن کړنې او سلوک د غير مؤمن له کړنو او سلوک سره مقاييسه کړو. خوک چې د آخرت پر ورڅ ايمان نه لري د ژوند په هکله د هغه ليد او تصور توپير لري، په دې معنا چې دغه شخص پرته له مادي ژوند نه د بل هيڅ شي په هکله سوچ نه کوي. د داسې انسان کړنې، پرپکړې، د تفکر بنې، دوستي، دبنمني او هر خه پر مادياتو خرڅيري او پرته له دې ورسره د بنه او بد، وړ او ناوي، سم او ناسم د پرتلې او اندازه کولو لپاره بل کوم معیار وجود نه لري.

د داسې کړنو او تفکراتو پايلې دا دي چې انسان د انسانيت له بنو او لوړو درجو او اړخونو نه لپري کوي او په هغه کې د حیوانیت اړخونو ته داسې وده ورکوي چې په پاي کې حړواني خانګړتیاوي د دغه انسان پر انساني صفاتو غلبه حاصلوي او ورو، ورو په هغه کې انساني فضایل او بنېګنې وژني. قرآن کريم دغه ډول انسانان له خلوربولو خارویو سره تشبيه کري دي او د هغوي د بدې پايلې په اړه داسې فرمابي:
«وَالَّذِينَ كَفَرُوا يَتَمَّتَّعُونَ وَيَأْكُلُونَ كَمَا تَأْكُلُ الْأَنْعَامُ وَالنَّارُ مُشَوِّرٌ لَهُمْ» [محمد: ۱۲] ژباره: او هغه کسان چې کافران دي ګټه او مزي اخلي له دنیا نه، د خارویو په شان خوراک خښاک کوي او د هغوي وروستي استوګنځي اور دي.

لکه خرنگه چې قرآن کریم فرمایلی دی، کافر انسان د آخرت پر ورخ ایمان نه لري. هغه يوازې په دې سوچ او فکر کې وي تر خو په دې دنيا کې د ورکړل شوي فرصت خخه زیاته مادي ګټه پورته کړي او له لذایدو خخه ېې خوند واخلي. د داسې انسان لپاره حلال او حرام کوم ارزښت نه لري او نه هم اخلاقی معیارونه او انسانی بشپړنې او فضایل د هغه لپاره کوم مفهوم لري. دغه نفسی او روحي ناروغ انسانان د خپلو مادي غوبښتو د پوره کولو لپاره هېڅ کوم بريد او پوله نه پېژني. همدارنګه د دنیوي فاني مال او متع خوندونو د حاصلولو لپاره د دوى حرص دومره زيات وي چې هیڅ خنه او قيد نه مني.

په دغو پلیتو او ناوړو غوبښتو کې د انسان د پربوتلو اساسی لامل، کفر، د آخرت پر ورخ د ایمان نه لرل او د کړنو او سلوکو له حساب او کتاب نه انکار کول دي.

د یادونې ور ده، د آخرت پر ورخ ایمان نه لرل په نړۍ کې د زیاتو مفاسدو، بي عدالتیو، ظلمونو، دحق ترپینو لاندې کېدلو او حرص جریدې او رینې ګفل کېږي چې د افرادو او بشري ټولنو ژوند په تورو بدلوی او د نړۍ په مختلفو برخو کې د کور ورانوونکو او تباہ کوونکو جګرو لامل ګرځی.

بل لوري ته هغه کسان چې پر الله تعالى او د آخرت پر ورخ ایمان لري په یقين سره پر دې پوهیري چې د فاني دنيا خوندونه، مال او متع د آخرت د ابدي ژوند په مقابل کې هېڅ کوم ارزښت نه لري او نه بنائي د له منځه تلونکو مادي لذایدو په خاطر توازن له لاسه ورکړو او د بنو او بدوي، حلالو او حرامو له پولو تېږي وشي.

مؤمن د آخرت پر ورخ کامل باور او ایمان لري او په دنيا کې د حرامو لذایدو، مال او متع نه د خان د ژغورلو په صورت کې به الله تعالى هغه ته د دې په بدل کې خو برابره زيات اجر او ثواب ورکړي. دغه باور مؤمن له ګناه شخه ژغوري او د هغه قول او عمل توازن برابروي.

قرآن کریم په دې اړه داسې فرمایي:

﴿قُلْ أَوْنِسُكُمْ بِخَيْرٍ مِّنْ ذَلِكُمْ لِلَّذِينَ أَتَّقَوْا عِنْدَ رَبِّهِمْ جَنَّاتٌ تَجْرِي مِنْ تَحْتِهَا الْأَنْهَارُ حَالِدِينَ فِيهَا وَأَرْوَاحٌ مُّطَهَّرَةٌ وَرِضْوَانٌ مِّنَ اللَّهِ وَاللَّهُ بَصِيرٌ بِالْعِبَادِ﴾ [آل عمران: ۱۵-۱۶] ژیاړه: ووايې اى محمده، آيا زه تاسې ته تر دې (مادي پانګو) نه بنه او غوره خیزونو وبنایم؟ د هغوره کسانو لپاره چې له الله خخه ودارشي. د تل لپاره داسې باعونه دی چې ويالي به پکې روانې وي او پاکې کړای شوې بشچې او د الله رضا (به د دوى په برخه وي) او الله تعالى د خپلو بندګانو بنه ليدونکي دي.

د انسان په ژوند کې د آخرت پر ورخ د ايمان لرلو اهميت او اثر هجه مهال په روشنانه توګه خرگندپوري چې مخ په زياتدونکې بشري ستونزې او د انسان پر روح، عقل او نفس باندي د ماده پرسنۍ خطرناکې پاپلې په علمي او هر اړخیز ډول تر بحث او خپنې لاندي ونیوں شي.

د ننني بشريت لپاره د بې جله مادي او شهواني ژوند له تباہ کوونکو څو خخه د ژغورنې یوازنې لار، پر اخرت ايمان لرل او د مرګ او وروستي ورځي لپاره تياری کول دي. یقیناً د آخرت پر ورخ ايمان لرل د ماده پرسنۍ له جاذبې او له محض مادي ژوند خخه د انسان د خلاصون تر ټولو غوره وسیله ده چې هجه ته د روحی او اخلاقې فضایلو او د ټولو انساني سبېګنو د معنوی ژوند د پراخې فضا پر لور ختلو دروازې پرانیزې.

د لوست ګټې او لارښوونې

- د آخرت پر ورخ باور لرل د ايمان د اركانو له جملې خخه یو رکن دي، خوک چې پر دغې ورخ باندي ايمان و نه لري، مسلمان نه دي.
- د ټولو انسانانو ورتګ د الله تعالى په لور دي او هر چا چې په دنیا کې کوم عمل ترسره کړي وي د الله تعالى پر وړاندې به د خپلو کړنو مسؤول وي.
- د آخرت پر ورخ ايمان او باور لرل د انسان پر سلوکو او اعمالو باندي ژور او ارزښتاک اثر لري او د هجه په ژوند کې د توازن او تعادل د رامنځته کېدلو لامل ګرځي.
- د آخرت پر ورخ ايمان لرل د انسان د ژوندانه اړخ خرگندوي او هجه د مادياتو په ډنډ کې له ډوېدلو او ورکېدلو نه ژغوري.
- خوک چې د آخرت پر ورخ ايمان نه لري، د هجه خاروي په خپر دي چې په ژوند کې د خوراک، خبناک او شهواني غربې په ترسره کولو پرته بل کوم مقصد نه لري.
- د آخرت پر ورخ ايمان لرل په انسان کې د انساني فضایلو او سبېګنو د ويایر لامل ګرځي او په هجه کې د خير او برکت د ودې زمينه برابروي.

فالیت

د ټولګي زده کوونکي دي په پنځه کسيزو ورو ډلو ووېشل شي. هره ډله دي د انسان پر ژوند د آخرت پر ورخ د ايمان لرلو د تاثير په هکله خبرې اترې وکړي. په پاي کې دي یوتن زده کوونکي د نورو ډلو په استازیتوب زده کوونکو ته د خبرو اترو پاپلې وواي.

- د لوست په رزا کې د آخرت پر ورخ د ايمان لرلو مفهوم شرح کړئ.
- په مبارڪ آيت کې استفهام او يا انکاری پوبنستنه د کوم مفهوم افاده کوي؟
- د آخرت پر ورخ د ايمان د خينو عناصر و نومونه واخلي.
- هغه خوک چې د آخرت پر ورخ ايمان نه لري، ولې مسلمان نه ګڼل کيوي؟
- د آخرت د ورځې د منکرينو پر ژوند د آخرت پر ورخ د ايمان نه لرلو خو پايلې بيان کړئ.
- د آخرت پر ورخ ايمان لرل خرنګه د انسان په ژوند کې د توازن پيدا کولو لامل گرځي؟ خپل خواب د ژوند د حقيقې مثالونو په ترڅ کې بيان کړئ.
- خرنګه کولاي شو د آخرت پر ورخ د ايمان لرلو له لاري په مادياتو کې د ورکډلو او ماده پرسټي مخه ونبسو؟
- د آخرت پر ورخ ايمان نه لرل او يا د هغه ضعف خرنګه کولاي شي د انسان د ژوند توازن له منځه يوسې؟



زده کوونکي دي د قرآنې آيتونو او احاديثو په رزا کې د انسان په فردي او ټولنیز ژوند باندي د ايمان د اغېزې او تاثير په هکله یوه مقاله ولیکي چې له (۲۰) کربنو خخه کمه نه وي او په هغې کې دي له دلايلو او مثالونو نه استفاده وشي.

په دین کې اعتدال (منځلاريوب)

قال الله تعالى: «وَكَذَلِكَ جَعَلْنَاكُمْ أُمَّةً وَسَطَا لِتَكُونُوا شُهَدَاءَ عَلَى النَّاسِ وَيَكُونَ الرَّسُولُ عَنْكُمْ شَهِيدًا...الآية» [البقرة: ١٤٣] و قال تعالى: «يَا أَهْلَ الْكِتَابِ لَا تَعْنُلُوا فِي دِينِكُمْ وَلَا تَقُولُوا عَلَى اللَّهِ إِلَّا الْحَقَّ...الآية» [النساء: ١٧١]

د کلمو معنا

{جَعَلْنَاكُمْ} تاسې مو و گرخولي.

{أُمَّةً} ډله (امت).

{وَسَطَا} منځنۍ، معتدل او غوره.

{شُهَدَاءَ} ګواهان، شاهدان.

{شَهِيدًا} ګواه، شاهد.

{لَا تَعْنُلُوا} مبالغه او تبری مه کويئ.

{عَلَى اللَّهِ} پر الله، د الله په شأن کې.

{إِلَّا الْحَقَّ} پرته له حق خخه.

ژباره

او په همدي توګه مور تاسې يو وسط (غوره) امت گرخولي یاست چې شئ تاسې پر خلکو شاهدان او پېغمبر پرتاسي شاهد اوسي. (البقره ١٤٣) - ای د کتاب خاوندانو، تاسې مبالغه مه کويئ، په خپل دین کې او مه وايئ پر الله پرته له حق نه بل خه.... (النساء ١٧١) تفسير

د آيتونو شرح او خيرنه

له بېت المقدس نه د کعبې شريفي په لور د مسلمانانو د قبلې له بدلون وروسته الله تعالى خپل پېغمبر ﷺ ته خبر ورکړ، یهود او نور منافقين به ډير ژر دا آوازې خپري کړي چې محمد او اصحاب يې هره ورڅ له يو لوري نه بل لوري ته مخ اړوي او پر خپل دين ثابت نه دي. د دوى د قبلې د بدلون یوازینې لامل له اهل کتابو سره د دوى کښه ده، خو ته ای

محمده! دغۇ ناپوهانو تە ووايە چې ختىئە او لويدىع تۈول د الله دى. د الله تعالى چى ھر چا تە خوبىنە شي ھەنە تە سەھ لارە وربىي. خە چى لە دې آسمانى خواب نە خرگىدىري ھەنە دا دى چى د قبلى بىلۇن د الله تعالى لە خوا پېغمېرىڭ او د ھەنە د امەت لپارە يو خانگىرى فضىلىت او غورە والى دى. ئىكە كعبە شرييفە د حەمکى پىرسە لومپىنى خونە دە چى د الله تعالى د عبادت لپارە جوирە شوي دە. كعبە د اب الانبياء (د پېغمېرانو پلار) ابراهيم خليل الله قبلە دە، چى اهل كتاب پە دروغۇ خانونە ھەنە تە منسوبىي. ھەر چاتە چى الله تعالى د دې قبلى پە لور د ھەنە د عبادت لاربىونە وکىرە، ھماگە كىس پە حقە سەرە د ابراهيم عليه السلام پېرو بىل كىيى. لە دې مبارڪ آيت خخە وروستە الله تعالى مۇمنانو تە خطاب كوي او داسې فرمائىي: «وَكَذَلِكَ جَعَلْنَاكُمْ أُمَّةً وَسَطًا» يعني لکە خىنگە چى مو تاسې تە درنېنت او لوى عزت درپە برخە كې ھەمدارنگە مو تاسې تە دا ستر مقام ھەم دركىر چى «جَعَلْنَاكُمْ أُمَّةً وَسَطًا» مور تاسې يو وسط (غورە) امەت گرخولى ياست. پە عربى ژىبە كې وسط پە خو معاناكانو راغلى دى لکە: د غورە، عدل، وسطىت، درميانە او بىنېكىنې پە معنا.

پە دې توگە د دې مبارڪ آيت تفسىير داسې دى، الله تعالى فرمائىي: ما تاسې ترپولو غورە امەت و گرخولى، ما تاسې د عدل او انصاف امەت و گرخولى، ما تاسې منخنى (درميانە) او د افراط او تغريفىت تە منع امەت و گرخولى او دا چى ما تاسې خېرخوبىونكى امەت و گرخولى او د دغە وسطىت پە مينا ستاسې كتاب، ستاسې عقاید او ستاسې د دين احکام پە خانگىرى اهتمام او پاملىنى سەرە ساتلى شوي دى چى پە هغۇ كې د ھېچ چول تحرىف او لاس وھنى امکان نىشتە.

«لَتَكُونُوا شُهَدَاءَ عَلَى النَّاسِ وَيَكُونَ الرَّسُولُ عَلَيْكُمْ شَهِيدًا» يو لە هغۇ مهمو چارو خخە چى پە وسطىت باندى مرتىبىرى دا دى چى اسلامى امەت د الله تعالى پە نزد درميانە، د عدل، بلكى غورە او مختار امەت دى، نو لە دې املە پە نورو امتونو باندى د شاهد او گوواھ پە حىث پېزندىل شوي دى «لَتَكُونُوا شُهَدَاءَ عَلَى النَّاسِ»

شەداء: د شەيد او شاهد جمع دە او د حاضر او گوواھ پە معنا راھىي.

د "الناس": خخە مراد د ھەنە تفسىير پە مينا چى پە روایاتو كې راغلى دى، پخوانى امتونە دى، نو اسلامى امەت بە د شاهد او گوواھ پە توگە پە نورو امتونو گواھى ورکوي چى

تفصیل به یې وروسته ذکر شي. د دې امت د عدالت او صداقت معیار د همدى لوست د لومری مبارک آیت په وروستني جمله کې بیان شوي دی
﴿وَيَكُونَ الرَّسُولُ عَلَيْكُمْ شَهِيدًا﴾ ینې پېغمبر ﷺ به پرتاسې شاهد اوسي. د الله تعالی تر ټولو غوره پېغمبر حضرت محمد ﷺ به د خپل امت پر صداقت، عدالت او انصاف شهادت ورکړي.

﴿يَا أَهْلَ الْكِتَابِ لَا تَعْلُوا فِي دِينِكُمْ﴾: د قرآن مجید په آیتونو کې له اهل کتابو خخه مراد یهود او نصارا دي، خکه الله تعالی خپل آسماني کتابونه، چې له تورات او انجل خخه عبارت دي، د قرآن کريم له نزول خخه مخکې دوى ته رالپرلي دي. الله تعالی دوى په اهل کتابو سره خکه ستایلې دي، تر خو دوى لبو خه فکر وکړي او د الله تعالی هغه نعمتونه، لکه د الله تعالی له لوري د رسولانو او کتابونو ورلپرل ورپه ياد شي او سمه او نېغه لاره غوره کړي. **﴿لَا تَعْلُوا فِي دِينِكُمْ﴾** غلو د زیادت، مبالغې او له حد خخه د تېرپدلو په معنا ده. په دین کې غلو کول له دې خخه عبارت دي چې انسان خپل دین پر خپل خان سخت او مشکل کړي او یا په دین کې داسې شیان ورزیات او د معتقداتو له جملې خخه و ګرځوی کوم چې له دین خخه نه دي. له دې مبارک آیت خخه دا خرگندپري چې د اسلامي امت پر خلاف یهودو او نصاراو په خپل دین کې د اعتدال او ميانه روی حد پریښی دی او زیادت او یا تقصیر ته یې مخه کړې ده چې یوه خرگنده نمونه او پېلګه یې د دې مبارک آیت په وروستی برخه کې بیانیږي: **﴿وَلَا تَنْقُولُوا عَلَى اللَّهِ إِلَّا الْحَقُّ...﴾** او تاسې پر الله پرته له حق نه بل خه مه وايې. تاسې ولې د عېسى عليه السلام په حق کې چې الله تعالی د (کن فیکون) په کلمې سره د معجزې په بنه پېدا کړي دي، له غلو دیر عزت او احترام خخه کار اخلی او هغه د عبودیت له درجې نه د الوهیت لور مقام ته رسوئ؟ دا کار په دین او ایمان کې زیادت بلل کېږي.

د آیتونو لنډ مفهوم

﴿وَكَذَلِكَ جَعَلْنَاكُمْ أَمَةً وَسَطًا...﴾ دا مبارک آیت د (بقرې) د سورت د ۱۴۳ آیت یوه برخه ده. د دې آیت په دغه برخه کې دوو مهمو امورو ته اشاره شوې ده. لومری الله تعالی د خپل هغه ستر انعام یادونه کوي چې پر اسلامي امت یې کړي دي او داسې فرمایي، لکه خرنګه چې مور تاسې ته د غوري قبلې ینې د ابراهيمی قبلې په لور

هدايت وکړي همدا راز مورد تاسې منځنۍ او با انصافه امت کړئ چې پر دې اساس مورد تاسې له ټولو امتونو خڅه غوره امت وګرڅولي.

دوييم: هغه پايله ده چې پر دغه عدالت او وسطيت بنا کيري او هغه د نورو امتونو لپاره د وسط امت په حېټ د اسلامي امت معیار ګرڅول او پر نورو امتونو د دې امت شاهد ګرڅول دي، په دې معنا چې د قیامت په ورڅ به د نورو امتونو د دعوا ګانو د ربنتینولی او دروغولی په اړه به له اسلامي امت نه پوبښته کيري او هغوي ته به په الهي محکمه کې د ربنتینو شاهدانو حیثیت ورکړل شي.

﴿يَا أَهْلَ الْكِتَابِ لَا تَغْلُبُوا فِي دِينِكُمْ...﴾ دا مبارڪ آيت د (نساء) د سورت د ۱۷۱ آيت يوه برخه ده. دلته اهل كتابو ته، چې مراد تري نصارا دي، خطاب شوي دي ترڅو هغوي په دين کې له زياتې غُلوّ خڅه لاس واخلي. دا په دې معنا چې په دين کې له تکلف، رهبانیت، واده نه کولو او پر خان د حلالو نعمتونو له حرامولو خڅه ډډه وکړي او دا چې درغه بدعتونه د دين برخه ونه ګني. همدارنګه له دوى خڅه غوبښته شوې ده چې د الله تعالى په اړه له خپل خان نه هغه خه و نه وايې چې د هغه جل جلاله له شان سره سمون ونه لري او نه هم داسې عقاید رامنځته کړي چې په دين کې کوم اصل او اساس ونه لري، لکه دا چې له الله تعالى سره د هغه په ذات او يا صفاتو کې سیال او شریک ونیول شي او عیسی بن مریم عليه السلام چې د الله رسول دي، هغه ته د الوهیت لور مقام ورکړل شي.

دولسم لوست
د تېر لوست پاتې بىرخە

په دین کې اعتدال (منخلاريتوب)

په اسلام کې د اعتدال وړانگې

د الله تعالى اراده پر دې وه چې د اسلامي امت ټول امور پر وسطيت او ميانه روی ولاړ وي. په داسې توګه چې د غوره والي دغه خلاګانې په عقيده، ايمان، تفکر، سوچ، احساساتو، غرايزو، د اړيکو او ارتباطاتو په نظام، عباداتو، طاعاتو او لنډه دا چې د ژوند په ټولو اموروکې په خرگند ډول برېښي.

۱- په عقيده او ايمان کې منخلاريتوب

اسلامي عقيده يوه داسې عقيده ده چې پر الله تعالى باندي د ايمان او باور، د هغه پر وحدت، له ټولو عيوبو او نيمگرتياوو نه د هغه په پاكوالۍ، یوازي د هغه د عبادت پر وړتیا، د الله تعالى پر ملایکو، پېغمبرانو، آسماني کتابونو، د آخرت پر ورڅ، پر حساب او كتاب، جنت او دوزخ او الهي تقدير باندي د ايمان او باور پر لرلو ولاړه ده. دا عقيده له دي امله د توحيد، انصاف عقيده بلل کيري چې د دي عقيدي خاوندان هيڅکله هم له الله تعالى سره شريک نه نيسې او نه هغه جل جلاله پر هغو صفاتو موصوفوي، چې د هغه له سېپځلي ذات شان سره سمون نه لري. لکه خرنګه چې یهوديانو الله تعالى پر بې وزلى او تنګ لاسي موصوف کرى وو او د هغه په هکله به بې داسې ويل: ﴿إِنَّ اللَّهَ فَقِيرٌ وَنَحْنُ أَعْنَيْأُ﴾ آل عمران - ۱۸۱ ژياړه: بې شکه الله تعالى بې وزلى (فقير) دي او مور بدایان (غیان) یو. نصاراوو به الله تعالى دبشر پر او صافو لکه پلارولي او داسې نورو او صافو موصوف کاوه او داسې به بې ويل: ﴿إِنَّهُمْ لَا يَنْهَاكُونَ إِنَّمَا يَنْهَاكُونَ مَا يَنْهَاكُونَ﴾ البقرة - ۱۱۶ ژياړه: الله تعالى (د خپل خان լپاره) زوي نیولی دي. خو د اسلام سېپځلي دين د الله تعالى د شان په اړه له ټولو اديانو خخه غوره، معتدله او معقوله عقيده د بشريت լپاره چالي کړه. الله تعالى فرمابي: ﴿قُلْ هُوَ اللَّهُ أَحَدٌ اللَّهُ الصَّمَدُ لَمْ يَلِدْ وَلَمْ يُوْلَدْ وَلَمْ يَكُنْ لَهُ كُفُواً أَحَدٌ﴾ الاخلاص - ۱-۴ ژياړه: اي محمده، ووايه الله یودي، الله بې نيازه دي، نه بې خوک زپرولي او نه له چا زپرېدلی دي او نه خوک د هغه լپاره سیال او برابر شته.

د اسلام سپیخلی دین د ملایکو په اړه نه د یهودو په خبر دبمنی اختيار کړي ده، لکه خرنګه چې قرآن کريم د هغوي په اړه خبر ورکوي: **﴿فَلْ مَنْ كَانَ عَذُولًا لِجِنِّيَّا﴾** [البقرة - ٩٧]

ژیاوه: ووايه ای محمده، خوک چې له جبرائيل سره دبمنی لري او نه هم د مشرکينو په خبر ملايکي د الله تعالى لونبي گنني **﴿وَاتَّخَذَ مِنَ الْمَلَائِكَةِ إِنَّا﴾** [الاسراء - ٤٠] ژیاوه: او (ستاسي رب) ملايکي د خان لپاره د لور ګانو په توګه نيولي دي. بلکې ملايکي د الله تعالى مطیع بندگان گنني: **﴿إِنَّمَا يَنْهَا عَنِ الْمُكْرَمَوْنَ لَا يَسْتُقْنَهُ بِالْقُولِ وَهُمْ بِأَمْرِهِ يَعْمَلُونَ﴾** [الأنباء - ٢٦]

ژیاوه: بلکې هغوي د الله تعالى عزتمند بنده ګان دي، د هغه له اجازې پرته خبره نه کوي او یوازې د هغه په امر کار ته وړاندې کيږي. د پېغمبرانو په هکله د دوى عقيده داسې ده چې پر ټولو باندې یو شان ايمان واجب گنني او د هغوي په درناوي کې یې منځني او معقوله لاره اختيار کړي ده: **﴿لَا تُفَرِّقُ بَيْنَ أَحَدٍ مِنْ رُسُلِنَا﴾** [البقرة - ٢٨٥] ژیاوه: مور د الله تعالى د پېغمبرانو تر منځ توپير نه کwoo. داسې په سلګونو نور عقیدوي موارد شته دي چې د اسلامي امت او عقیدې د وسطيت خرگندونه کوي.

اسلامي عقيده داسې یوه عقيده ده چې د انسان د روح او جسم د ودي او پاينت لپاره یې زمينه برابره کړي ده او دواړو ته په ارزښت قايل ده. دا سپیخلې عقيده داسې نه کوي چې انساني روح یوازې پر معنوياتو تقويه او بدای کړي او تر خنګ یې د ژوند مادياتو ته په کوم اهمیت قايل نشي او د جسم د هلاکت لامل و ګرځي، بالعكس داسې هم نه کوي چې یوازې مادياتو ته مخه او معنوياتو ته شا کړي، بلکې دواړو اړخونو ته یې خانګړې پاملننه کړي ده.

۲- په سوچ کې منځلاري توب

اسلام د تفکر، تدبر او سوچ په اړه په بشپړه توګه د عقل کارول نه ردوي او نه هم هغه څلسرۍ پرپردي، هرشی په نظري او تجربوي علومو کې منحصر نه گنني او نه تجربه او ماده ېې بنسته بولي. اسلام د فکري جمود او ړوند تقليد پرخلاف دی او ېې قиде او څلسرۍ حریت او آزادی نه مني. بلکې د فکر، سوچ او د علم او نظر اړخونو او ابعادو ته ېې داسې اصول او ضوابط وضع کړي دي، که چېړې په سمه توګه پلي شي نو د دنيوي او اخروي ژوند د نېکمرغنى لپاره به انسانان بې پاپلي تر لاسه کړي. قرآن مجید د عقل صفت او ستانيه داسې کوي: **﴿إِنَّ فِي ذَلِكَ لَذِيَّاتٍ لِقَوْمٍ يَعْقُلُونَ﴾** [الرعد - ۴] [الرعد - ۴] ژیاوه: بې

شکه په دې کې خامخا چېږي نښې دی د هغو خلکو لپاره چې له عقل نه کار اخلي. په بل آيت کې فرمایي: ﴿كَذَلِكَ تُفَصِّلُ الْآيَاتِ لِقَوْمٍ يَعْقُلُونَ﴾ [الروم: ۲۸] [ژیاره: موره په همدې توګه هغه قوم ته نښې بیانوو چې له عقل نه کار اخلي، خو د عقل د بې خایه کارولو او الوتنو غندنه او ممانعت داسې کوي: ﴿وَأَنْ تَقُولُوا عَلَى اللَّهِ مَا لَا تَعْلَمُونَ﴾ [البقرة: ۱۶۹] [ژیاره: او دا چې تاسې ووايئ پر الله هغه خه چې پړي نه پو هېږي. په دې معنا چې باید عقل له چېلو حدودو خخه تېرى ونه کړي او په هغو مسائلو کې چې د الهي ذات، ملائکو، آخرت او هغو غېږي امورو پوري تړاو لري او د عقل له حدود خخه بهر وي، نو په دې صورت کې عقل باید په ټوله معنا نقل ته یعنې هغه خه ته چې د الله په کتاب او نبوی احاديثو کې خرګند شوي دي، غاړه کېږدي، تر خو د عقل او نقل تر منځ د وسطیت انډول وساتل شي.

۳ - په احساساتو او غرایزو کې منځلاریتوب

د اسلام په سېېڅلې دین کې د نفسی غوبښتو، احساساتو او غرایزو د لاسته راولو لپاره د ټول ژوند وقف کول جواز نه لري، خو د دې تر خنګ هغه احساسات او بشري غږيزې، چې د انساني طبیعت مقتضا ده، له پام خخه نه غورخوی، د اسلام سېېڅلې دین نه د انساني غرایزو اهمال غواړي او نه هم په دې لړ کې انسانان څلسرۍ ته پرېږدي، بلکې د خانګرو قوانینو او مقرراتو په وضع کولو سره د هغو تهذیب او تادیب کوي تر خو د فساد، سرځرونې مخه ونیول شي. له دې امله د ژوندانه د تلې د یوې پلې په اړه داسې لارښونه کوي: ﴿فُلْ مَنْ حَرَمَ زِيَّةَ اللَّهِ الَّتِي أَخْرَجَ لِعِبَادِهِ وَالظَّبَابَاتِ مِنَ الرِّزْقِ﴾ [الأعراف- ۳۲] ژیاره: ووايئ ای محمده، چا حرام کړي دی زینت د الله هغه چې د چېلو بندګانو لپاره بې ایستلی دی او چا پاک او خوندور رزق حرام کړي دی. یعنې هیڅوک نشي کولای چې د الله تعالی نعمتونه او زینتونه پر تاسې حرام کړي. تاسې کولای شئ واده وکړئ، حلال مال ترلاسه کړئ، تفریح او سیاحت وکړئ او له زرګونو نورو الهي نعمتونو خخه ګهه پورته کړئ، خو د ژوندانه د تلې په بله پله کې داسې لارښونه کوي: ﴿وَلَا تَقْرُبُوا الْفَوَاحِشَ مَا ظَهَرَ مِنْهَا وَمَا بَطَنَ﴾ [الانعام- ۱۵۱] [ژیاره: او مه نږدې کېږئ فاحدو کارونو ته، هغه چې بنکاره دی او هغه چې پتې دی. ﴿وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ﴾ [البقرة - ۱۸۸] [ژیاره: او تاسې خېل مالونه په خېل مینځ کې په ناروا مه خورئ، نوتاسې ته هېڅکله هم د دې اجازه

نشته چې بدو کارونو او ناوړو اعمالو ته نژدي شئ یا دا چې د خلکو مالونه په ناحقه او ناروا سره و خورئ خکه دا د غرایزو د طغيان په معنا ده په داسې حال کې چې اسلام طغيان نه خوبنوي او نه هم د نعمتونو نه ګټو اخیستلو پر خلاف دي، بلکې د دي دواړو حالاتو ترمنځ ې په منځنۍ او وسط حالت غوره کړي دي.

۴ - په نظام کې منځلاريتوب

اسلام په هغه ټولنه باور نه لري چې له نظام، حکومت، مقرراتو او قوانینو خخه خالي وي او نه هم ظالمانه او جابرانه نظامونه مني او دي ته هم اجازه نه ورکوي چې يو شمير خلک نور انسانان خپل مریان و ګرځوي او نه هم په بشري ټولنو کې د ځنګل د قانون نافذولو ته اجازه ورکوي.

همدارنگه دي ته اجازه نه ورکوي چې کومه کورني مشر او مسؤول و نه لري او نه دите هجوaz ورکوي چې د کورني مشر(سری) د بنجې کرامت او شخصيت تر پېښو لاندې کړي. له دي امله قرآن کريم ټول مسلمانان د جماعت الترام او یووالی ته رابولي او داسې فرمایي: **﴿وَاعْتَصِمُوا بِحِجْلِ اللَّهِ جَمِيعًا وَلَا تَتَفَرَّقُوا﴾** [آل عمران ۱۰۳] ژیاده: او تاسې ټول د الله په رسی منګولې ولګوئ او مه خواره کېږي.

همدارنگه پېغمبر ﷺ هم په دي اړه فرمایي: **“آمُرُكُمْ بِخَمْسٍ اللَّهُ أَمْرَنِي بِهِنَّ بِالْجَمَاعَةِ وَالسَّمْعِ وَالطَّاعَةِ...”**^(۱) يعني زه تاسو ته پر هغو پنځو شيانو امر او نصيحت کوم چې ماته د الله تعالى له لوري پر هغو امر شوي دي، د هغو له جملې خخه د جماعت الترام او د مسلمانو مشرانو اطاعت او فرمانبرداري ده، خو له بل لوري رسول الله ﷺ په خرگنده توګه دا اعلانوي چې **“لَا طَاعَةٌ لِّخَلْقٍ فِي مُعْصِيَةِ الْخَالِقِ”**^(۲) (د الله په نافرمانی کې د مخلوق اطاعت جواز نه لري) يعني اطاعت او پیروي په دي معنا نه ده چې مسلمان د دین او مقدساتو پر خلاف هر زور او ظلم قبول کړي، بلکې په دي چارو کې دي هم باید اعتدال و ساتل شي او منځلاريتوب دي غوره کړاي شي.

^۱ - سنن ترمذی، صحیح ابن خزیمة، مسنند احمد.

^۲ - سنن ترمذی، مسنند احمد و الطبرانی و غیرهم.

٥ - په اړیکو کې منځلاریتوب

اسلام د مسلمانانو د څلمنځی اړیکو او پیوندونو په سلسله کې او همدارنګه د مسلمانانو او غیر مسلمانو سره د اړیکو په هکله منځنی لاره غوره کړي ده. نه د اړیکو لرلو مانع کیږي او نه هم پریوردي چې دا اړیکې د مسلمانانو د دین او دنیا په زیان پای ته ورسیزی، د بیلګې په توګه له غیر مسلمو سره د اړیکو لرلو په هکله داسې فرمایي: ﴿لَا يَنْهَاكُمُ اللَّهُ عَنِ الدِّينِ لَمْ يَقَاتِلُوكُمْ فِي الدِّينِ وَلَمْ يُخْرِجُوكُمْ مِّنْ دِيَارِكُمْ أَنْ تَبُرُّوهُمْ وَلَنُقْسِطُوا إِلَيْهِمْ﴾ [المتحنة- ٨] ژیاړه: الله تاسې له دې خڅه نه منع کوي چې له هغو خلکو سره د نېکۍ او عدل چلنډ وکړئ، چې هغوي د دین له امله له تاسې سره جنګ نه دی کړي او تاسې یې له خپلوكورونو خڅه نه یاست ایستلي.

خو په ورسې آيت کې یې فرمایي دي: ﴿إِنَّمَا يَنْهَاكُمُ اللَّهُ عَنِ الدِّينِ وَأَخْرَجَكُمْ مِّنْ دِيَارِكُمْ﴾ [المتحنة- ٩] ژیاړه: یې شکه منع کوي تاسې الله د هغو کسانو له دوستي خڅه چې د دین له امله یې له تاسې سره جنګ کړي او تاسې یې له خپلوكورونو نه ایستلي یې.

نو له دې امله مسلمان باید په هر ډول اړیکو کې میانه روی اختیار کړي.

٦ - په عباداتو کې منځلاریتوب

د اسلام همیشني غږ دا دی چې: ﴿لَا يَكُلُّ اللَّهُ نَفْسًا إِلَّا وُسْعَهَا﴾ [البقرة - ٢٨٦]

ژیاړه: الله تعالى پر هیچا د هغه له توان خڅه پورته بار نه ږدي. بناء اسلام له خپلو پیروانو شڅه دا نه غواړي چې شپه او ورڅ په عملی عباداتو مشغول شي، يا هر هغه خه چې لاس ته راوړي هغه ټول د الله په لاره کې ولګوی او نه د خینو اديانو په خير ټول عبادتونه په خو دعا ګانو، اشعارو يا په اوونی کې یو خل عبادت خای ته په تللو کې منحصرولي او نه یې د حلالې روزی له پیدا کولو خڅه منع کوي او نه د دې اجازه ورکوي چې د دنیا پلنه د عیادت د پریښدو لامل شي. بلکې د تلې د دواړو پلو انهول برابر ساتي. د نبی کريم ﷺ صحیح حدیث دی چې فرمایي: "إِنَّ هَذَا الدِّينَ يُسْرٌ، وَلَنْ يُشَادَ الدِّينَ أَحَدٌ إِلَّا غَلَّهُ" ^(١) دا دین

^١ - صحیح البخاری، کتاب الایمان، باب الدین یسر

آسانه دين دى، هيچوک دى له دى دين سره مقابله نه کوي مگر دا چې دين به پري غالب شي.

يادونه: له پورتني حديث شريف خخه مراد دادی چې تاسې په نفلي عباداتوکې پر خان له وس نه زييات فشار مه راوړئ، د فرایضو په ادا کولو کې هیچ ډول سختي شتون نه لري.

پر نورو امتونو د اسلامي امت د ګواهي خرنګوالي

په حديث شريف کې راغلي دي چې رسول الله ﷺ وفرمايل: نوح عليه السلام د قيامت په ورخ غوبنتل کيري او پونښته ورخنې کيري آيا زما دعوت دي خپل قوم ته ورساوه؟ خواب ورکوي، هو. د نوح عليه السلام قوم راغوبنتل کيري او پونښته ورخنې کيري آيا تاسو ته ېې تبلیغ کړي دي؟ قوم به ېې وايي: موږ ته هیچ کوم ویروونکي نه دی راغلي او موږ ته هیچا دعوت نه دی راکړي. نو بیا نوح عليه السلام ته ویل کيري خوک به ستا پاره شاهدي ووايي (پردي چې تا مسؤوليت اداء کړي دي) هغه وايي: محمد او د ده امت، وروسته د الله رسول دا آيت تلاوت کړي: **﴿وَكَذَلِكَ جَعَلْنَاكُمْ أُمَّةً وَسَطَا﴾**.

د اهل کتابو د مبالغې يېلګې

لكه خرنګه چې وړاندې ذکر شو غُلو له حد او پولي نه تيريدنې ته وايي. توپير نه کوي که دا غُلو د افراط په بنه وي او که د تفریط په بنه، د مثال په توګه نصاراوو د عيسى عليه السلام په احترام او درناوی کې افراط وکړ. کله هغه ته خدای وايي: **﴿إِنَّ اللَّهَ هُوَ الْمَسِيحُ ابْنُ مَرِيمٍ﴾** [المائدة- ۱۷]

يعني: الله هماغه مسيح زوي د مریم دي او کله ېې د الله زوي ګئي او وايي: **﴿الْمَسِيحُ ابْنُ اللَّهِ﴾** يعني مسيح د الله زوي دي او کله عيسى عليه السلام، د هغه مور مریم او خدای جل جلاله درې ګونني خدایان په نامه يادوي او وايي: **﴿إِنَّ اللَّهَ ثَالِثُ ثَلَاثَةٍ﴾** [المائدة ۷۳] الله دریم د دریو دي. په دې ټولو ډولونو کې په دین او عقیده کې د غلو او الحاد خخه پرته بل خه نشته، خو د تعجب خبره دا ده چې دوى سره له دې ټولو بیا هم د توحید دعوا کوي.

يهود د نصاراوو په مقابل کې د عيسى عليه السلام په بې حرمتی او بې عزتی کې غلو کوي. العياذ بالله هغه ګمراه بولي آن تر دې چې په چير ويارد هغه د وزلو مدعی شول او

وېي ويل: ﴿إِنَّا قَتَلْنَا الْمَسِيحَ عِيسَى اُبْنَ مَرْيَمَ﴾ [النساء-١٥٧] ژباره: مور مسيح، چې هغه عيسى ابن مريم دی، ووازه.

د يهودو يوه بله چله د عزيز عليه السلام په هکله داسې غلو و کړه، لکه خرنګه چې مسيحيانو د حضرت عيسى عليه السلام په هکله عقیده درلودله هغوي به داسې ويل: ﴿عَزِيزٌ أَبْنُ اللَّهِ﴾ [التوبه- ٣٠] ژباره: عزيز د الله زوى دی.

همدارنګه نصاراوو په خپل رهبانیت کې غلو و کړه او د هغه په اساس ېې په غارونو او کليسماوو کې گوبنه توب غوره کړ، نکاح ېې په خان حرامه کړه چې د دوى دې کړنو ته قرآن کريم داسې اشاره کوي: ﴿وَرَهْبَانِيَّةً ابْتَدَأُوهَا مَا كَتَبْنَاهَا عَلَيْهِمْ﴾ [الحديد- ٢٧] ژباره: رهبانیت او گوبنه والي ېې د بدعت په توګه پیدا کړ په داسې حال کې چې مور په هغوي نه و فرض کړي.

همدارنګه يهودو د حلالو خارويو په هکله غلو و کړه او د هغوي پاکې غونبې ېې پر خان حرامې کړي. قرآن کريم د دوى دا عمل ردوي او فرمایي: ﴿كُلُّ الطَّعَامِ كَانَ حَلَّا لِبَنِ إِسْرَائِيلَ﴾ [آل عمران ٩٣] ټول خوراکي شيان بنی اسرائيلو (يهودو) ته حلال وو، خو هغوي غلو و کړه او حلال شيان ېې پر خان حرام کړل. په پاي کې قرآن کريم د دوى هغه غلو ته چې له کفارو سره د واقعي دوستي سرحد ته رسيدلې ده، داسې خبر ورکوي: ﴿تَرَى كَثِيرًا مِّنْهُمْ يَتَوَلَّنَ الظِّنَّ كَفَرُوا﴾ [المائدة- ٨] ژباره: ډير له دوي خخه وينې چې دوستي کوي له کافرانو سره. دا ډول غلو کول په اهل کتابو کې ډيره ده او اوس هم شته، نو ځکه قرآن کريم دوى د اسلام منځني لاري ته را بولي او دوى په دين کې له غلو کولو خخه منع کوي چې د ټولو په سر کې په وروستني پيغمبر ﷺ باندي د دوى ايمان نه راوليل دي.

فعالیت

زده کونکي دې په خو ډلو ووبېل شي او د بنوونکي په لارښونه دې په دين کې د غلو او مبالغې د زيانونو په اړه له یو بل سره بحث او خبرې اترې وکړي

د لوست ګټې او لارښونې
پورتنې مبارک آيتونه ډېرې ګټې لري چې ئینې ېې په لاندې ډول دي:

۱. په اسلامي احکامو کې د نسخې ثبوت او جواز، لکه خرنګه چې مسلمانانو د الله تعالى په امر له بېت المقدس نه خپله قبله د کعبې شریفې په لور بدله کړه چې دې چول نسخې ته د بدل نسخه ويل کېږي.
۲. پر مسلمانانو تور لڳول او د هغوي پر ضد پروپاگنند د کفارو همېشني دنده او عادت دی، نو مسلمانان باید هوښيار اوسي تر خو د کفارو د بریدونو او دسيسو بنکار نشي.
۳. پر نورو امتونو باندي د اسلامي امت د فضليت ثبوت، خکه دا امت د بشپړ وسطيت له مخې یو غوره امت دی.
۴. پر نورو امتونو باندي د قیامت پر ورځ د محمد ﷺ د امت د شاهدی اثبات.
۵. د خپل امت پر عدالت او صداقت باندي د رسول عليه السلام، شهادت او ګواهی.
۶. په دین کې د زيادت او غلو کولو حرمت، خکه دا کار په دین کې د بدعت او ګمراهی د رامنځته کېدو لامل ګرځي.
۷. د شرعی علم او اساس پرته د الله تعالى په شان کې د خه ويلو حرمت.
۸. په عقایدو، عبادتو او کړنو کې د اهل کتابو د ګمراهی، مبالغې او غلو بيان.



- ۱) لاندیني کلمات وزبارۍ.
- ۲) د «وَكَذِلِكَ جَعَلْنَاكُمْ أُمَّةً وَسَطًا» مبارڪ آيت له مخکيني آيت سره، چې د قبلې د بدلون په اړه دی، شه تراو لري؟
- ۳) وسط په عربي ژبه کې په خه معنا دی؟
- ۴) اسلامي امت ته د نورو امتونو په منځ کې خه حیثیت ورپه برخه شوی دی؟
- ۵) خرنګه اسلامي امت پر نورو امتونو شهادت ورکوي؟
- ۶) له اهل کتابو خخه مراد کوم کسان دی؟
- ۷) د اهل کتابو د غلو درې نمونې بیانې کړئ.



زده کونکي دې په لوست کې د ورکړل شویو معلوماتو پر بنسټ د وسطيت د مختلفو جوانبو په هکله یوه مقاله ولیکي چې له شلو کربنو خخه کمه نه وي.

گتوره سوداگری

الله تعالیٰ فرمایی: «يَا أَيُّهَا الَّذِينَ آمَنُوا هَلْ أَذْلُكُمْ عَلَى تِجَارَةٍ تُنجِيُّكُمْ مِّنْ عَذَابٍ أَلِيمٍ * تُؤْمِنُونَ بِاللَّهِ وَرَسُولِهِ وَتُجَاهِدُونَ فِي سَبِيلِ اللَّهِ بِأَمْوَالِكُمْ وَأَنفُسِكُمْ ذَلِكُمْ خَيْرٌ لَّكُمْ إِن كُنْتُمْ تَعْلَمُونَ * يَغْفِرُ لَكُمْ ذُنُوبَكُمْ وَيُذْخِلُكُمْ جَنَّاتٍ تَجْرِي مِنْ تَحْتِهَا الْأَنْهَارُ وَمَسَاكِنَ طَيِّبَهُ فِي جَنَّاتٍ عَذْنِ ذَلِكَ الْفَوْزُ الْعَظِيمُ * وَآخْرَى تُحِلُّونَهَا نَصْرٌ مِّنَ اللَّهِ وَفَتْحٌ قَرِيبٌ وَبَشَّرَ الرُّؤْمَانِينَ». [الصف: ۱۰-۱۳]

د کلمو معنا

هَلْ أَذْلُكُمْ:

تجارت.

تِجَارَةٍ:

چې تاسې وړغوري.

تُنجِيُّكُمْ:

درد ناک عذاب.

عَذَابٍ أَلِيمٍ:

دا او سېدو غوره او بنه خایونه.

مَسَاكِنَ طَيِّبَهُ:

لوی او ستر بری.

ثِيَاره

ای مؤمنانو، آيا زه وبنایم تاسې ته هغه تجارت چې تاسې له دردناک عذاب نه وړغوري؟ پر الله او د هغه پر رسول ایمان راوړئ او د الله په لاره کې پر خپلو مالونو او خپلو خانونو سره جهاد وکړئ، دا ستاسو لپاره غوره دی که تاسې پوهیږي.

الله پاک به ستاسې ګناهونه وښي او تاسې به هغو باغونو ته داخل کړي چې د هغو لاندې به ويالي بهيږي او په باغونو کې به چير غوره کورونه درکړي. دا دی ستر بریاليتوب. او بل خه چې تاسې یې ډېرخوښوئ د الله مرسته (کومک) او چير نېډې بری دی او مؤمنانو ته (ای محمده) د دې زیری ورکړه.

د آیتونو شرح او خیزنه

په پورتنيو مبارکو آیتونو کې الله تعالىٰ مؤمنان د غوره کارونو د تر سره کولو په لورهخوي. په اصلی پانگه کې تصرف او د گټې لاس ته راولو لپاره د هغې په کار اچولو ته تجارت ويل کيري، دلته په دي مبارڪ آيت کې د تجارت خخه مراد ايمان او جهاد دی چې د نوموري تجارت د تفسير او توضيح لپاره بيان شوي دي.

د ﴿هَلْ أَذْلُكُمْ﴾ په جمله کې استفهام د دي تجارت په لور د مؤمنانو د ترغيب او تشويق لپاره دی. همدارنگه د **﴿تِجَارَة﴾** د کلمې راويل په نکره صيغې سره د دي تجارت اهميت، ارزبنت او ستر مقام را په ګوته کوي.

د ﴿تَوْمَنُونَ بِاللَّهِ﴾ مبارڪه جمله يو الزامي امر دی چې د خبر په به ذكر شوي دي او معنا يې داسي ده چې: اى مؤمنانو، تاسي په ايمان لرلو کې پر الله تعالىٰ او د هغه پر پيغمبر او د هغه په لاره کې د جهاد لپاره ټينګ او ثابت قدم اوسي چې دا کار ستاسي لپاره ډير غوره دی که چيري تاسي پوهيري.

په دي مبارڪ آيت کې د مالي جهاد يادونه پر نفسی جهاد مخکې شوي دي او دا څکه چې د تجارت موضوع دا ايجابوي، يعني په تجارت کې مالونه له يو لاس نه بل لاس ته ورځي او د جهاد لپاره مال او پانگه ضروري ده او د مالونو په واسطه وسله او د جهاد نوري اړتياپي برابريو، لکه خرنګه چې د اسلام خور پيغمبر ﷺ فرمالي دي: (من جهز غازياً فقد غزا) يعني: چا چې کوم مجاهد د جهاد لپاره (په وسله او نورو لوازمو) سمبال کړ، په حقیقت کې سمبالونکي په خپله جهاد کړي دي.

خو په: **﴿إِنَّ اللَّهَ اشْتَرَى مِنَ الْمُؤْمِنِينَ أَنفُسَهُمْ وَأَمْوَالَهُمْ بَأَنَّ لَهُمُ الْجَنَّةَ﴾** [التوبه: ۱۱۱] مبارڪ آيت کې چې د عرض او طلب مقام دی او د دغه پلورلو او پيرودلو بيه د الله جنت دي، نو له دي امله د دي ستر قيمت پر وړاندې د انسان تر ټولو قيمتي او ارزبنتناکه پانګه چې د هغه نفس دی له مال خخه وړاندې ذکر شوي دي.

په دي مبارڪ آيت کې الله تعالىٰ د مجاهدينو او شهيدانو د ګناهونو د بښې او جنت ته د دوي د ننوتلو تر څنګ له دوى سره د بنایسته او هوسا کورونو او مانيو ژمنه هم کړي ده. خينو علماء او مفسرينو د **﴿مَسَاكِنَ طَيِّبَةً﴾** يعني د مجاهدينو لپاره د بنایسته او هوسا

کورونو د یادولو مناسبت داسې خرگند کړي دی. چې مجاهدين په دنيا کې خپل کلی او کور د الله په لاره کې د جهاد لپاره پریو دي او له خپلو کورونو خخه د جهاد لپاره لري ئې او هر ډول ستونزې زغمي، نو الله تعالى ورته د هغه په بدل کې د جنت د بنایسته مانیو او هوسا استوګنې زیری ورکوي.

د مبارکو آيتونو لنډ مفهوم

په مخکینو آيتونو کې خرگنده شوه چې مشرکانو غوبستل تر خو د اسلام خلانده ډیوه مړه کړي نو خکه الله تعالى مؤمنانو ته د دینمنانو پر ویداندي د جهاد امر وکړ او دوى ېې د الله تعالى په لار کې ایثار، سربنندنې او پر نفس او مال جهاد کولو ته وهڅول.

الله تعالى د مؤمنانو د هغې پوبنټې په ځواب کې چې له پیغمبر ﷺ خخه ېي وکړه چې الله تعالى په کومو کړنو او اعمالو ډير زيات خوشاليري ترڅو ېي دوى ترسره کړي. دوى ته داسې خطاب وکړ: اى هغو کسانو چې پر الله او د هغه په رسول ايمان او باور لرئ! آيا تاسې ته د داسې تجارت او سوداګرۍ لارښوونه ونه کړم چې تاسې په دنيا او آخرت کې له دردناک عذاب خخه وژغوري؟ یا وروسته مبارک آيت ځواب ورکوي چې په دې تجارت کې اساسی پانګه دا ده چې: **﴿ثُمَّنُونَ بِاللَّهِ وَرَسُولِهِ وَتَجَاهَدُونَ فِي سَبِيلِ اللَّهِ بِأَمْوَالِكُمْ أَنْفُسِكُمْ﴾** په الله او پیغمبر ېې ايمان راوړئ او د الله په لاره کې په خپل مال او نفس سره جهاد وکړئ چې دا تجارت ستاسو لپاره تر هرڅه غوره دی. که چیرې په ګټه او فایده ېې پوهېږي. یا الله تعالى د دې تجارت ګټه او فایده په خپله بيان کړې ده چې **﴿يَعْفُرُ لَكُمْ ذُنُوبَكُمْ.....﴾** د ګناهونو له بښې او د ابدی جنت باغونو ته له ننوتې خخه عبارت ده چې د اوبو ويالي په هغه کې جاري دي او د هغه په بنایسته مانیو کې به د تل لپاره استوګن شي چې دا ډير ستر بریاليتوب دی.

یا الله تعالى مؤمنو مجاهدو ته یوه بله ګټه هم ور په برخه کړې ده چې دوى ېې خوبنوي او ډېر پرې خوشاليري، هغه له سوبې، مرستې او پر دینمنانو د برلاسي او بري خخه عبارت ده، **﴿وَآخْرَى ثَحُونَهَا نَصْرٌ مِّنَ اللَّهِ وَفَتْحٌ قَرِيبٌ﴾** مراد له دې نبودې سوبې او فتحې خخه د مکې او د هغې د شاوخوا سیمو فتح کېدل او د اسلام په سېپڅلي دين کې د خلکو داخلیدل دي چې د الله تعالى له ژمنې سره سم یې په ډېره لنډه موده کې د عمل جامه واغوستله.

مفسرین وايي دا مبارڪ آيت د قرآن کريم له معجزو خخه دي چې له غيب خخه يې د فتحې خبر ورکړ او د زيري سره سم د پيغمبر ﷺ په ژوندانه او ډپره لنډه موده کې مکه او نور فتوحات د رسول الله ﷺ او مسلمانانو په برخه شول. له عبدالله بن عباس ﷺ خخه روایت دی چې فرمایي مراد له دې فتحې او الهي مرستې خخه د فارس او روم فتحه ده.

په قرآن کريم کې د جهاد مفهوم

د جهاد کلمه د اسلام له نظره يوه شامله او هر اړخیزه کلمه ده چې د هلو خلو، کوبنښونو او ستونزو ټول ډولونه په ځان کې رانګاري؛ د الله په لاره کې جهادکول د جهاد ټولو ډولونه، لکه له نفس سره جهاد، د دېښنانو او د شر او فساد پر وړاندې جهاد پکي شامل دي. په دې ټولیز او هر اړخیز مفهوم سره په ټولنه کې د عامه افکارو د اصلاح لپاره ټولې ژبني او قلمي هله څلې یو ډول جهاد بلل کيږي. همدارنګه د یوه ظالم او جابر نظام د تغیر لپاره مبارزه او هڅه او هاند، چې پر خای يې د عدل او انصاف پر بنسټ ولاړ یو نوي نظام رامنځته شي، د اسلام له نظره یو ډول جهاد ګټل کيږي. همدارنګه له حق، عدالت او انساني لوړو ارزښتونو خخه د دفاع لپاره د مال او پانګې لګول، ستونزې او کړاوونه زغمل هم یو ډول جهاد دي.

په اسلام کې جهاد (في سبيل الله) قيد سره مشروعيت پیدا کوي او د جهاد د مفهوم لازم او نه بېلدونکۍ شرط دي، چې د دين حاکمulo لپاره ترسره کيږي، د ټول علماءو په اتفاق سره تر ټولو غوره او ستر جهاد په ځان او نفس سره جهاد دي چې د ستونزو او سختيو د ګاللو مستلزم دي او د الله په لار کې د شهادت د لور مقام لامل ګرځي.

له بله پلوه معلومه خبره ده چې اسلام جنګ نه خوشوي او نه خوک ورته هڅوي، خوجهاد د الهي سترو موخو او د بشري ژوندانه د ارزښتونو د ترلاسه کولو لپاره فرض کړاي شوی دي او په څينو وختونو کې یې اړين امر بللي دي. ځکه اسلام د الله غوره دين دي، خو انسانان د کفر او شرك له تيارو او هر ډول اسارت او غلامي نه وړغوري او د یو الله د بندګي او عبادت لاري ته یې لارښونه وکړي. د ځمکې پر مخ داسې قوتونه شتون لري چې د دغې الهي کړنلاري او پيغام پر وړاندې خنډ جوړيروي او د مخالفت او جګړې لاره غوره کوي. نو کله که اسلام او پيروان یې په داسې حالت کې واقع شي چې پرته له جنګ او مقابلې نه ورته بله لاره پاتې نشي، نو په داسې حال کې اسلام مؤمنانو ته امر کوي. خو په پوره څواک او میرانې سره د دېښنانو پر وړاندې ودريروي او د خپلو ځانونو او مالونو په لګولو سره د الله په لاره کې جهاد وکړي؛ ځکه د

جهاد فريضه سره له ټولو انواعو ې پر الله تعالى د ايمان او توکل وروسته د تاريخ په اويدو کې له اسلام نه د دفاع تر ټولوغوره وسile ده.

په داسې حال کې مسلمانان د الله په لاره کې جهاد کوي؛ چې دا جهاد ې بايد نه د نفسی غوبنتو لپاره، نه د قوم، توکم، رنگ، ژبې، بشري شعارونو، خمکني پراختياء، نړۍ نيونې او د قدرت او بدبي غوبنتلو لپاره او نه هم د غرايزو د بشپړولو او مال او شتمني د لاس ته راوړلولو لپاره وي.

جهاد په اسلام کې یوازې د (الله په لار کې) او د الله د دين د سرلوبئ لپاره روا شوي دي. لکه خرنګه چې قرآن کريم فرمایې: «**وَقَاتِلُوهُمْ حَتَّىٰ لَا تَكُونَ فِتْنَةٌ وَيَكُونَ الدِّينُ كُلُّهُ لِلَّهِ**» [الأنفال: ۳۹] ژباړه: او جنگ و کړئ تاسې له هغوي (کفارو) سره، ترڅو فتنه او فساد له منځه ولاړ شي او یوازې د الله دين حاکم شي.

همدارنګه پیغمبر ﷺ فرمایلي دي: «**مَنْ قَاتَلَ لِتَكُونَ كَلْمَةُ اللَّهِ هِيَ الْعَلِيَا فَهُوَ فِي سَبِيلِ اللَّهِ**»^(۱)

يعنى: خوک چې د الله په لاره کې جنگيوري ترڅو د الله کلمه يا دين حاکم او برلاسي شي نو دا کس د الله په لار کې په جهاد بوخت دي.

په اسلام کې جهاد زيات شروط، آداب او التزامات لري چې پرته د هغو له پابندی او مراعاتولو نشو کولاي د جهاد نوم پرې کيږدو. د جهاد آداب، احکام او شروط د اسلامي فقهې په کتابونو کې په تفصيل سره خرگند او خپل شوي دي چې د هر اړخیزو معلوماتو د لاس ته راوړلولو لپاره کولاي شو هغو ته مراجعيه وکړو.

فعاليت

زده کوونکې دې د بنوونکي په لارښونکي دې د جهاد او د جهاد او نورو مذهبی او بشري پرمختګونو لپاره د جګرو و ترمنځ توپير او د نظر خرگندونه وکړي.

د لوست ګټې او لارښونکي

- ❖ په مبارڪ آيت او همدارنګه نبوی احاديثو کې په مال او نفس سره د الله په لاره کې جهاد کول تر ټولو غوره عمل او ډېر زيات ګټور تجارت ګټل شوي دي.
- ❖ غوره او ستر جهاد په خان او نفس سره دي.
- ❖ پر الله ﷺ او پیغمبر ﷺ باندي د ايمان لرلو او د الله په لاره کې د جهاد ثمره او پايله، د ګناهونو بنښه، جنت ته دا خلېدل او د الهي تلپاتې نعمتونو خخه ګټه اخيستنه ده.

^۱ - صحيح البخاري، كتاب الجهاد، باب من قاتل لتكون كلمة الله هي العليا.

- ❖ په مبارک آيت کې پيغمبر ﷺ او مؤمنانو ته د الله تعالى د ملاتړ او پر دبمنانو د هغوي د سوپې او بري زيرى دی چې دا الهي زيرى په چېره لنډه موده کې د مکې او نورو فتحو په بهه کې خرګند شو او د عمل جامه يې واغوستله.
- ❖ د جهاد کلمه په اسلام کې هر اړخیز مفهوم لري چې د مثبتو تغيراتو او انساني بنیګنو لپاره تولې هلې خلې او منډې تردي په هغې کې نغښتي دي.
- ❖ جهاد د اسلام له نظره له ټولو شخرو او جنګونو سره، چې د بشري ټولنو په منځ کې په مختلفو نومونو او شعارونو، لکه د قوم، توکم، رنګ، ژپې، څمکنی پراختیا، نړۍ نیونې او د قدرت او بدې په غوبنتلو لپاره په لار اچول کيږي، ټولیز او بنسيز توپير لري.
- ❖ جهاد په اسلام کې یوازې د (الله په لار)، د الله د دین د لوړتیا، له مریتوب نه د انسانانو د خلاصون او د څمکې پر مخ له مظلومانو او یوزلانو خخه د دفاع لپاره روا شوي دي.
- ❖ په جهاد کې د یېګناه خلکو وژل جواز نه لري. که هغوي بشخې وي يا ماشومان، بوداګان وي يا کمزوري خلک او که خاروي وي يا نور ساکنیان. همدارنګه د عادتخيابونو د علمي او مدنی ودانیو ړنګول او د ميوه لرونکو ونو، کښتونو او نورو انساني محسولاتو له منځه وړل حرام دي.



۱- لاندی کلمې شرح کړئ:

{هُلْ أَذْلُكُمْ} {عَلَى تِجَارَةٍ} {تُشْجِيْكُمْ} {عَذَابٌ أَلِيمٌ} {مَسَاكِنَ طَيِّبَةً}.

۲- مبارک آيت د مؤمنانو لپاره خه شی تر ټولو غوره او ګټور تجارت بلی دی؟ په خپل خواب کې په قرآنی آيت استشهاد وکړئ.

۳- په مبارک آيت کې په مال سره جهاد کول د بالنفس خخه مخکې ذکر شوي دي، دليل پې خرګند کړئ.

۴- ددي الهي وينا «وَأَخْرَى تُجْبُونَهَا نَصْرٌ مِّنَ اللَّهِ وَفَتْحٌ قَرِيبٌ» مراد او اعجازي وجه په لنډه توګه شرح کړئ.

۵- د جهاد د کلمې مفهوم خرګند کړئ او د اسلامي جهاد توپير له نورو جنګونو سره روښانه کړئ.



د جګړې په ډګر کې د مجاهد لپاره د جهاد د آدابو او اسلامي لارښوونو په هکله یوه مقاله ولیکې چې له دوو مخونو خخه کمه نه وي.

د ديني زده کړي اړذښت

الله فرمایي ﴿وَمَا كَانَ الْمُؤْمِنُونَ لَيَنفِرُوا كَافَّةً فَلَوْلَا نَفَرَ مِنْ كُلِّ فِرْقَةٍ مِّنْهُمْ طَائِفَةٌ لَّيَتَفَقَّهُوا فِي الدِّينِ وَلَيُنَذِّرُوا قَوْمَهُمْ إِذَا رَجَعُوا إِلَيْهِمْ لَعَلَّهُمْ يَحْذَرُونَ﴾ التوبه/١٢٢.

د کلمو معنا

لَيَنفِرُوا كَافَّةً: ترڅو ټول د جهاد لپاره ووځي.

طَائِفَةٌ: تاکلې او معینه ډله.

لَيَتَفَقَّهُوا فِي الدِّينِ: ترڅو په دین کې پوهه تر لاسه کړي.

لَيُنَذِّرُوا قَوْمَهُمْ: شو خپل قوم(تپیر) د الله له عذابه وویروي.

لَعَلَّهُمْ يَحْذَرُونَ: بنایي هغوي خانونه وژغوري.

ژړاه

له مؤمنانو سره نه بنایي چې له یوې مخې(جهاد ته) ووځي. ولې له هرې ډلي خڅه تاکلې خلک ونه وتل شو (پاتې خلک) په دین کې پوهه تر لاسه کړي او کله چې(وتلي خلک) د خپل قوم په لوري راوګرځيري هغوي هم ترې خبر کړي، ترڅو هغوي هم خانونه (له بدیو) وژغوري.

د مبارک آيت د نزول سبب

تفسرینو د دي مبارک آيت د نازلېدو په هکله ويلى دي: کله چې قرآن کريم د تبوک د غزا له راستنیدو وروسته د منافقانو ناوره نیتونه او عیونه خرگند کړل او د دوى مخالفت او رسوايي یې په دي ستونزمنه غزا کې بنکاره کړه. مسلمانانو ژمنه وکړه چې له دي وروسته به له هیڅ سربې (يا جهادي ډلي) او غزوې خڅه مخالفت نه کړي، نو له تبوک نه دنبي کريم له راستنیدو وروسته هغه وغوبنتل چې خینې سربې يا جهادي ډلي نورو سيمو تهوليږي. همامه و چې مسلمانانو غوبنتل ټول په یو خل حرکت وکړي، نو د دوى د دي کار له امله دا مبارک آيت نازل شو او دوى ته یي حکم وکړ چې مؤمنانو ته مناسبه نه ده ټول په یو خلې جهاد ته ووځي او پیغمبر په مدینه منوره کې یوازي

پریردی، بلکې یوازې هغه مهال چې پیغمبر ﷺ د نفیر عام اعلان وکړي، بیا پر دوی لازمه ده چې تول د جهاد لپاره چمتو شي.

تفسیر

د آیت شرح او خپنځه

په مبارک آیت کې د «فَلَوْلَا» کلمه د تشویق او ترغیب لپاره ده؛ یعنی د مؤمنانو لپاره غوره ده چې کله د پیغمبر ﷺ له خوا عام جنګ نه وي اعلان شوې او یا تول خلک نه وي راغوښتل شوي، نومسلمانان دې تول په یو خل جهاد ته نه ځی؛ بلکې په دوو ډلو دي وویشل شي. له هر قوم او قبیلې خخه دې یوه تاکلی ډله د جهاد لپاره ووځي او بله ډله دې له پیغمبر ﷺ سره پاتې شي او د پیغمبر ﷺ خخه دې د دین حکمونه او د شریعت لارښوونې زده کړي خو څلې زده کړي د راستیدو خخه وروسته مجاهدینو ته ور وښي، او دا د جمهورو مفسرینو رأيه ده، نو پردي اساس له «لَيَتَقَهُّمُوا... وَلَيُنَذِّرُوا» خخه مراده ډله هغه ډله ده، چې د پیغمبر ﷺ سره پاتې وه او نصیحت منونکې ډله «لَعَلَّهُمْ يَحْذَرُونَ» د مجاهدینو ډله ده. خو د مفسرینو بله ډله د دین تعليم کوونکې ډلې خخه د مجاهدینو ډله مراد وي چې په خپل جهادي خوختښت سره د علم د خاوندانو بری، سوبه او مرسته د کافرانو او دینمانانو پر وړاندې په عملی بنه گوري. په خانګړې توګه کله چې په جهادي سفر کې په خپل پیغمبر ﷺ د جهاد لپاره وتلى وي او په دې توګه د اسلام حقیقت او د الله د خوبن کړي دین غوره والي او د سرکبانو او مشرکانو د پایلو په هکله چې د مسلمانانو په واسطه د الله عذاب دوی ته رسیوی، وروسته له راستیدو یې چې خه زده کړي وي هغه خپل قوم ته ورسني او د کافرانو له برخليک خخه یې ويروي.

د دې نظرې علماء په دې آند دي چې د اسلام پر دین سمه پوهه د تحرک پر بنسته ولاړه ده، نو پردي اساس هغه کسان د دې دین حقیقت او مقصدونه په بنه توګه پیژندلی شي چې د هغه د لاس ته راوړلوا لپاره حرکت کوي او د هغه د لارښوونو او احکامو د پلي کېدو په خاطر د ځمکې پر مخ هلې څلې کوي، نه دا چې د کتابونو او پابو(اوراقو) سره په یوه ګونبه کې له خلکو جلا ناسته غوره کړي؛ ځکه اسلامي فقه د اسلام له تحرک او خپرېدلوا نه رامنځته شوې ده. د دین په لاره کې حرکت او د بشري تولنو په ژوند کې د هغه عملې تطبیق فقه رامنځ ته کړي ده او هغې ته یې پراختیا ورکړي ده.

د آیت لنډ مفهوم

الله تعاليٰ په دې مبارڪ آيت کې وفرماييل که د جهاد لپاره عمومي اعلان نه وي شوي، مناسبه نه ده چې تبول مسلمانان د جهاد لپاره ووځي؛ بلکې په دوو ډلو دې وویشل شي. یوه ډله د جنګ ډګر ته ولاړه شي او بله ډله دې د دین د علم زده کړې او د دنيا ګټورو علومو ته مخه کړي ترڅو یو او بل ته خپلې عملی تجربې ور زده کړي چې په دې توګه مسلمانان وکولای شي په دليل او حجت سره او هم په توره او ليندي سره له دین خخه د دفاع ترمنځ یووالی راولي.

په اسلام کې د ديني زده کړې اړښت

قرآن کريم په دې مبارڪ آيت کې د الله په لار کې د جهاد د فريضي او د علم حاصلولو ترمنځ یوه موازنې رامنځته کړې ده، ځکه که چيري مسلمانان په جهاد مشغول شي، شريعت به په تېه ودريري. او که مسلمانان د علم حاصلولو په لهه کې شي، دبمنان به په اسلامي ملت برلاسي شي. په دې توګه الله تعاليٰ په خپل بشپړ حکمت او مشيت سره د اسلام ساتنه د مجاهدينو او د شريعت ساتنه د علماوو او زده کوونکو په غاره ايښي ده. قرآن کريم د علماوو د شان د ارزښت په هکله د حصر او ټينګار په صيغې سره له الله نه ويره د علماوو خانګړتیا ګنډي ده، او داسې فرمائي: «إِنَّمَا يَحْشِى اللَّهُ مِنْ عِبَادِهِ الْعُلَمَاءُ» [فاطر: ۲۸]. ژباره: بېشکه د الله په بندګانو کې یوازې علماء او پوهان له هغه نه وپريري.

الله تعاليٰ علماء د حمکې په مخ خپل خلفا او پر خپل بندګانو دليل او برهان ګرځولي دي او دوى یې د انبیاوو ورثه ټاکلي او د دوى شهادت او ګواهي یې د خپل شهادت او د پرشنتو له شهادت سره یو خای کړې ده، داسې فرمائي: «شَهَدَ اللَّهُ أَنَّهُ لَا إِلَهَ إِلَّا هُوَ وَالْمَلَائِكَةُ وَأُولُوا الْعِلْمُ» [آل عمران: ۱۸]. ژباره: شاهدي ويلى ده الله چې پرته له هغه بل هېڅ معبدو نشيته. او ملايکو او د علم خبستانو هم په همدې شاهدي ور کړې.

قرآن کريم د کافرانو د خراب حالت او بدرو پايلو له بيانولو وروسته، د مؤمنانو او له الله نه وپریدونکو علماوو مقام او رتبه، چې د الله په نزد ډيره لوړه او الله ته ډير نبردي ده، داسې بنودلي ده: «أَمَنْ هُوَ قَاتُ آنَاءِ اللَّيْلِ سَاجِدًا وَقَاتُمَا يَحْذِرُ الْآخِرَةَ وَيَرْجُو رَحْمَةَ رَبِّهِ قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ إِنَّمَا يَتَذَكَّرُ أُولُوا الْأَلْبَابِ» [ال Zimmerman: ۹]. ژباره: آيا هغه خوک چې غاره یې ايښې، د شبې په اوږدو کې په سجده او ولاړه له آخرت نه په ډار او د خپل رب د مهربانيو هېله من وي؟ (او هغه سره برابر دي چې هېڅ پروا نه ساتي) اى

محمده، ووايه آيا هغه کسان چې پو هېري له هغو کسانو سره چې نه پو هېري برابر دي؟
بې شکه چې يوازې د عقل خښستان پند اخلي.

په مبارڪ آيت کې د **﴿يَتَفَقَّهُوا﴾** جمله ژوره پوهه، استنباط(د احکامو را ایستل د قرآن او سنت نه) او د علم او پوهې په تر لاسه کولو کې خپرنه افاده کوي.

مفسرينو په **﴿وَمَنْ يُؤْتَ الْحِكْمَةَ فَقَدْ أُوتَى خَيْرًا كَثِيرًا﴾** [البقره/٢٦٩]. ژباره: چاته چې پوهه ورکړای شوه نو یقينا لوی خير ورته ورکړای شو. مبارڪ آيت کې حکمت په فقهې او پوهې سره تفسير کړي دی. د علم او پوهې حاصلول د (فقهې او حکمت) په مفهوم په اسلامی شريعت کې ډیره لوړه مرتبه لري. نبی کريم ﷺ په یوه صحيح حدیث کې فرمایلي دي: **“مَنْ يُرِيدُ اللَّهُ بِهِ خَيْرًا يُفْقِهُ فِي الدِّينِ”**^(۱) یعنی: چاته چې الله د خير اراده وکړي، نو ده ته په دين کې پوهه ورپه برخه کوي.

پیغمبر عبد الله بن عباس ته د دین سمې زده کړي او تاویل په هکله داسې دعا وکړه:
«اللَّهُمَّ، فَقَهْهُ فِي الدِّينِ، وَعَلِمْهُ التَّأْوِيلَ»^(۲) یعنی: اى الله هغه(عبد الله بن عباس) ته په دين کې پوهه ورکړي او تفسير او تاویل ور زده کړي.

د پیغمبر ﷺ د همدي دعا په برکت حضرت عبدالله بن عباس ﷺ د صحابه وو له ډیرو لویو مفسرينو او فقهاءوو خڅه شو. او د (ترجمان القرآن) او فقيه او يا (د اسلامي امت حبر) په نامه ونومول شو او تر قيامته پوري د مسلمانانو د دعا او ستائينې وړ ګرځيدلي دي.

په دې توګه (فقه، فقيه، تفقه) کلمې د زده کړي، سمې او ژورې پوهې او خيرکتیا او حقیقت او صواب ته د رسیدنې معنا افاده کوي. د ګټورو علومو زده کړه او بل ته د هغو بشودنه په ځانګړې توګه د دیني علومو زده کړه او په هغو کې تبحر د هغو انساني اړتیاوو له جملې دي چې پیغمبر ﷺ په ګنه احاديثو کې پري زيات ټینګار کړي دی او په دين کې یې پوهه او خيرکتیا د نفلي عبادتو خڅه غوره او لوړه را په ګوته کړي ده.

د لوست ګټې او لارښونې

❖ په دې مبارڪ آيت کې د علم حاصلولو ارزښت او غوره والي د کفائي جهاد له ارزښت او غوره والي سره برابر تاکل شوي په دې شرط چې د علم زده کړه او پوهه په خالص نيت سره وي.

❖ له دې مبارڪ آيت خڅه دا خر ګنديري، لکه خومره چې اسلامي امت جهاد ته اړتیا لري په هماغه اندازه علم، پوهې، علماءو او پوهانو ته هم اړتیا لري.

^۱ المعجم الكبير للطبراني.

❖ د اسلام د دفاع لپاره علم او جهاد دوه مهمي وسيلي بلل شوي دي؛ حکمه علماء په دليل او حجت سره د الله د دين له حقانيت خخه دفاع کوي او مجاهدين په توره د الهي دين له حدودو خخه ساتنه کوي.

❖ د علم او پوهې ربنتيني معيار دا دی چې خبتن يې د نورو په پرتله له الله نه زييات ووييريري او د الهي احکامو پابند وي؛ حکمه علماء او د پوهې خاوندان د نورو په پرتله د الله تعالى د قدرتونو په نبنو او نښانو ډير ژر پوهيريري او لوسي يې په کایناتو کې ګوري.

❖ په دين پوهيدنه د علم او پوهې د تر ټولو لوړې درجې افاده کوي؛ حکمه «تفقهه» د علم، ژوري پوهې، استنباط او اجتهاد رامنځ ته کوونکي دی. له دي امله د «فقهې او فقيهه» مرتبه په اسلامي شريعت کې ډيره لوړه ده.



۱- دلاندینېو کلمو او عبارتونو معنا خرگنده کړئ:

{ليَنفِرُوا كَافَةً} {طَائِفَةٌ} {لِيَتَفَقَّهُوا فِي الدِّينِ} {لَيَنْذِرُوا قَوْمَهُمْ} {عَلَّمُهُمْ يَخْذَلُونَ}.

۲- ددي مبارڪ آيت (وَمَا كَانَ الْمُؤْمِنُونَ لَيَنفِرُوا كَافَةً) د نازلیدو سبب په لنډ ډول بيان کړئ.

۳- د {ليَنفِرُوا كَافَةً} خخه کومه ډله کسان مراد دي؟ د علماء او مفسرینو نظرې په دي هکله خرگندي کړئ.

۴- د {ليَتَفَقَّهُوا} جمله د علم او پوهې په اړوند خه مفهوم افاده کوي؟ په اسلامي شريعت کې د فقه، فقيه او حکمت د دلالتونو په هکله د آيتونو او حدیثونو په رڼا کې توضیحات ورکړئ.

۵- دنبي کريم ﷺ دعا د عبدالله بن عباس ﷺ لپاره خه وه؟ او د هغه د دعا پايله په دي قدرمن صحابي کې خنګه رامنځ ته شوه؟ شرح يې کړئ.



په دين کې د پوهې د ارزښت په هکله یوه مقاله ولیکۍ چې له دوو مخونو خخه کمه نه وي.

د دینې شعائرو تعظیم او درناوی

قال تعالی: ﴿ذَلِكَ وَمَنْ يُعَظِّمْ حُرْمَاتِ اللَّهِ فَهُوَ خَيْرٌ لَهُ عِنْدَ رَبِّهِ وَأَحَلَّتْ لَكُمُ الْأَنْعَامُ إِلَّا مَا يُتَلَى عَلَيْكُمْ فَاجْتَنِبُوا الرِّجْسَ مِنَ الْأُوْثَانِ وَاجْتَنِبُوا قَوْلَ الزُّورِ﴾ حُنَفَاءُ اللَّهِ غَيْرُ مُشْرِكِينَ بِهِ وَمَنْ يُشْرِكُ بِاللَّهِ فَكَائِنًا خَرًّا مِنَ السَّمَاءِ فَتَخْطُفُهُ الطَّيْرُ أَوْ تَهْوِي بِهِ الرِّيحُ فِي مَكَانٍ سَاحِقٍ ﴿ذَلِكَ وَمَنْ يُعَظِّمْ شَعَائِرَ اللَّهِ فَإِنَّهَا مِنْ تَقْوَى الْقُلُوبِ﴾ [الحج: ٣٠ - ٣٢]

د کلمو معنا

يُعَظِّمْ: درناوی و کړي.

حُرْمَاتِ اللَّهِ: (حرمات) د (حرمة) جمع ده او د الله حکمونو ته ويل کېري چې

سپکاوی ېې روانيه دی.

الرِّجْسَ: پليتي.

الْأُوْثَانِ: بتان.

قَوْلَ الزُّورِ: دروغ وينا.

حُنَفَاءُ : له باطل خخه حق ته میلان کوونکي.

خَرًّ: راوغور خيري.

فَتَخْطُفُهُ الطَّيْرُ: مرغان هغه وتنبتوی.

تَهْوِيَة: وغورخوي.

مَكَانٍ سَاحِقٍ: لري خاي.

شَعَائِرَ اللَّهِ:

(شعائر) د (شعيرة) جمع ده، نښو نښانو ته ويل کېري او (الله) ته ېې اضافت تشریفي دی.

ثیاره

دا (حکمونه ومني) او خوک چې د الله د حرما تو درناوی وکړي نو دا د هغه د رب په نزد پخله د هماغه لپاره ډېره عوره ده او ستاسي لپاره خاروي حلال و ګرڅول شول پرته له هغو خخه چې پر تاسو لوستل کېري، نو د بتانو له پليتي نه خان وساتئ او دروغو له ويينا نه ډده وکړئ. د الله لپاره حق ته مخ اړونکي شي، نه د هغه سره شريک ګرڅونکي، او خوک چې له الله سره شريک ونيسي نو داسي دی لکه له آسمانه چې راوغورخې او

مارغان بې وتبئتوی او يا بې باد په يوه لري خای کې ورگوزار کړي، دا (حکمونه ومنئ) او خوک چې د الله د شعائر و درناوی و کړي نو دا د زرونو له پرهیز ګاری خخه ده.

تفسیر

د آيتونو شرح او خیزنه

دا د (الحج) سورت آيتونه دی چې په مدینه منوره کې نازل شوي او د موضوع له اړخه د دې سورت له تېرو شوو آيتونو سره ګلک تراو لري. په تېرو آيتونو کې د توحید د مرکز (کعبې شریفې) د ودانولو یادونه شوې ده چې خلک به ورته د نړۍ له ګوت ګوت خخه د حج د فریضې ادا کولو او د الله پاک د یادولو لپاره راخې، دله به قرباني کوي، له کعبې مبارکې خخه به طواف کوي او د الله پاک له حکمونو سره سم به د حج نور مناسک ادا کوي.

په (ذالک) سره تېرو شویو احکامو ته اشاره ده او مسلمانانو ته بشیي چې د همدې حکمونو

سرته رسول ستاسو دنده او باید چې دا اوامر تاسو ومنئ.

له «حرمات الله» خخه مقصد قول هغه شیان دی چې الله پاک بې درناوی او احترام پر مسلمانانو واجب کړي، که هغه عبادتونه او د حج مناسک دی، که کعبه شریفه او د حرم سیمه ده، که د ډالی په توګه بیت الله ته ورل کېدونکي خاروي دی او که د الله پاک اوامر او نواهي دي.

د مؤمن لپاره د یادو شویو شیانو درناوی او احترام ساتل هغه غوره کار دی چې الله پاک پړې بنده ته اجر ورکوي.

د «الله» لفظ ته د «حرمات» اضافت دې ته اشاره ده چې شیان او سیمه په خپل ذات کې کومه سپیڅلتیا او حرمت نه لري بلکې د حرمت اصلی لامل د الله حکم دی او بس. له همدې امله عمر (رضي الله عنه) به حجرالاسود ته ويل: زه پوهیرم چې ته له یوې تیږې پرته بل خه نه بې. نه چا ته زیان رسولوی شې او نه ګټه، که ما رسول الله ﷺ ستا په بنکلولو نه واي لیدلای نو ما به ته بنکل کړې نه واي.

د حرماتو له یادونې وروسته الله پاک د مشرکانو هغه باطله عقیده رد کړه چې د یو لړ خارويو غونښې او شپدې بې د درناوی په توګه له کوم دلیل پرته پر څان حرامې کړې

وې. الله تعالى فرمایي: «وَأَحْلَتْ لَكُمُ الْأَنْعَامُ إِلَّا مَا يُتْلَى عَلَيْكُمْ» د مسلمانانو لپاره د تولو خارويو غونې او شبې د خورل روا دی مگر هغه چې په (الأنعام) او نورو سورتونو کې په تفصيل سره ذكر شوي دي. خرنګه چې د خينو خارويو په اړه د مشرکانو تحريم او درناوي له شرکي عقيدي خخه سرچينه اخيسټي وه نو الله پاک د شرک رد وکړ او وې فرمایل: «فَاجْتَنَبُوا الْرِّجَسَ مِنَ الْأَوْئَنِ وَاجْتَنَبُوا قَوْلَ الْرُّزُورِ» په دې مبارکه جمله

کې دوه اړخونه ډېر د پام وړ دي:

لومړۍ: دا چې الله پاک د شرک خخه یوازې د منع کېدو امر نه بلکې د (اجتناب) ینې شرک خخه د لري او سېدو امر کوي.

دويهم: دا چې شرک او بت پالنه ېې د غليظ نجاست «الْرِجَسَ» په تکي سره یاد کړل؛ ترڅو د شرک بدوالی مخاطب ته بنه روښانه شي.

«اوثان» د (وثن) جمع ده او وثن بت ته ويل کيري چې جسم لري.

خرنګه چې مشرکانو د خارويو په حرامولو کې په الله پاک باندې دروغ ويلی وو نو آيت له دروغجنې وينا خخه د خان ساتلو امر وکړ او د زيات ټینګار په بنسټ د «وَاجْتَنَبُوا» تکي بيا تکرار شو. رسول الله ﷺ په صحیح حدیث کې د دروغو شاهدي له کيږه گناهونو خخه شمېرلې. خرنګه چې شرک هم دروغجنه وينا او دعوه ده نو د «قَوْلَ الْرُّزُورِ» سره په یوه جمله کې ذکر شو.

د لغت له مخي (رُور) او بنتولو ته وايي او د دروغو په شاهدي کې هم انسان له حق او ريبنتېپي وينا خخه اوږي. «حُنَفَاءُ لِلَّهِ غَيْرُ مُشْرِكِينَ بِهِ» (حنفاء) د (حنيف) جمع ده، حنيف هغه چا ته ويل کيري چې له باطل خخه حق ته مايل وي. مومن حنيف د الله سره په ذات او صفتونو کې د هيچجا شريکونکي نه وي. د شرک د بدلو پايلو بیانولو په موخه الله پاک د مشرک لپاره مثال بیان کړ او وې فرمایل: «وَمَنْ يُشْرِكُ بِاللَّهِ فَكَائِنًا خَرًّا مِنَ السَّمَاءِ فَنَخْطَفُهُ الظَّيْرُ أَوْ تَهْوِي بِهِ الرَّيْحُ فِي مَكَانٍ سَاحِقٍ» ینې: د مشرک حال د هغه چا په خبر دی چې له اسمانه راخوشې شي او ځمکې ته له رسېدو وړاندې ېې مرغان په هوا کې ونيسي او وې تښتو. يا دا چې په ځمکه راوغورخيري او باد ېې له خان سره یوې بلې خوا ته یوسې او په کوم لري خاي کې ېې وغورخوي. خرنګه چې له آسمانه راخوشې شوي تن په هیڅ

چول له تباهی ژغورل کېدای نشي نو د مشرک پايله هم له هلاکت پرته بل خه نه ده. په دې مثال کې د تمثيلي تشبيه په توګه د مشرک حالات د تباہ کېدونکي شخص له حالاتو سره ورته بنودل شوي. د ځينو مفسرينو په وينا په دې تشبيه کې اسلام د آسمان، شهوات د مرغانو او شيطان د باد په بهه انځور شوي. يعني له اسلامه تښیدونکي مشرک شخص د شهواتو او شيطان لاسونو ته غورخيري چې هغوي ورباندي لوې کوي او په پاي کې پي د هلاکت کندي ته سپاري.

په «**ذَلِكَ**» سره د تپرو حکمونو د عملي کولو غونتنه ده چې تشریح يې لبر وړاندې تپره شوه.

په «**ذَلِكَ وَمَنْ يُعَظِّمْ شَعَائِرَ اللَّهِ فَإِنَّهَا مِنْ تَقْوَى الْقُلُوبِ**» جمله کې د شعائرالله درناوی د هغو زړونو کار دی چې له الله خڅه وېړه لري. شعائر د شعيرة جمع ده، شعيرة نښې او علامې ته ویل کېږي. په آيت کې د شعائرالله خڅه مقصد د دین نښې او په ځانګړي چول هدايا (دقرباني خاروي) او د حج مناسک دي. له همدي امله به صحابه وو کعبې ته وړل کېدونکي خاروي خربول او د هغوي درناوی به يې کاوه. د شعائر د تعظيم خڅه مقصد درناوی او په بنه چول د حکمونو ترسره کول دي. د تقوا اضافت زړه ته شوي ځکه د تقوا اصلې څای د انسان زړه دی، له همدي کبله رسول الله ﷺ فرمایي: «الشَّقْوَى هُنَا وَ أَشَارَ بِيَدِهِ إِلَى صَدْرِهِ ثَلَاثَ مَرَاتٍ».^(۱)

د تقوا څای دا دی او په لاس سره يې زړه ته درې خله اشاره وکړه.

^۱ - مسند احمد و السنن الکبری للبیهقی.

شپارسم لوست
د تېر لوست پاتې بېخه

د دیني شعائرو تعظیم او درناوي

د آیتونو لىله مفهوم

په لوستل شويو آایتونو کېي الله پاک د خپلو اوامرو او نواهيو د منلو او درناوي غونښنه کړي او د خاروبيو د حراموالې په اړه یېي د مشرکانو باطله عقیده رد کړي چې له شرک خخه یېي سره چينه اخيسته. پر دي سربېره یېي له شرک او د دروغو له وينا خخه خلک منع کړل او د یوه مثال په بیانولو سره یېي خلک د شرک له ناورو پایلوا خخه ووپرول. په وروستي آيت کېي د شعائرالله درناوي د زړه تقوا او د مخلص مسلمان کار ګټل شوي.

د حرمات الله او شعائرالله درناوي

د دي لوست آیتونه د حرمات الله په تعظیم پیل او د شعائرالله په تعظیم پای ته رسپدلي دي. د آیتونو په تحلیل کېي مو ولوستل چې د (حرمات الله) او (شعائرالله) تکي د الله تعالى حکمونو، د حج مناسکو او ټولو هغو دیني نښو او مقدساتو ته شاملیري چېي الله پاک یېي د درناوي حکم کړي. شعائرالله يا دیني مقدسات کله د سيمو په بنه وي لکه کعبه شریفه، نبوي مسجد، د اقصى مسجد، د مشعرالحرام سيمه او د حمکې په مخ ټول مسجدونه. د وخت او زمانې په بنه هم دیني مقدسات وجود لري لکه د رمضان میاشت، د عرفې او اخترونو ورځې، د عاشورا ورڅ، د ذوالحجې د میاشتې لومړنۍ لس ورځې او داسې نور. پر دي سربېره د الله حکمونه ټول په دیني مقدساتو کېي شامل دي لکه لمونځ، روزه، زکات، حج، جهاد، حدود، قرآنې آیتونه، د توحید کلمه او داسې نور.

د خور پیغمبر حضرت محمد ﷺ، اهل بيتو (کورني)، صحابه وو،تابعينو او د امت د حق پالونکو عالمانو مقام ته درناوي او احترام د مسلمان دنده ده.

د «وَأَحِلَّتْ لَكُمُ الْأَنْعَمُ» جملې تفسیر دا په ډاګه کوي چې د شعائرالله خخه د کوم شي د شمېرلو لپاره د شرعی دليل موجودیت ضروري دي. د شرعی دليل د نه موجودیت په صورت کې نه کوم شي د شعائرالله خخه شمېرل کېږي او نه یېي مسلمانان په درناوي

مکلف دي. همدا راز هغه شيان چې د نورو دينونو پيروان پې مقدس گنې خود اسلام له نظره له مقدساتو خخه نه وي، د مسلمانانو لپاره پې مقدس شمبېل روانه دي.
الله پاک په (المائدة) سورت کې په خرگند ډول د شعائرالله له سپکاوي خخه منع کړي او فرمایي: **﴿يَا أَيُّهَا الَّذِينَ آمَنُوا لَا تُحْلِوا شَعَائِرَ اللَّهِ﴾** [المائدة: ٢] ژیاره: اى مومنانو! د شعائرالله پې حرمتی مه کوي.

د (النساء) سورت د شعائرالله د سپکاوي يوه بېلګه بيانوي او فرمایي: **﴿وَقَدْ نَزَّلَ عَلَيْكُمْ فِي الْكِتَابِ أَنْ إِذَا سَمِعْتُمْ آيَاتِ اللَّهِ يُكْفِرُ بِهَا وَيُسْتَهْزِئُ بِهَا فَلَا تَقْعُدُوا مَعْهُمْ حَتَّىٰ يَخُوضُوا فِي حَدِيثٍ غَيْرِهِ﴾** [النساء: ١٤٠] ژیاره: (الله) په (دي) کتاب کې په تاسو (دا امر) نازل کړي چې که (په هر خاي کې) واورئ چې د الله په آيتونو کفر کيري او توکې ورپوري کيري نو له هغوي سره مه کيني تر هغه چې هغوي په بله خبره کې بوخت شي.

قرآنی آيتونه د شعائرالله په سر کې خاي لري. قرآن کريم ته د نيمګرتيا نسبت کول او يا په هغه پوري توکې او مسخرې کول د کفر سبب کيري. که چېږي د مومنانو په وړاندې د قرآن کريم او نورو ديني شعائر و پوري توکې يا سپکاوي وشي نو په مومنانوفرض دي چې توکې کوونکي له دي کار خخه منع کړي، که ېې د ضعف له امله د منعي کولو وس نه درلود باید چې له هغه مجلس خخه ووختي.

په قرآنی آيتونو پوري توکې کول د یهودانو او منافقانو کار و چې په اړه ېې پورتنۍ آيت نازل شو او مسلمانان ورسه د توکو په حال کې له ناستې خخه منع شول.

قرآنی آيتونه او د توحید کلمه په خمکه غورڅول او يا د پښو لاندې کول، صحابه وو ته کنټل کول، د لمانځه او روژې پوري توکې کول او سپکې سپوري ويل د ديني شعائر و سپکاوي دی چې په ټینګه ورڅخه خان ساتل پکار دي.

لكه خنګه چې د ديني شعائر و سپکاوي د یهودو او منافقانو عمل دی په همدي توګه د ديني شعائر و احترام او درناوی د الله تعالى د هغو مخلصو بندګانو کار دی چې په زړه کې له الله خخه و پره لري او د هغه سره محبت کوي.

د شرک بدوالی

د الله تعالى سره شريک نیول تر ټولو ستره او نه بخنبل کېدونکې ګناه ده. د قرآن کريم په خورا زياتو آيتونو کې په بېلاپېلو ډولونو له شرک خخه منع شوې او انسانان د الله

تعالی د توحید منلو ته را بلل شوي. د شرکي عقبدي خخه پاكوالی د ايمان د صحت لپاره شرط دي.

په صحجهينو کې له ابو بكرة خخه روایت شوي چې رسول الله ﷺ و فرمایل: «أَلَا أُنَبِّئُكُمْ بِأَكْبَرِ الْكَبَائِرِ قَلَنَا : بَلِيْ يَا رَسُولَ اللَّهِ، قَالَ: الإِشْرَاكُ بِاللَّهِ، وَعَقُوقُ الْوَالِدِينِ، - وَكَانَ مَشَكًا فِجْلِسٍ - أَلَا وَشَهَادَةُ الزُّورِ، وَقُولُ الزُّورِ فَمَا زَالَ يَكْرَرُهَا حَتَّى قَلَنَا: لَيْتَهُ سَكَّتَ». ^(۱)

ژياوه: آيا تاسو ته تر ټولو ستنه گناه ونه بنیم؟ موږ وویل: ولې نه ای د الله رسوله. هغه و فرمایل: د الله تعالى سره شریک نیول او د مور او پلار خبره نه منل. رسول الله ﷺ تکیه کړې وه نو را پا خذده او ويې ویل: خبر اوسي! او د دروغو وینا، خبر اوسي! او د دروغو شاهدي. رسول الله ﷺ دا جمله دومره تکراروله چې موږ وویل: کاش چې رسول الله چوب شي (او دا جمله نوره تکرار نه کړي).

فعاليت

زده کوونکي دي د شرک د حراموالي په اړه د قرآنی آيتونو او نبوی احاديثو په رڼا کې بحث و کړي.

د لوست ګتې او لارښونې

پورتنی لوست ډېرې ګتې او لارښونې لري چې خنې پې په لاندې ډول دي:

- ❖ د حرمات الله درناوي کول غوره کار او د اجر لامل کېږي.
- ❖ د خارویو د غوبنو خویل روا دي پرته له هغه چې په قرآن کریم او نبوی احاديثو کې ییان شوي.
- ❖ بتان نجس او پليت دي، عبادت کول پې شرک او لویه گناه ده.
- ❖ له دروغو وینا خخه ډډه کول فرض دي خکه چې الله تعالى ورڅخه په قرآن کریم کې منع کړې او په مبارک حديث کې لویه گنال شوي ده.
- ❖ مشرک د داسې هلاکت سره مخامنځ دی چې هیڅوک پې ورڅخه ژغور لای نشي.
- ❖ د دینې شعائرو درناوي او احترام واجب او خوک چې د دینې شعائرو درناوي کوي دا پې د زړه د تقوا نښه ده.

^۱ - متفق عليه.

۱- لاندې تکي معنا کړئ:

(الْرِجْسَ، الْأَوْثَانِ، قَوْلَ الْزُّورِ، حَرَّ، فَتَخْطَفُهُ الْطَّيْرُ)

۲- په آيت کې په **﴿ذَلِك﴾** سره کوم شي ته اشاره شوي؟ روښانه پې کړئ.

۳- له **﴿حُرْمَتِ اللَّهِ﴾** خخه مقصد کوم شیان دي؟

۴- د **﴿وَأَحِلْتُ لَكُمُ الْأَنْعَامُ إِلَّا مَا يُتْلَى عَلَيْكُم﴾** په جملې سره د کومې عقبدي رد شوي دي؟

۵- د **﴿شَعَّرَ اللَّهِ﴾** معنا بیان کړئ.

۶- د شرک او دروغ وینا د حراموالی په اړه یو نبوی حدیث بیان کړئ.

زده کوونکي دې د (دينې مقدساتو د سپکاوي خخه د مخنيوي لاري چاري) تر عنوان لاندې یوه مقاله ولیکي چې له شلو کربنو کمه نه وي.

ټولنیز عدالت د قرآن په رنګاکې

قال تعالیٰ: يَا أَيُّهَا الَّذِينَ آمَنُوا كُوْنُوا قَوَّامِينَ لِلَّهِ شُهَدَاءِ بِالْقِسْطِ وَلَا يَجْرِمَنَّكُمْ شَنَآنُ قَوْمٍ عَلَى أَلَا تَعْدِلُوا اعْدِلُوا هُوَ أَقْرَبُ لِلتَّقْوَىٰ وَاتَّقُوا اللَّهَ إِنَّ اللَّهَ حَبِّرُ بِمَا تَعْمَلُونَ (المائدة: ٨)

د کلمو معنا

قَوَّامِينَ لِلَّهِ: (قوامين) د (قام) جمع ده، په بنه توګه هميشه د کار ترسره کوونکي.

شُهَدَاءِ: گواهي ورکونکي.

بِالْقِسْطِ: په عدل سره.

وَلَا يَجْرِمَنَّكُمْ: تاسو دي نه اړیاسي.

شَنَآنُ: دښمني او کينه.

ژړاه

ای مومنانو، د الله ﷺ لپاره ګلک و لار په د عدل شاهدان اوسي. د کومې ډلي دښمني دي تاسې دي ته اړ نه باسي چې له عدالت خخه واورئ. عدالت و کړئ. عدالت تقوا ته نبودي دی او له الله پاک نه ودار شئ. بېشکه الله پاک ستاسو په کړنو بنه خبر دي.

تفسیر

د آيت شرحه او خېړنه

په پورتني مبارک آيت کېي الله پاک مومنانو ته امر کوي چې د هغه د اوامرو په عملی کولو او حق تینګ ودریزی. **«قَوَّامِينَ»** د (قام) جمع او د مبالغې صيغه ده. (قام) هغه چا ته ويبل کيري چې يو کار په تکرار او همبشه والي سره کوي، داسې چې نوموري کار پې عادت او کسب و ګرځي او په چېر بنه او بشپړ چول یې سرته رسوي. په مبارک آيت کې د (للہ) نېکي راغلی او دا خرګندوي چې د اوامرو منل او د حق په خای کول به یوازي د الله د رضا لاس ته راولو په خاطر وي نه د کوم دنیوی غرض او خان بنودنې لپاره.

له مومنانو خخه د مبارک آيت دويمه غوبنته **﴿شَهَدَاءِ بِالْقِسْطِ﴾** به عدالت د گواهي

ورکول دي. مومنان باید د قاضي، حاکم او هر چا په وړاندې ریښتني گواهي ووايي او واقعيتونه پېت نه کپري. د گواهی ويلو په مهال د خپلوانو، ملګرو او مادي ګټو په خاطر حق پېت نه کپري او هم د چا د دېبمنۍ، وېږي او بې وزلى له امله په حقايفو کې بدلون رانه وړي.

د دېبمنانو په اړه انصاف کول او د هغوي حقوقه پوره ورکول د انساني طبیعت له مخې آسانه کار نه دی نو الله پاک بې په دې جمله **﴿وَلَا يَجْرِمَنَّكُمْ شَنَئَانُ قَوْمٍ عَلَىٰ أَلَا**

تَعْدِلُوا﴾ کې خانګړې يادونه وکړه چې مومنان به د کافرانو سره هم له عدالت خخه کار اخلي او خوک دي دا ګمان نه کوي چې د کافر په معامله کې عدالت پرېښودل روا دي. مبارک آيت یوازې په خانګړې يادونه بسیا ونه کړه بلکې د **﴿أَعْدِلُوا هُوَ أَقْرَبُ**

لِلتَّقْوَىٰ﴾ په امریه جملې سره بې یو خل بیا په عدالت کولو تینګار وکړ او دا بې جوته کړه چې عدالت د ګناهونو او د الله پاک د عذاب خخه د خان ساتلو لار ده. عدل په لغت کې برابر والي ته وايي او د ظلم ضد دي، د شرعی اصطلاح له مخې هر حقدار ته د هغه حق ورکول عدل بلل کېږي. د دوست او دېبمن دواړو سره یو رنګ عدالت او انصاف کول په حقیقت کې یو ستر مقام او غوره صفت دي، دا مقام او صفت هغه وخت انسان ته په برخه کېږي چې په خان کې تقوا او د الله پاک خخه وېړه پیدا کپري. الله ﷺ په دې آيت کې په تقوا امر کوي: **﴿وَاتَّقُوا اللَّهَ إِنَّ اللَّهَ خَبِيرٌ بِمَا تَعْمَلُونَ﴾** په خپلو زړونو کې د الله وېړې ته خای ورکړئ (خو عدالت کول درته آسانه شي)، دا هم په یاد لري چې هغه ستاسو په پټو او سبکاره عملونو او ستاسو په نیتونو بنه خبر دي. (او تاسو ته به ستاسو د عملونو سزا او اجر درکوي).

په دې آيت کې د **﴿الَّذِينَ ءَامَنُوا﴾** په عنوان سره خطاب شوی او مؤمنانو ته هغه ژمنه او تعهد يادوي چې د توحید د کلمې په ويلو سره بې د الله پاک سره کپري. پر دې سربېره په آيت کې د (قومین) او (القسط) ټکي راغلي او په بېلاړېلو صېغۇ د عدالت کولو غوبنته شوې، په دې هم بسیا نده شوې بلکې عدالت د تقوا سره تړل شوی او په پای کې دا زیاته شوې چې الله ستاسو په عدالت کولو او عدالت پرېښودلو باندې بنه خبر

دی. د دومره تاکیداتو وروسته د یوه مومن په وړاندې د عدالت د ارزښت او فرضیت په اړه هیڅ پونښته نه پاتې کیږي.

د آیتونو لنډ مفهوم

په مبارک آیت کې مومنانو ته د دنيا او آخرت د نیکمرغیو لاس ته راوړلو په اړه لارښوونې شوي، له مومنانو خخه غوبښته شوې چې د الله پاک د رضا کولو لپاره دې تل پر حق ولاړ اوسي، په ګواهۍ ويلو کې دې له دروغو او ظلم خخه خان وساتي، آن د دینمن او کافر قوم په وړاندې دې هم له انصاف خخه کار واخلي او د هغوي په حق کې دې له حد خخه تېږي نه کوي څکه بې عدالي او ظلم د ټولنې سوکالې او امن له منځه ويږي. تقوا چې د مومن خوی دی له عدالت سره ټینګې اړیکې لري او مومن عدالت کولو ته رابولي. د آیت په پای کې الله ﷺ مومنانو ته د تقوا غوره کولو سپارښته کوي او دا هم ورته یادوي چې که د عدالت خای مو ظلم ته پرېښود نو هغه متعال ذات ستاسو په عملونو بنه خبر دی.

اسلام د دنيا او آخرت دين دی

الله پاک انسان د توحيد منلو لپاره پیدا کړي او د الله ﷺ پر عبادت سربېره يې هغه ته د نږي د ودانولو دنده هم سپارلې او فرمایي: «إِنَّ جَاءَكُمْ مِّنَ الْأَرْضِ خَلِيفَةً» (البقرة: ٣٠) ژباره: زه په ځمکه کې د یوه خلیفه پیدا کوونکي يم.

د ځمکې د ودانولو، پرمختګ او سوکاله ټولنې د رامنځته کولو لپاره يې هغوي ته د عدالت او انصاف کولو امر کړي. که انسان د عادلانه نظام راوستلو په ترڅ کې د دنيا نېکمرغیو ته رسیروي، له بل پلوه په همدي کار سره د الله تعالي رضا لاس ته راوړي او په اخرت کې يې د بریالیتوب لامل کیږي.

د «قَوَّامِينَ لِلَّهِ» جمله د انسان دنیوی هلي خلې او کوښښ د اخروي کاميابي سره تړي. انسانان یوازې هغه مهال یو بشپړ عادلانه نظام رامنځته کولای شي چې د الله خخه وېړه او د آخرت تمه ولري.

په عدل گواهي ورکول

گواهي ورکول د حق د بسکاره کولو او عدالت د خوندي کولو وسیله ده. د اړتیا پر مهال په حقه شاهدي ويل د الله پاك د دي وينا په اساس واجب دي چې فرمایي: ﴿وَلَا يَأْبَ الشُّهَدَاءُ إِذَا مَا دُعُوا﴾ (البقرة: ٢٨٢) ژياړه: کله چې له گواهانو خخه د گواهي ورکول غوبښته وشي، نو هغوي دي چده نه کوي. په بل خاي کې فرمایي: ﴿وَلَا تَكُنُوا الشَّهَادَةَ وَمَنْ يَكُنْهُمْ فَإِنَّهُ آثِمٌ قَلْبُهُ﴾ (البقرة: ٢٨٣) ژياړه: او شاهدي هيڅکله مه پټوئ، خوک چې شاهدي پټوئي د هغه زړه په ګناه خيرن دي.

له مؤمن خخه د قرآن غوبښته دا ده چې گواهي به یوازې د الله لپاره وايي او د پوره ريبنتیولی او امانت خخه به کار اخلي. په گواهي کې به له حق پرته د بل هیڅ شي پروا نه کوي. قرآن کريم د النساء په سورت کې دا موضوع په لړ تفصیل سره روښانه کړي او فرمایي: ﴿يَا أَيُّهَا الَّذِينَ آمَنُوا كُوْنُوا قَوَامِينَ بِالْقِسْطِ شُهَدَاءَ لِلَّهِ وَلَوْ عَلَى أَنفُسِكُمْ أَوْ الْوَالِدَيْنِ وَالْأَقْرَبَيْنِ إِنْ يَكُنْ غَنِيًّا أَوْ فَقِيرًا فَاللَّهُ أَوْلَى بِهِمَا فَلَا تَبْغُوا الْهَوَى أَنْ تَعْدِلُوا وَإِنْ تَلْعُوَا أَوْ تُعْرِضُوا فِإِنَّ اللَّهَ كَانَ بِمَا تَعْمَلُونَ خَبِيرًا﴾ (النساء: ١٣٥) ژياړه: اى مومنانو، د عدالت علمبرداران او د الله لپاره شاهدان اوسي که خه هم ستاسي د عدالت کولو او شاهدي زيان په خپله تاسي يا ستاسو مور او پلار يا ستاسي خپلو خپلوانو ته رسيري. د معاملې لوري شتمن وي او که بپوزله، الله له تاسي نه زيات د هغه خير غوبښتونکي دي، په دي اساس د خپلو نفسي غوبښتو د پیروی له امله عدالت مه پرپردئ، او که تاسي ګډې وډې ووایاست يا له ريبنتيا ويلو نه چده وکړئ نو وپوهېږئ چې خه کوئ الله پري خبر دي.

لنډه دا چې ريبنتيا ويل او په حق گواهي ورکول د الله امر دي، که ددي گواهي زيان د انسان چپرو نبردي خپلوانو ینې مور پلار او آن د انسان خپلو شخصي ګټو ته هم رسيري نو له ريبنتيا ويلو به نه تيريري، د چا شتمني او بې وزلي هيڅکله د حقايفو د بدلو لو لپاره دليل کېدلاي نشي او نه خوک د الله له عذابه ژغورلاي شي.

په مبارک آيت کې د شهيد جمع (شہداء) راغلي. (شهيد) د صفت مشبه صيغه ده او د عربي ژې د پوهانو په وينا دغه صيغه د هغه چا لپاره کارول کيري چې په تکاري او همېشنى توګه یو کار سرته رسوي.

د آیت غوبښته دا ده چې مومنان به تل د الله لپاره گواهي ورکوي او دا د هغوي يو نه جلا کېدونکي خوي دي.

همندا راز الله پاک د (الانعام) په سورت کې فرمایي: «وَإِذَا قُلْتُمْ فَاعْدِلُوا وَلَوْ كَانَ ذَا فُرْقَةِ» (الأنعام: ١٥٢) ژیاره: او کله چې خبره کوي په عدالت سره يې وکړئ که معامله د خپل خپلوان هم وي.

په مخکنيو آيتونو کې د (شهداء) تکي راغلى و خو په دي آيت کې د (قلتم) تکي راغلى، پايله دا راوخي چې که په محکمه او د قاضي په وړاندې گواهي وي او که په عام ډول د چا په اړه خبره کول وي، په ټولو څایونو کې له عدالت خخه کار اخیستل واجب دي، د خپلوي او پرديتوب، دوستي او دېښمنی، سيمې، ژې او قوم لپاره په گواهي او قضاؤت کې توپير کول ناروا او د رېښتینو مومنانو له خويونو خخه نه دي.

اتلسم لوست
د تېر لوست پاتې برخه

ټولنیز عدالت د قرآن په رڼا کې

ټولنیز عدالت

عدل د شريعت اساس او د سوکالې ټولنې د رامنځته کولو وسیله ده. د خلکو حقوقه یوازې د عدل په مېت خوندي کېدای شي. د قرآن کريم له مخې عدل د ژوند په یوه اړخ پورې محدود نه دی، بلکې د ژوند په ټولو اړخونو کې عدل واجب دي که هغه قانون وي، که سياست وي، که اقتصاد وي او که د ژوند بل اړخ، آن دا چې قرآن کريم د پیغمبرانو د لېړلو موځه د عدالت پلي کول بنېي او فرمایي: **﴿لَقَدْ أَرْسَلْنَا رُسُلًاٰ إِلَيْنَا بِالْبَيِّنَاتِ وَأَنَزَلْنَا مَعَهُمُ الْكِتَابَ وَالْمِيزَانَ لِيَقُومَ النَّاسُ بِالْقِسْطِ﴾** (الحدید: ۲۵) ژیاره: مور خپل پیغمپران له خرګندو نبانو سره ولیول او له هغوي سره مو کتاب او تله نازل کړل تر خو چې خلک پر عدل ولاړ وي.

خرنګه چې په بشري ټولنه کې له عدالت پرته نه نظم راخي او نه ګډوډي له منځه خې، نو الله پاک د نورو ټولنیزو لارښوونو په سر کې د عدالت یادونه کوي او فرمایي: **﴿إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَىٰ وَيَنْهَا عَنِ الْفَحْشَاءِ وَالْمُنْكَرِ وَالْغُنْيِ﴾** (النحل: ۹۰) ژیاره: الله پاک د عدل، بنېګنې او خپلوي د پالني حکم کوي او له بدی، بې حیاې او زور ظلم خڅه منع کوي.

کله چې عدالت له ټولنې خڅه کډه وکړي، نو سملاسي یې خای ظلم نیسي. ظلم د ټولو بدمرغیو او د دنیوی او اخروی عذابونو ستر لامل دي. قرآن کريم په دي اړه فرمایي: **﴿فَكَيْنَ مِنْ قَرِيهٍ أَهْلَكَنَا هَا وَهِيَ طَالِمَهُ فَهِيَ حَاوِيَهُ عَلَى عُرُوشَهَا﴾** (الحج: ۴۵) ژیاره: خومره د ظالمانو سیمې دی چې مور هغه تباہ کړي دي او نن هغه په خپلو چتونو باندې نسکوري پرتې دي.

د عدالت د زیات اهمیت او اړتیا له کله قرآن کريم په بېلاپلو صیغو او عبارتونو د عدل یادونه کړي؛ کله د پیغمبرانو د لېړلو موځه عدالت کول بنېي؛ کله مومنانو ته د عدل کولو امرکوي او کله بیا رسول الله ﷺ ته په عدل امر کوي. د (الشوری) په سورت کې راغلي: **﴿وَأَمْرُتُ لِأَعْدِلَ بَيْنَكُمْ﴾** (الشوری: ۱۵) ژیاره: ما ته امر شوی چې ستاسو په منځ کې عدل

وکرم. په همدي ډول په بل خاى کې فرمایي: «**فُلْ أَمْرَ رَبِّي بِالْقُسْطِ**» (الأعراف: ١٥) ژياړه: زما رب ما ته د انصاف کولو امر کړي دی. په دې حکمونو سربېره قرآن کريم د خانګو موضوعاتو په اړه هم د عدالت په پام کې نیولو حکم کړي لکه:

۱ - په تله او پیمانه کې عدالت: قرآن کريم د بیعې په مهال په تللو او پیمانه کولو کې د عدل او برابری امر کوي او فرمایي: «**وَأَوْفُوا الْكِيلَ وَالْمِيزَانَ بِالْقُسْطِ**» (الأنعام: ١٥٢). یعنې: تله او پیمانه په عدل سره پوره تلئ.

۲ - په وينا کې عدالت: له مومنانو خخه د قرآن کريم غوبښته دا ده چې د عامو خبرو کولو پر مهال به هم له عدالت خخه کار اخلي او د خلکو په اړه به هغه خه وايي چې ریښتیا او واقعیت وي. د (الأنعام) سورت موږ ته داسې لارښونه کوي: «**وَإِذَا قُلْتُمْ فَاعْدِلُوا وَلَوْ كَانَ ذَا قُرْبَى**» (الأنعام: ١٥٢) ژياړه: او کله چې خبره کوي په عدالت سره یې وکړئ که معامله د خپل خپلوان هم وي.

۳ - په ګواهی کې عدالت

د قاضي او محکمي په وړاندې په ګواهی ویلو کې عدالت کول د قرآن غوبښته ده چې خو خلې تکرار شوي او لږ مخکې یې یادونه وشوه.

۴ - په پرېکړه کې عدالت
قرآن کريم مومنانو ته حکم کوي چې د پرېکړې او قضاوت کولو پر مهال له توپیر پرته عدالت وکړي، فرمایي: «**وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعُدْلِ**» (آل عمران: ٥٨) ژياړه: او کله چې د خلکو په منځ کې پرېکړه کوي نو په عدالت سره یې وکړئ. په دې بنست د پرېکړې پر مهال د خپلوا، قوم، ژبه او سیمې لپاره عدالت قرباني کول د الله پاک له حکمونو خخه سرغرونه ده.

دا آيت په خرګند ډول له مسلمانانو خخه غواړي چې قانون باید په شتمن او بې وزله، امر او مامور او د ټولې په واکمنو او بې وسو خلکو یو ډول پلې شي. د صحیح البخاري د روایت له مخې د رسول الله ﷺ په زمانه کې یوې بنځې غلا وکړه، د نوموري بنځې د قبیلې خلکو د پیغمبر ﷺ خور ملګري اسمه (رضي الله عنه) هغه ته واسطه کړ خو له سزا ورکولو تېر شي. رسول الله ﷺ د سپارښتې او واسطې په دې کار سخت غوشه شو او خلکو ته یې وویل: له تاسو خخه پخوانۍ امتونه له دې امله تباہ شوي وو چې که شتمن

سپري به غلا و کره نوله سزا پرته به يې پرپنسودو خو که بې وزله به غلا و کره لاس به بې تري غوشولو. په خدای قسم که د محمد لور فاطمي غلا کړي واي هم به مې لاس تري غوش کړي و. عايشه رضي الله عنها فرمائي چې پيغمبر ﷺ نوموري بنځي ته سزا ورکړه او هغې هم توبه وویسته چې وروسته يوه پرهپزگاره بنځه تري جوړه شوه.

۵ - د دېمنانو په اړه عدالت

قرآن کريم د دېمنانو او کافرانو په حق کې هم د عدالت د پرپنسودلو اجازه نه ورکوي او داسي حکم کوي: **﴿وَلَا يَجْرِمَنَّكُمْ شَنَآنُ قَوْمٍ عَلَىٰ أَلَا تَعْدِلُوا﴾**.

رسول الله ﷺ د هغو نامسلمانو معاهدو خلکو په اړه چې د اسلامي حکومت تر بېغ لاندې اوسيري، فرمائي: **«أَلَا مَنْ ظَلَمَ مُعَاهِدًا أَوْ اشْتَصَّةً أَوْ كَلَفَهُ فَوْقَ طَاقَتِهِ أَوْ أَخْذَدَ مِنْهُ شَيْئًا بِغَيْرِ طِيبٍ لَّهُنْفِسٍ فَلَأَنَّ حَاجِجَةَ يَوْمِ الْقِيَامَةِ»**^(۱) ژباره: چا چې پر معاهد ظلم وکړ، يا يې هغه ته زيان ورساوه، يا يې له توان خخه په پورته کار و ګوماره او يا يې هم له هغه خخه د هغه له خونښي پرته خه شى واخیست نو د قیامت په ورڅه به يې زه پچله مدعی يم.

کله چې قرآن کريم د کافرانو په اړه د عدالت امر کوي نو د مومنانو او دوستانو سره ظلم کول خو په هیڅ چول روا نه دي.

په عدالت د امر کولو سربېره قرآن کريم ظلم او ظالمان سخت غندلي، هغوي يې د الله پاک له رحمت خخه لري ګټلي او د دردناک عذاب ژمنه يې ورسره کړي چې فرمائي: **«أَلَا لَعْنَةُ اللَّهِ عَلَى الظَّالِمِينَ»** (هود: ۱۸) ژباره: خبر اوسي! په ظالمانو د الله لعنت دي. همدا راز فرمائي: **«إِنَّ الظَّالِمِينَ لَهُمْ عَذَابٌ أَلِيمٌ»** (ابراهيم: ۲۲) ژباره: بېشكه د ظالمانو لپاره دردناک عذاب دي.

رسول الله ﷺ هغه شخص هم د الله په عذاب اخته ګټلي چې د ظالم مرسته کوي، فرمائي: **«مَنْ أَعَانَ عَلَىٰ خُصُومَةٍ بِظُلْمٍ، أَوْ يُعِينُ عَلَىٰ ظُلْمٍ، لَمْ يَرُلْ فِي سَخَطِ اللَّهِ حَتَّىٰ يَنْتَرِعَ»**^(۲) چا چې په کومه شخړه کې د ظلم مرسته وکړه، تر هغې به د الله پاک په غصب اخته وي خو چې دا مرسته پرېردي.

- ۱- سنن ابی داود

- ۲- رواه بن ماجه في سننه

پر عدالت د قرآنی آيتونو او مبارکو حدیثونو دومره زیات تینگار دا جو توی چې مومن يوازې په فردې توګه په عدالت کولو مکلف نه دي بلکې له مومنانو خخه د شريعت غوبښته دا ده چې دوى بايد په نږي کې د عدالت د بيرغ پورته کوونکي او د ځمکې په مخ د یوه نړيوال عادل نظام راوستونکي وي.

پورتني آيتونه په ټولنه کې د هر اړخیز او بشپړ عدالت غوبښته کوي چې لاندې موارد پې د بېلګې په توګه وړاندې کېږي:

۱ - په اسلامي ټولنه کې بايد قوانین له توپیر پرته پر شتمن او پې وزله، آمر او مامور، څواکمن او پې وسه یو ډول تطبيق شي او ټول د قانون په وړاندې په عملی توګه یو برابر وي.

۲ - چارواکي اود ټولني واکمنان بايد دشمني په وبش کې عدالت او انصاف مراعات کړي، او ټولو افرادو ته به د هغوي د وړتیاوو سره سم د کار یو ډول فرصتونه رامنځته کوي.

۳ - د زده کړو آسانتياوې به ټولو وګرو ته له توپیر پرته چمتو کېږي خو ټولنه له طبقاتي نظام خخه وړغورل شي او وګړي له کوم تعیض پرته د ورونو په خبر ژوند وکړي.

له الله ځکله خخه وپره ﴿اعْدِلُوا هُوَ أَقْرَبُ لِلتَّقْوَىٰ وَاتَّقُوا اللَّهَ إِنَّ اللَّهَ حَبِّيرٌ بِمَا تَعْمَلُونَ﴾

د تقوا لغوي معنا ساته او دفع کول دي. د شرعې په اصطلاح کې د نېکيو په کولو او د بدیو په پربنودلو سره د الله پاک له عذاب خخه خان ژغورلوا ته تقوا ویل کېږي. له ابوهريره رضي الله عنه خخه د تقوا د معنا په اړه پوبښته وشهه. هغه وویل: آیا په ازغنه لاره تللى یئ؟ پوبښتونکي وویل: هو. ابوهريره رضي الله عنه وویل: په ازغنه لار خه ډول تيریږي؟ پوبښتونکي وویل: کله چې ازغى وینم لاره بدلوم او خان ترې ساتم. ابوهريره رضي الله عنه وویل: همدا تقوا ده.

يعني د ګناه په لېدو سره له هغې خخه لاره بدლوں او ورڅخه خان ساتل تقوا ګنل کېږي. په قرآن کريم کې د تقوا په اړه خورا زیات آيتونه راغلي او مومنانو ته په تقوا خپلولو امر شوي، الله پاک فرمایي: ﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تُقَاتِلَةٍ﴾ (آل عمران: ۱۰۲) ژباره: ای مومنانو! له الله نه داسې ووبرېږئ خنګه چې له هغه نه د وېرېدو حق دي. په مومن کې د عدالت خوي د تقوا په نتيجه کې رامنځته کېږي. مومنان يوازې هغه مهال بشپړ او هر اړخیز عدالت رامنځته کولای شي چې په خانونو کې تقوا پیدا کړي.

تقوا د ټولنې په سوکالی او پرمختګ کې زیات اغېز لري، کله چې په واقعي توګه د الله وپره د انسانانو په زیونو کې خای ونيسي، دا وپره دې لامل کيوري چې خلک په هر خای کې له خيانت، غلا، ظلم، فحشا او ټولو ناوړو کارونو خخه خانونه وژغوري او ټولنې ته امن راشي. همدا راز له الله خخه وپره انسانان د خالق او مخلوق حقونو ادا کولو ته اړباسې. رسول الله ﷺ په دې اړه داسې امر کوي: «اتقَ اللَّهَ حِيثُ مَا كُنْتَ، وَأَتْبِعِ السَّيِّدَةَ الْحَسَنَةَ تَحْمِلَهَا، وَخَالِقَ النَّاسَ بِخَلْقِ حَسَنٍ»^(۱) ژباره: هر چېږي چې یاست له الله نه ووپرېړه! په بدې پسې نیکي کوه خو له منځه بې یوسې او د خلکو سره بنه چلن کوه.

د تقوا ګټې

تقوا زیاتې دنوي او اخروي ګټې لري چې خینې بې په لنډه ډول داسې خر ګندوو:

- ۱ - د الله پاک مرسته او ملتیا: الله پاک فرمایي: «وَاعْلَمُوا أَنَّ اللَّهَ مَعَ الْمُتَّقِينَ» (التوبه: ۳۶) ژباره: وپوهیرئ چې الله د متقيانو ملګرۍ دی. بل خای فرمایي: «وَمَنْ يُطِعِ اللَّهَ وَرَسُولَهُ وَيَخْشَى اللَّهَ وَيَتَّقَهُ فَأُولَئِكَ هُمُ الْفَائِزُونَ» (النور: ۵۲) ژباره: هغه کسان بریالي دی چې د الله پاک او د هغه د پیغمبر امر ومنی او له الله خخه ووپرېږي.
- ۲ - د ګناهونو بخښنه: الله پاک فرمایي: «وَمَنْ يَتَّقَ اللَّهَ يُكَفَّرُ عَنْهُ سَيِّئَاتِهِ وَيُعَظَّمُ لَهُ أَجْرًا» (الطلاق: ۵) ژباره: خوک چې له الله نه ووپرېږي الله پاک به د هغه ګناهونه وبخښي او اجر به بې زیات کړي.
- ۳ - جنت ته ننوتل: متقيان به په جنت کې وي: «إِنَّ الْمُتَّقِينَ فِي جَنَّاتٍ وَعُبُونٍ» [الحجر: ۴۵] ژباره: متقيان به په جنتونو او چینو کې وي.
- ۴ - د زړه ډاډ او د ستونزو هوارېدل: په دې اړه الله پاک فرمایلي: «أَلَا إِنَّ أُولَيَاءَ اللَّهِ لَا حَوْفٌ عَلَيْهِمْ وَلَا هُمْ يَحْزُنُونَ الَّذِينَ آمَنُوا وَكَانُوا يَتَّقُونَ» [يونس: ۶۲-۶۳] ژباره: خبر اوسي! خوک چې د الله دوستان دي پر هغوي کومه وپره او کړاو نشته، هغوي چې ايمان بې راوري او تقوا بې خپله کړي.
- په بل آيت کې فرمایي: «وَمَنْ يَتَّقِ اللَّهَ يَجْعَلُ لَهُ مَخْرَجًا» (الطلاق: ۲) ژباره: خوک چې له الله نه ووپرېږي، الله به د هغه لپاره له ستونزو نه د وتلو لار پیدا کړي.

^۱ - مسنده البزار.

د لوست گټې او لارښونې

- ❖ په هر وخت او هر خای کې د الله اطاعت د مومن دنده ده.
- ❖ په ګواهی ورکولو کې باید ریبنتیا او واقعیت په پام کې ونيول شي. نه خپلوي، دوستي او یا کومه بله اړیکه.
- ❖ له چا سره دېښمنی باید د عدالت د پښو لاندې کولو لامل نه شي.
- ❖ په پتو او بنکاره خایونو کې له الله پاک خخه وبره کول.
- ❖ تقوا غوره کول د عدالت لامل کېږي.
- ❖ په تقوا غوره کولو سره انسان ډېرې دنیوی او اخروي گټې ترلاسه کوي.
- ❖ عدالت یوازې په محکمه کې په پرېکړو پوري منحصر نه دی بلکې په عامو خبرو او هر خای کې عدالت کول فرض دي.

فعالیت

زده کوونکې دې له یادو خخه د تقوا په اړه مبارک آيتونه او حديثونه له ژبارې سره خپلو ملګرو ته ولولي.



۱- لاندې کلمې معنا کړئ:

(فَوَمِنْ لِلَّهِ شُهَدَاءِ، بِالْقِسْطِ، وَلَا يَجْرِمُنَّكُمْ)

۱- د لوستل شویو آيتونو لنډ مفهوم روښانه کړئ.

۳- (قومین) کومه صیغه ده او هم ېې معنا روښانه کړئ.

۴- د عدل لغوي او اصطلاحي معنا ووايast.

۵- د عدالت کولو په اړه دوو قرآنی آيتونه ولولي.

۶- د تقوا لغوي او اصطلاحي معنا بیان کړئ.

۷- د تقوا دنیوی او اخروي گټې کومې کومې دي؟



(پر ټولنې باندې د عدالت اغېزې) تر سرليک لاندې یوه مقاله ولیکړي چې له شلو کربنو کمه نه وي.

د انسان د وينو توپولو حرمت

﴿وَلَا تَقْتُلُوا النَّفْسَ الَّتِي حَرَمَ اللَّهُ إِلَّا بِالْحَقِّ وَمَنْ قُتِلَ مَظْلُومًا فَقَدْ جَعَلْنَا لَوْلَيْهِ سُلْطَانًا فَلَا يُسْرِفُ فِي الْقَتْلِ إِنَّهُ كَانَ مَنْصُورًا﴾ [سورة الإسراء: ٣٣]

د کلمو معنا

وَلَا تَقْتُلُوا:

النَّفْسَ الَّتِي:

إِلَّا بِالْحَقِّ:

وَمَنْ قُتِلَ مَظْلُومًا:

لَوْلَيْهِ:

سُلْطَانًا:

فَلَا يُسْرِفُ:

مَنْصُورًا:

اسراف دې نه کوي، يعني له وزونکي پرته دې بل خوک نه وزني.
مرسته کړي شوي.

ڇيابه: او مه وزني تاسي هغه نفس چې الله ېي وژل حرام کړي دي مګر په حق سره ېي وزلى شئ او خوک چې مظلوم ووژل شو نو مور ېي وارث ته د غچ (بدل) اخیستلو قوت او توان ورکړي دي، نو په وزنه کې دې تېرى او اسراف نه کوي، بیشکه له وارث سره کومک شوي دي.

تفسیر

۱- د آيت شرح او خيرونه

دا مبارڪ آيت چې د (اسراء) سورت ۳۳ آيت دی د یو لپه الهي منهياتو په ترڅ کې راغلی دي چې د هغو له جملې خخه له الله تعالى سره شريک نيوں، د مور او پلار آزارول، د اسراف او تبديـر خخه خان ژغورل، د بيوزلى او تنگ لاسي له ويرې د اولادونو وزنه، له زنا او بي حيائـي خخه لري والي، د یتيم د مال خورول او په پاي کې د تکبر، غرور او خان بنودلو خخه خان ساتل.

اما د پاملنې وید تکی دا دی چې د نفس له وژلو خخه دوه خله او په بیلاپلبو بنو منع راغلې ده.

د لوست له آيت خخه دوه آيته وراندي داسي راغلي دي: **﴿وَلَا تَقْتُلُوا أُولُادَكُمْ خَحْشِيَّةً إِمْلَاقٍ﴾** يعني: خپل اولاد د فقر او بیوزلی له ویرې مه وژنې، ینې د بى گناه نفس وژنه مه کوي، بیا وروسته له زنا او بې حیائی خخه منع راغلې ده او بیا په هغه پسې سمدلاسه د نفس د وژنې مسئله او د هغه حرمت وروسته له خاصې يادونې دويم خل په عام چول يادونه شوې ده چې دويم خلی تینګار په خپله دا خرگندوی چې د انسان وژنه چيره لویه گناه ده، خکه اسلام د انسان وجود ته داسي گوری چې گواگې دا یوه بنا(تعمیر) ده چې د الله تعالى له خواجوره شوې ده نو هيچا ته اجازه نشه چې دا تعمير ونړوي او پنګ بې کړي مګر دا چې د هغه اجازه بې لاس ته راوړې وي.

﴿وَلَا تَقْتُلُوا النَّفْسَ الَّتِي حَرَمَ اللَّهُ إِلَّا بِالْحَقِّ﴾ په دې مبارک آيت کې له نهی خخه سربيره د بى گناه نفس د وژنې په حرمت هم تصريح شوې ده، نو هر کله چې نهی هم حراموالی دی او بشکاره حرمت هم راغلې نو گواگې دوه خلې بې په حرمت تینګار او تاكید شوی دی په دې وجهه په هغه حدیث کې چې بیهقی او نسایي او نورو محدثینو له پیغمبر ﷺ خخه نقل کړي: چې د مسلمان د وژنې گناه د ټولې نړۍ له نړولو خخه لویه ګنل شویده. د الله رسول ﷺ وفرمايل: "لَرَوَالُ الدُّنْيَا أَهُونُ عَلَى اللَّهِ مِنْ قَلْبِ رَجُلٍ مُسْلِمٍ" ^(۱). ژباره: د ټولې نړۍ له منځه تلل د الله په وراندي د مسلمان له وژنې خخه چيره بې ارزښته ده؛ يعني که یو تن ټوله نړۍ ونړوي او خرابه بې کړي دا د یو مسلمان له وژنې خخه چيره کمه ده. نو د همدي تینګار پر اساس و چې حضرت ابن عباس رض به پر دې فتوی ورکوله چې د مسلمان د قصدي او عمدي وژونکي توبه هيڅکله هم نه قبليري او هغه به د تل لپاره په اور کې سو خيري.

(إِلَّا بِالْحَقِّ) په (لا تقتلوا) پوري اړه لري او دا له عامو حالتونو خخه استثناء ده، يعني په هیڅ حالت د حالتونو کې هغه مسلمان نفس چې الله تعالى یې وژنه حرامه کړي ده مه وژنې مګر دا چې د داسي خه مرتكب شوې وي چې د ده وژنه مباح کوي، د "إِلَّا بِالْحَقِّ" تو پسیح او تفسیر په هغه حدیث کې چې بخاري او مسلم نقل کړي راغلې دی چې رسول

^۱ - سنن نسائي.

الله ﷺ فرمایلی دی: «لا يَحِلُّ دَمُ امْرئٍ مُسْلِمٍ يَشَهُدُ أَنَّ لَا إِلَهَ إِلَّا اللَّهُ وَأَنَّ رَسُولَ اللَّهِ، إِلَّا بِاحْدَى ثَلَاثٍ: الشَّيْبُ الرَّبَّانِيُّ، وَالنَّفْسُ بِالنَّفْسِ، وَالثَّارِكُ لِدِينِهِ، الْمُفَارِقُ لِلْجَمَاعَةِ»^(١). یعنی: د هغه مسلمان د وینې توییدنه چې د الله په وحدانیت او د رسول عليه السلام په رسالت گواهی ورکوي روا نده مګر په ارتکاب د یو له دریو شیانو: د نفس وژنه(چې په قصدي توګه وي)، زنا کول د محضتوب په حالت کې، یعنی چې زانی نکاح کړې وي اوبل د دین پريښودونکي(مرتد)کوم چې د مسلمانانو له ډلي خخه جلا شوي وي.

دلته دا خبره د یادولو وير ده چې د کافر وژنه هم په هغه صورت کې، چې محارب نه وي، یعنی د مسلمانانو پر ضد د جنګ په صف کې ولاړ نه وي، د همدي مبارک آيت په حکم سره روا نه ده، خکه په آيت کې د اسلام قيد نه دی یاد شوي بلکې نفس مطلق ذکرشوی دي، نو هغه کافران چې له مسلمانانو سره ژمن(معاهد) دي یا هغه کافران چې د مسلمانانو په سيمو کې ژوند کوي (زمین) یا هغه کسان چې د ويزې او پاسپورت د اجازې له لاري اسلامي هيوادونو ته سفر کوي، د ډې ډول خلکو وژنه روا نه ده. اسلام د وينو بهولو او وژلو دين نه دي، بلکې د امن او رحمت دين دي او یوازې د هغو کافرانو د وژلو اجازه ورکوي چې د اسلام د دين د دعوت د خپريدو مخه نيسې او جنګ ته پرسولي ترجيح ورکوي.

﴿وَمَنْ قُتِلَ مَظْلُومًا فَقَدْ جَعَلْنَا لِوَالِيهِ سُلْطَانًا﴾ د ډې مبارک آيت دا برخه مور ته دا را په ګوته کوي چې د اسلام سپېخلى دين د خلکو له وينو خخه په ټوله معنا داسې ساتنه کوي لکه خنګه چې د خلکو د مالونو عزت او حیثت خخه ساتنه کوي. اسلام له یوې خوا د خلکو په زړونو کې د اخروي جزا ويره پېدا کوي او فرمایي: **«مَنْ قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَانَمَا قَتَلَ النَّاسَ جَمِيعًا»** (المائده/٣٢). ژياره: خوک چې یو نفس پرته له بدل يا فساد نه په خمکه کې وژني نو لکه چې ټول خلک ېې وژلي وي.

ترڅو خلک د وينو توییدو د اخروي جزا په لوړوالۍ وپوهيري او د داسې جرم له ارتکاب خخه لاس واخلي، له بلې خوا ېې قاتل ته سخته دنيوي سزا وتاکله چې هغه قصاص دي، خکه که چيرې شيطان هغه تېر باسي او له آخرت خخه ېې غافله کړي نو له دنيوي سزا خخه به وویريري او د خلکو وینې به و نه بهوي، او د مبارک آيت دا برخه همدي دنيوي

^١ - صحيح البخارى، كتاب الديات باب قول الله تعالى أن النفس بالنفس.

سزا ته اشاره کوي، فرمائي خوک چي په مظلومه توگه ووژل شي يعني پرته له داسې عمل کولو چي د ده د ووژلو لامل وي نو مور د ده د ولې او د ده د وينو وارت ته برايسې او قدرت ورکړۍ د. له ولې خخه هغه خوک مراد دی چي د ووژل شوي د وينو بدله غواړي لکه پلار يي زوي يا ورور يي او يا د نبودې خپلوانو خخه يي کوم بل تن. او په هغه صورت کې چي ووژل شوي کس هېڅ ولې ونه لري، نومسلمان حاکم د هغه ولې ګفل کېږي او د سلطان خخه هغه قوت مراد دی چي اسلامي شريعت د ووژل شوي ولې ته وربنلي دی په داسې توگه چي هغه ته يې په يو له دريو شيانو عام او تام اختيار ورکړۍ د: يا له وژونکي خخه بدل (قصاص) يا د وينې بيه(ديت) يا عفو او بښه. خرنګه چي شريعت د ووژل شوي لوري ته زياته پاملننه لري نو خکه خوک د ده د مطلقی آزادی او خپلواکي مخه نشي نیولی، البه داسې نصیحت ورته کولای شي چي د قصاص په ظای عفوه غوره کړي يا ديت واخلي خو زور پرې نشي کولاي.

﴿فَلَا يُسْرِفْ فِي الْفَتْلِ إِنَّهُ كَانَ مَنْصُورًا﴾ د مبارڪ آيت دا وروستني برخه د ووژل شوي وارت او ولې ته داسې ارشاد کوي چي هر کله اسلامي شريعت ده ته دا قوت ورکړۍ او د ده په خنګ کې د ده د حق ورکولو لپاره دريدلې دی نو په وارت هم لازمه ده چي د تاکلو پولو خخه تيرى ونه کړي مثلاً دوه تنه د یو تن په بدل کې مړه نه کړي يا له قاتل پرته بل کوم خپلوان يې د قصاص لپاره غوره نه کړي يا وژونکي له قصاصه وروسته مثله نه کړي يعني د بدن غږي يې پرې نه کړي. له اسلام نه مخکې د جاهليت له عادتونو خخه دا هم و چي په وژونکي سربيره به يې د هغه د کورني نورغږي هم ووژل او يا دا چي وژونکي به د لوړې او شريفې کورني خخه نه و نو دوى به دا وژونکي پريښود، د هغه له قوم او تېر خخه به يې بل تن چي د ووژل شوي سره به په رتبه کې مساوي و هغه به يې واژه، خو په اسلام کې دا ټول په وژنه کې اسراف او تيرى ګنډ شوي او منع دي. د **﴿إِنَّهُ كَانَ مَنْصُورًا﴾** جمله په حقیقت کې په وژنه کې له اسراف خخه په منع تعليل او استدلال د. او د (إنه) ضمير د ووژل شوي ولې ته راجع د، يعني په وژنه کې دي دا ولې اسراف او تيرى نه کوي خکه الله تعالى د هغه سره د خپل شريعت له لاري مرسته کړیده او د مسلمانانو حاکم يې ورته د مرستندوی په توګه تاکلې د.

د انسان د وينو توپولو حرمت

په مبارک آيت کې غور او سوچ

د لوست مبارک آيت لکه خنگه چې يو شمير مفسرين فرمایي، لومړنی آيت دی چې د قتل په هکله نازل شوي دي. هر کله چې انسان په هغه کې ژور فکر او نظر واچوي، نو ډيرې لوبي چاري به پکې ومومي. په لومړي قدم کې د هغه عمل له ترسره کولو نه په ډيرشدت او ټينګار سره منع راغلي ده چې د لويو ګناهونو له جملې خخه ګنل کيري او د الله د قهر او غوسې لامل ګرخي چې هغه د بې ګناه نفس وژنه ده او په صراحت سره بي په اړه په بل آيت داسي فرمایي دي: ﴿وَمَنْ يَقْتُلْ مُؤْمِنًا مُّتَعَمِّدًا فَجَزَّ أَوْهُ جَهَنَّمُ حَالِدًا فِيهَا وَغَضِبَ اللَّهُ عَلَيْهِ وَلَعْنَةُ وَأَعْدَدَ لَهُ عَذَابًا عَظِيمًا﴾ [النساء: ٩٣].

ژياړه: او هغه خوک چې وژني مؤمن په قصد سره نو د هغه جزا جهنم دي، هميش به وي په دي کې او غضب کري دي الله پر هغه او لعنت يې کري پر هغه او تيار کري پې دی د هغه لپاره عذاب لوی.

او په بل خاړي کې د نفس له وژني خخه ممانعت د شرک نه د نهې سره یو خاړي ذکرشوی دي الله تعالى فرمایي: ﴿وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ وَلَا يَرْثُونَ وَمَنْ يَفْعُلْ ذَلِكَ يُلْقَى أَثَاماً﴾ [الفرقان: ٦٨].

ژياړه: او (د الله نيك بندګان) هغه کسان دي چې د الله ترڅنګ نور خدايان نه بلې او نه وژني هغه نفس چې بتره له حق نه يې وژل الله تعالى حرام کري دي.
همدارنګه په دي هکله د رسول الله ﷺ په احاديثو کې هم منع راغلي ده، په هغه حدیث کې چې بخاري او مسلم دواړو بیان کري دي د الله رسول ﷺ د قیامت په ورځ د خلکو په منځ کې لومړنی الهي فيصله او پريکره د وژني او ويني توپولو تاکلې ده او داسي فرمایي: "أَوَّلٌ مَا يُفْضِي بَيْنَ النَّاسِ يَوْمُ الْقِيَامَةِ فِي الدَّمَاءِ" ^(۱). يعني: د قیامت په ورځ لومړنی شی چې د هغه په هکله فيصله کيري هغه د ويني توپولو فوصله ده.

^۱ - صحيح البخاري، كتاب الديات.

په بل حدیث کې راخی: «لَوْ أَنَّ أَهْلَ السَّمَاءِ وَأَهْلَ الْأَرْضِ اشْتَرُكُوا فِي دَمٍ مُؤْمِنٍ لَأَكَبَّهُمُ اللَّهُ فِي النَّارِ»^(۱). یعنی: که چیرې د آسمانونو او ځمکې خلک د یوه مسلمان په وژنه کې راټول او شريک شي نو پاک الله به ټول په دوزخ کې واچوي. په دي شدیده منع کې اصلې لامل دا دی چې وژنه د ټولې د وګرو ترمنځ د کينو، دبئنيو او جګرو خپريدو لامل ګرخي. دلوست مبارک آيت په دويم قدم کې د وژل شوي د اولياوو لپاره داسې لارښوونې کوي چې د هغوي نفس آراموي، قهر او غوسه یې کموي او د غچ اخیستلو جذبه یې له منځه ويږي، څکه دوى په ډاډمن زړه په قصاص برلاسي کوي، حکومت او قوت ټول د دوى په واک کې ورکوي.

دا حقیقت دی چې انساني فطرت د خپلوانو د وژلو په صورت کې په ډيره تیزی سره د غچ اخیستلو غوبښتونکي دي او که داخلی آرامتیا او هوساينه ونه موسي، نو هر ډول ناسمو کړنو ته لاس اچوي، خو کله چې پوه شي چې الله او د الله شريعت او د مسلمانانو حاکم ټول د ده په طرف دي او په آسانۍ سره خپل مقصد ترلاسه کولي شي، نو په خپل سر او خپله خوشه خه کار ته لاس نه اچوي.

د آيت لنډ مفهوم

په لنډه توګه ويلاي شو چې د دي لوست مبارک آيت په ډير تینګار سره د نفس له وژلو او وينو تویولو خخه منع کوي، برابره د چې مسلمان وي يا غير مسلم خو چې محارب نه وي، البته د مسلمان د وژلو ګناه د نورو په پرتله ډيره زياته ده، همدا لامل دی چې ډير فقهاء (پرته له احنافو) په دي آند دي چې مسلمان د اهل ذمه په وړاندې نه قصاص کيري خو د هغو وژنه روانده او وژونکي ډيره لویه ګناه ترسره کوي نوځکه د تعزير او سزا وړ دي، د تاکید او تینګار قوت له دوو شيانو خخه خرګندپوري یو تعیيم وروسته له تخصيص، یعنی وروسته له خانګړې منعی خخه چې د اولاد له وژلو خخه په مخکينې آيت کې راغلي ده او په دي دويم آيت کې په عمومي توګه د مطلق نفس له وژلو خخه منع راغلي ده او هم یې په حرمت تصريح شوي دي، البته د عمومي نهې خخه ئينې خايونه استثناء شوي دي چې دنبي کريم ﷺ مبارکو احاديثو هغه معين کې دي، د دي تر خنګ د ناحقه وژنې په صورت کې اسلامي شريعت د مقتول ورثه پر قاتل برلاسي کوي

^۱ - سنن ترمذی، باب الحکم فی الدماء

چې که وغوارې له هغه خخه قصاص يا د خپل وژل شوي د وينو ديت واخلي يا وروسته له بشپړې برلاسي بې معاف کړي چې دا کار د شريعت ترغیب او تشویق هم له خانه سره لري، د آيت په وروستي برخه کې دې ته اشاره شويده چې هرکله له قاتل خخه د مقتول د غچ اخیستلو په هکله محمدي شريعت د مقتول د ولی مرستندوی دی، نو باید هغه د اسلام له چوکاټ خخه ونه وڅي او په داسې کارونو لاس پوري نه کړي چې ناروا او د فرآن په تعییر سره اسراف او تیری بلل کېږي.

فالیت

زده کوونکي دې په دريوو ډلو وویشل شي او د لاندینيو دريوو موضوعانو په هکله دې بحث او خپرنه وکړي:

۱- د اسلامي قوانينو او احکامو ټولنیزوالي ۲- د اسلامي احکامو او قوانينو فطري والي ۳- د امن او جګرو په له منځه وړلو کې د اسلام نقش.

د لوست گټې او لارښونې

په دې لوست کې ډېرسونه او عبرتونه نغښتي دي چې یوې ګوبني ته یې اشاره کېږي:
 ❖ د بیوزلی یا د شرم او ننګ له ویرې د اولاد وژلو حراموالی لکه چې د جاهلیت په وخت کې به یې خپلې لورګانې وژلې.
 ❖ پرته له حقه د نفس د وژلو حرمت.
 ❖ په دغو صورتونو کې د نفس د وژلو جواز: کله چې خوک قصدًا ووژني، دا چې محسن زنا وکړي او یا دا چې له دین خخه وګرځي او د مسلمانانو ډله پریوردي په دې شرط چې په خپله خوبنې یې ایمان منلى وي.

❖ د دې خبرې اثبات چې اسلامي احکام په بشپړه توګه د انساني فطرت سره برابر دي.
 ❖ حکومتي چارواکو ته دنده سپارل که هغوي قاضيان وي یا حاکمان ترڅو د مقتول له ورثې سره مرسته وکړي.
 ❖ د مقتول د قوم او تېر د بیئځایه تیریو مخه نیول.

۱- لاندې کلمې وژبای:

{وَلَا تَقْتُلُوا} {إِلَّا بِالْحَقِّ} {مَظْلُومًا} {لَوْيَه} {سُلْطَانًا} {مَنْصُورًا}

۲- د منهیاتو په هکله چې د لوست د مبارک آيت خخه معلومیري خپل معلومات ولیکی؟

۳- هغه دوه اړخونه چې د نفس د وژنې پر ممانعت دلالت او تینګار کوي، خرگند کړئ؟

۴- د نفس وژنه په کومو حالاتو کې جواز لري؟

۵- له قصاص، دیت او عفوې خخه خه مراد دي او کوم یوغره دی؟

۶- دا جمله: **﴿فَلَا يُسْرِفِ فِي الْفَتْلِ إِنَّهُ كَانَ مَنْصُورًا﴾** تفسیر کړئ؟

۷- په مبارک آيت کې له «سلطان» خخه خه مراد دي؟

۸- د جاهليت د خلکو عکس العمل د وژنې په هکله خه و؟

زده کوونکي دې د لاندې دوو موضوع ګانو خخه یوه موضوع غوره کړي او د هغې په هکله دې یو مخ لنډ تفسیر ولیکي.

۱- د قرآن کريم په آيتونو کې د نفس د وژنې ګناه.

۲- د نبی کريم ﷺ په احاديثو کې د نفس د وژنې ګناه.

د خلکو پو شتمنیو د تیوري حرمت

قال الله تعالى: ﴿يَا أَيُّهَا الَّذِينَ آمَنُوا لَا تَأْكُلُوا أَمْوَالَكُمْ بَيْنَكُمْ بِالْبَاطِلِ إِلَّا أَن تَكُونَ تِجَارَةً عَن تَرَاضٍ مِّنْكُمْ وَلَا تَقْتُلُوا أَنفُسَكُمْ إِنَّ اللَّهَ كَانَ بِكُمْ رَحِيمًا﴾ [النساء ٢٩]

د کلمو معنا

آمَنُوا: ایمان مو راویری، یعنی الله او د هغه رسول ربنتینی گئی.
 بِالْبَاطِلِ: په ناحقه او ناروا توګه.
 تِجَارَةً: پېرودل او پلورل، اخیستل او خرڅول، سوداګری.
 عَن تَرَاضٍ: د دواړو خواوو په خوبنې.
وَلَا تَقْتُلُوا أَنفُسَكُمْ: او خپل ځانونه مه وزنې، د یو او بل د نفesonو او ارواحو د له منځه وړلو
 لامل نه شي.

ژباره

ای مؤمنانو، مالونه مو په خپلو منځونو کې په ناروا مه خورئ، مګر هغه چې د طرفینو د خوبنې په رنا کې د راکړې ورکړې له لیاري وي. او مه وزنې ځانونه مو، بیشکه الله پاک پر تاسې ټېر مهریان دي.

تفسیر

د آيت شرح او خپنې

دا مبارک آيت د قرآنی آيتونو خخه یو ډېر عظيم آيت دی چې د بشر لپاره د ژوند کولو اصول او قواعد بیانوی او هغوی ته د دې لارښونه کوي چې په ټولنه کې باید د ځنګل قانون حاکم نه وي او نه هم خلک د خپلو مالونه او پانګې لوبې شي. همدارنګه باید د بنکارشي او یا په چل او دوکې سره د هغوی مالونه او پانګې لوبې شي. همدارنګه باید د خلکو په نفesonو حمله ونشي او یا یې بیځایه وینې ونه بهيرې. ټول شیان باید محفوظ او ساتلي واوسې، خو یوازې د اړتیاواو او ستونزو د له منځه وړلو لپاره یو شی د تجارت په

نامه(پلورل او پیرودل) چې په هغه کې د خلکو مصلحت دی روا او مباح دی هغه هم په دې شرط چې د دواړو خواوو په رضایت او خوبنۍ سره وي.

د یادولو وړ تکي دا دی دا مبارک آيت د هغو آيتونو په لړ کې خای لري چې د ژوندانه چارې تنظيموي، لکه د کورني تشکيل، د محرباتو بيانول، د ميراث ويشل او داسې نورمسايل. له دې آيت خخه وړاندې د احکامو آسانۍ، د شرعی قوانينو تخفيف او د انساني فطرت سره دې احکامو مطابقت او برابری ته اشاره شوې ده چې زمور د همدي لوست آيت له فطرت سره د اسلام د دین د مطابقت او برابری لپاره یوه غوره پلګه ده.

څکه انسان فطرتاً هیچا ته اجازه نه ورکوي چې پرته د هغه له رضا او اجازې د هغه په اړوندو مالونو کې تصرف وکړي. بناء قرآن کريم داسې فرمائي: ﴿يَا أَيُّهَا الَّذِينَ آمَنُوا لَا تُأْكُلُوا أَمْوَالَكُمْ بِيَسِّرٍ كُمْ بِالْبَاطِلِ﴾ مفسرين واېي: د محرباتو يا هغو منځو یادونه چې نکاح بي پر انسان حرامه ده په مخکنې آيت کې او ورپسي آيت کې په ناحقه توګه د خلکو د مالونو د خورلو د حرمت یادول، پر دې دلالت کوي چې په کومه اندازه د انسان مور، خور او داسې نور پر هغه حرام دي د نورو کسانو مالونه هم په همامغه اندازه پرانسان حرام او ناروا دي. له دې امله که انسان فکر وکړي دا مسئله ډيره حساسه او دقیقه ده. له ﴿لَا تُأْكُلُوا﴾ خخه مراد یوازې خوراک نه دی، بلکې موخه یې ټول ناروا تصرفات دي. هر کله چې په غالبه توګه د یوه شي اخيستل د هغه د خورلو لپاره وي نو دلته هم د اکل په کلمې سره ورځنې تعبير شوی دي. له ﴿بِالْبَاطِلِ﴾ خخه مراد هر هغه طریقه او لاره ده چې د اسلامي شرعې خلاف وي، لکه سود، جواري، خیانت، ظلم او داسې نور. د مبارک آيت د دې جملې معنا داسې ده چې یو د بل په مالونو کې د شرعې پر خلاف هیڅ ډول بیځایه تصرفات مه کوي، څکه تاسو ايمان غوره کړي دی او هغه د خلکو د حقوقو د مراجعتولو غوبښتونکي دي.

﴿إِلَّا أَنْ تَكُونَ تِجَارَةً عَنْ تَرَاضٍ مُّنْكَمٌ﴾ دا استثناء منقطع استثناء ده، په دې معنا چې تجارت د باطلو مواردو لاندې نه رائي، نو باید داسې تعبير ونشي چې مه خوري خپل مالونه په خپلو منځو کې په باطله توګه مګر دا چې د تجارت او یو د بل په رضایت سره وي، بلکې دا جمله په ځانګړې توګه د یو د بل د مالونو په خورلو سره په حقه او صحيح توګه بنونه کوي. يعني که د تجارت په طریقه او د دواړو خواوو د بشپړ رضایت په شرط یو د

بل مالونه و خورئ. دا جواز لري. البه د نورو د مالونو خورل يا يي تر لاسه کول خه نوري جايزي طريقي هم لري لکه صدقه او خيرات ورکول، ميراث ورل، د کار په مقابل کې مزدوری اخيستل او داسي نور، خو کله چې تجارت تر تولو زياته دوديزه او پراخه لاره ده، نور ځکه په آيت کې هغه ته اشاره شوي ده.

﴿وَلَا تَقْتُلُوا أَنفُسَكُمْ إِنَّ اللَّهَ كَانَ بِكُمْ رَحِيمًا﴾ (نفسکم) کلمه په دوو معناوو اخيستلای شو: يو دا چې په خپله د هماعه کس (شخص) نفس مراد دی يعني خپل ځانونه مه وژنی او خپل نفسونه مه هلاکوي.

دوييم دا چې له نفس خخه د مسلمان ورورنفس مراد دی چې په منعي او رتني کې د مبالغې له امله ورڅخه په نفس تعبير شوي دی، ګواکې د یوه مسلمان وژنه داسي د لکه چې يو انسان خپل نفس وژلي وي.

مفسيرينو د دي مبارڪ آيت د تفسير په ترڅ کې دا هم خرگند کړي دي د دي وروستي جملې خخه کولاي شو دا ومومو، کومو محرباتو ته چې په دي مبارڪ آيت او مخکنيو آيتونو کې اشاره شوي ده او د دغو ګناهونو ترسره کول، د نفس د قتل سره د ګناه له حیثه برابره ده. يعني که چيرې تاسي په خپلو کې د یوه او بل مالونه په ناحقه و خورئ او د فطرت خلاف نور ګناهونه ترسره کړئ نو ګواکې ځانونه مو هلاک کړي او له منحه موږي دي.

د پيغمبر ﷺ له صحابه وو خخه يو صحابي د دي مبارڪ آيت خخه خانګړي مطلب اخيستي چې د دي آيت د تفسيري یوه برخه ګمل کيوي او د اسلام د مقدس دين آسانې خرگندوي. دا پيښه ډيره مفسريeno او محدثينو نقل کړي ده.

ابن کثير رحمه الله وايي: امام احمد له عمرو بن العاص ﷺ خخه روایت کوي چې هغه وايي: رسول ﷺ زما په مشري یوه ډله صحابه یو خای ته وليرل، نو تقدير یوه شپه چې ډيره سره وه، زهاحتلام شوم او د مرګ له ویرې مې غسل ونه کړ، تيم مې وکړ او صحابه وو ته مې د سهار د لمانځه امامت هم ورکړ او کله چې رسول ﷺ ته حاضر شوم، قصه مې ورته وکړه. دويې وفرمایيل: اى عمرو! په داسي حال کې چې جنب وي یارانو ته دي لمونځ هم ورکړ؟ عمرو وايي ومي ويل، اى د الله رسوله شپه ډيره سره وه او زه له مرګه وپوريديم، نو د الله دا وينا مې را په ياده کړه چې فرمایي: **﴿وَلَا تَقْتُلُوا أَنفُسَكُمْ إِنَّ اللَّهَ كَانَ بِكُمْ رَحِيمًا﴾** د الله رسول ﷺ وختدل او خه یې ونه ويل.

نو د الله د رسول سکوت د دي نبانه وه چې د عمرو پوهه او مرام له مبارڪ آيت خخه صحیح و کولای شو چې دا پیښه د دي آيت د تفسیری مواردو برخه و ګنو. او د **«إِنَّ اللَّهَ كَانَ بِكُمْ رَحِيمًا»** جمله دلالت په دي کوي چې کومه سلسله احکام په دي آيت کې راغلي دي ټول د الهي حکمتونو پر بنستي او زمور په ګته دي، باید دا په خپلو ځانونو کوم بوج و نه ګنو، خرنګه چې الله تعالی پر خپلو بندگانو بی حده مهربانه دي، نو خپل بندگان د دنيا او آخرت له بنیکنو خخه پرته په بل خه نه مأموروي.

د نبی کریم ﷺ د حديث په رنا کې د مالونو حرمت

په هغه حديث کې چې صحیح مسلم او یوه ډله لویو محدثینو نقل کړي راغلي دي رسول ﷺ په حجۃ الوداع یعنی د ده په وروستني حج کې تر ټولو غوره او شامله خطبه وړاندې کړه او د خو زرو نفرو په لویه ټولنه کې یې په لوړ آواز پوبنته وکړه ای خلکو تاسې په کومه میاشت کې یاستئ؟ آيا دا میاشت د ذوالحجی میاشت نه ده؟ صحابه کرامو خواب ورکړ: هو، ده اى د الله رسوله، آيا دا دحرمت بnar(مکه مکرمه) نه دی؟ صحابه کرامو خواب ورکړ، ولپي نه، دي. دریم خل یې پوبنته وکړه، تاسو په کومه ورڅ کې یاستئ؟ آيا دا د اختر ورڅ نه ده؟ صحابه وو خواب ورکړ، ولپي نه ده، اى د الله رسوله، بیا وروسته په داسې حال کې چې له دي پوبنتو مخکې یې د درې شیانو د حرمت او عظمت اندازې ته اشاره کړي وه، ويې ویل: **«إِنَّ دَمَاءَكُمْ وَأَمْوَالَكُمْ حَرَامٌ عَلَيْكُمْ كَحْرُمَةٌ يَوْمَكُمْ هَذَا فِي شَهْرٍ كُمْ هَذَا فِي بَلَدِكُمْ هَذَا»**^(۱) یعنی: پوه شئ او خبر اوسي چې ستاسو وينې او ستاسو مالونه پر تاسې حرام دي، لکه د ستاسو د نن ورڅې، د دي میاشتې او د دي خای حرمت، یعنی لکه خنګه چې له یوې خوا د دي میاشې احترام، د دي ورڅې احترام او د دي مقدس خای احترام پر تاسو لازم او اړین دي، په همدغه اندازه د یو او بل د مال او نفس احترام پر تاسو واجب او لازم دي. له بله اړخه لکه خنګه چې له قوانینو خخه تیری او ماتول یې په خانګړې توګه په دي درې ګونو خیزونو کې حرام او ناروا دي، په هماغه اندازه ستاسو په مالونو او نفسونو کې تیری هم حرام او ناروا دي. رسول الله ﷺ د دي مثال په وړاندې کیدو غوبنتل خود ګناه لویوالی یعنی د مسلمانانو په مالونو او نفسونو تیری د دوى په ذهنونو کې بنه خای ونیسي او خپل امت دي مهم کار ته متوجه کړي،

^۱ - صحيح البخاري، كتاب الفتن

خو هيچکله د يو او بل پانگو او يا نفسونو او يا د يو د بل آبرو او عزت ته (لکه خرنگه چې په خنو روایتونو کې (اعراضكم) يعني د عزت او آبرو کلمه هم راغلي ده) د تپري او لاس او ردولو جرات ونه کړي.

د آيت لنډ مفهوم

ذکر شوي آيت د ليکني د ترتیب په اعتبار د قرآن مجید له سورتونو خخه د خلورم سورت يعني د نساء د سورت آيت دی. دا سورت مدنی سورت دی چې په هغه کې ډير احکام او تولنیزې مسئلي بیانیوري. لکه خرنگه چې د دي مبارک آيت اسلوب او طریقه د کورني ژوند د نظم او ترتیب، حل او حرمت په هکله ده او تر قولو ارزښتناکه یې هغه موضوع ده چې په دي آيت کې ورته اشاره شوي ده، يعني د مالونو او نفسونو حرمت.

دا مبارک آيت د ايمان خښتنانو ته خطاب کوي چې اى مؤمنانو، آسماني حکم ستاسو پاره دا دی چې خپل مالونه په خپلو کې په ناروا طریقو لکه سود، جواري، رشوت، غلام، ظلم، دوکو او داسي نورو طریقو مه خورئ، البته که غواړئ چې د مالونو د حاصلولو سمه لاره او طریقه ومومى نوتاسو ته د داسي تجارت لارښونه کوم چې له چل او دوکې خخه پاک وي او هغه داسي تجارت دی چې د دواړو خواوو په عام او تام رضایت ترسره شوي وي.

د دي تر خنگ تاسو ته الهي امر دا دی چې نفس په ناحقه مه وژني، که ستاسو خپل نفسونه وي او يا د نورو مسلمانانو نفسونه. خکه د مسلمان وينه، د مسلمان مال، د مسلمان عزت او آبرو قول په اسلامي ټولنه کې باید ساتلى او محفوظ وي او که کوم سړي له دي اوامر و خخه سرغونه وکړي نو سزا به یې هغه وي چې ورپسي آيت یې خرګندونه کړي ده: **﴿وَمَنْ يَفْعُلْ ذَلِكَ عَذَّبَنَا وَظُلْمًا فَسَوْفَ نُصْلِيهِ ثَارًا وَكَانَ ذَلِكَ عَلَى اللَّهِ يَسِيرًا﴾** (النساء/٣٠).

ژياړه: او هر خوک چې د تیري او تجاوز له مخې دا ناوړه کار وکړي نو ډير ژر به یې اور ته نبساو او دا کار الله پاک ته ډير آسان دی.

فعاليت

زده کوونکي دي د هغو ستونزو او کړاوونو په هکله، چې زمور ټولنه ورسره د دي لوست د آيتونو او نبوی احاديثو د لارښونو د نه عملی کولو له امله مخامنځ شوي ده، له يو بل سره د محترم استاد په مرسته بحث او خبرې وکړي.

د لوست گټې او لارښونې

په دې لوست کې چې درسونه او عبرتونه نغښتي دي چې یوې ګوبنې ته یې اشاره کيږي:
❖ د مسلمانانو د مالونو خخه په ناسمه توګه د گټې اخیستلو حرمت چې په هري طریقې سره وي.

- ❖ د تجارت اباحت، روا والی او هغه ته د خلکو هڅول او تشویقول.
- ❖ پر هغو کسانو باندي رد کول چې د ناپوهی او توکل په پلمه کسب او کار منع ګئي.
- ❖ په بیع او تجارت کې د رضایت او خیار د مسئلې ثابتول.
- ❖ د مسلمان لپاره د نفس د وژنې حرمت، که هغه خپل نفس وژنه یا په ناحقه د بل نفس وژنه وي؛ ځکه مسلمانان ټول د یوه بدنه په خير دي.
- ❖ د قاتلانو او مال لوټونکو لپاره د شدید او دردناک عذاب وعيد.



۱- لاندې کلمې وژبارۍ:

{بالباطل} {تجارة} {عن تراض} {و لا تقتلوا أنفسكم}

۲- د مالونو د خورلوا د خو بیلګو چې د باطلوا په مفهوم کې داخلې دي د نومونو یادونه و کړئ.

۳- د **«إِلَّا أَن تَكُونَ تِجَارَةً عَنْ تَرَاضٍ مَنْكُمْ»** جمله تفسیر او تشریح کړئ.

۴- دې مبارک آيت مخکیني او وروستني آيت خه مسئلې بیانوي؟

۵- د سخو د حرمت، د احکامو د آسانې او فطرت په اړوند د آيت د ربط په هکله خه پوهیزئ؟

۶- له **«أَنفُسُكُمْ»** خخه خه مراد دي او توجیه یې خرنګه ده؟

۷- د نفس او مال د حرمت لویوالی په حدیث شریف کې خرنګه بیان شوی دي؟

۸- په معامله کې د اسلام علماء د بشپړ رضایت نښه خه شی ګئي؟



زده کوونکي دې د دې لوست لنډیز په یو مخ کې د آیتونو او احادیثو په رنما کې ولیکي او په مختصره توګه دې وژبارې.

گەزۇندۇن او خواخورى

قال الله تعالى: «مُحَمَّدُ رَسُولُ اللَّهِ وَالَّذِينَ مَعَهُ أَشْدَاءُ عَلَى الْكُفَّارِ رُحْمَاءُ بَيْنَهُمْ تَرَاهُمْ رُكْعًا سُجَّدًا يَسْتَغْفِرُونَ فَضْلًا مِنَ اللَّهِ وَرَضُوا إِنَّا سِيمَاهُمْ فِي وُجُوهِهِمْ مِنْ أَثْرِ السُّجُودِ ...» [الفتح: ٢٩]

د كلمو معنا

او كوم كسان چې له هغه سره ملگري دي.	{والَّذِينَ مَعَهُ}
چېر سخت.	{أَشْدَاءُ}
رحم كوونكى او خواخورى.	{رُحْمَاءُ}
ته هغوى وبنې.	{تَرَاهُمْ}
درکوع او سجدې په حالت کې.	{رُكْعًا سُجَّدًا}
غواپىي، په لىتە او هەشە کې دي.	{يَسْتَغْفِرُونَ}
مهربانى، اجر او ثواب.	{فَضْلًا}
او رضا، خوبنى.	{وَرِضْوَانًا}
نبې او علامې د هغوى.	{سِيمَاهُمْ}

ژياپە

محمد ﷺ د الله ﷺ رسول دى ، او كوم كسان چې له هغه سره ملگري دي هغوى پر كافرانو سخت او په خىلۇ مىنخۇ كې خواخورى دى. تە چې كله هغوى گۈرى په رکوع او سجدە، او د الله د فضل او د هغه د رضا په طلب كې يې بوخت مومې. د سجدو نبې نىبانى د هغۇ پر وچولىيي موجودى دى چې په هغې سره هغوى بىل پىژىندل كىرىي.

تفسىر

د آيت شرح او خېپەنە
 «مُحَمَّدُ رَسُولُ اللَّهِ وَالَّذِينَ مَعَهُ أَشْدَاءُ عَلَى الْكُفَّارِ رُحْمَاءُ بَيْنَهُمْ» دا مبارك آيت د (الفتح) د سورت وروستى مبارك آيت دى چې په تۈلىزە توڭە او بىا په خانگىرى چول وروستى نىمايىي

برخه پې د مؤمنانو د حالاتو او صفاتو بیانوونکي ده. له دې آيت خخه په وړاندې آیتونو کې د رسول الله ﷺ نه د مسلمانانو د پې ساري اطاعت او فرمانبرداری، کوم چې د بېعت الرضوان پر مهال خرګند شو او له دې مطیع امت نه د رضایت اعلان او یادونه شوي ده. وروسته بیا د مسلمانانو د ځلانتدي راټلونکې وړاندوينه داسې شوې چې ډپر ژر به دوى سره له ويابه مکې مکرمې ته ننوحې او خرنګه چې د دوى دین د هدایت دین دی نو پر ټولو اديانو به غالب شي. په پای کې دغه مبارک آيت د مؤمنانو او صاف بیانوی چې دوى خه ډول کسان دي او په تورات، انجیل او قرآن کې خرنګه تعريف شوي دي، الله تعالى فرمایي: **﴿مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحْمَاءُ بَيْنَهُمْ﴾** لومړۍ جمله د الله تعالى د پیغمبر ﷺ لپاره چې د دې امت قائد او لارښود دی جميل وصف بلل کيږي. له دې خخه به بل لوی وصف خه شي وي چې د عالميانو باچا په بشپړ تینګار سره دا فرمایي: محمد د الله رسول دي، يعني داسې ونه ګنجي چې محمد یوازې یو نابغه او یا کوم پوه او عالم دي، بلکې د هغه مقام(له دي صفاتوسربېره) له دوى خخه ډپر لوړ او اوچت دي. هغه د الله تعالى رالپرل شوي او په ځمکه کې د هغه ځانګړي استازی دي. او د جميل وصف دويمه جمله د پیغمبر ﷺ امت دی چې دوى د کفر، الحاد او طغیان په مقابل کې ډپر سخت او شدید دي، خو د مؤمنانو پر وړاندې که هغوي له هر قوم، قبیلې، توکم، ژبې او رنګ خخه وي ډپر خواخوروي، نرم او مهربانه وي، ابن عباس رضي الله عنه فرمایي دي: له **﴿وَالَّذِينَ مَعَهُ﴾** خخه مراد هغه کسان دي چې په حدیبي کې حاضر وو، خو د جمهورو مفسرينو نظر دا دی چې مراد ترې ټول اصحاب کرام دي، دلنه د مسلمانانو د لومړني نسل نه د نمونې په ډول یادونه شوې ده څکه ټول امت له هغوي خخه پېروي کړي ده او د هغوي پر پله روان دي نو دا صفات لومړۍ په دوى کې او بیا په ټول امت کې خرګند پوري.

﴿تَرَاهُمْ رُكَّعًا سُجَّدًا يَتَّعَوَّنَ فَضْلًا مِنَ اللَّهِ وَرِضْوَانًا﴾ د مبارک آيت دا برخه د پیغمبر ﷺ د ریښتینو یارانو د مواصفاتو بل اړخ ته اشاره کوي، يعني سره له دې چې دوى د کفر، الحاد او طغیان په وړاندې ډپر سخت او شدید دي او د مؤمنانو پر وړاندې نرم او مهربانه دي، دوى هر وخت د الله تعالى په عبادت کې بوخت او مشغول وي د رکوع او سجدې له حالت نه مراد د لمونعم ادا کول دي، د عربې ژبې قواعدو ته په کتلوا سره د(تراهم) صيغه د مضارع صيغه ده چې په دوام او استمرار دلالت کوي او پر لمانځه د مداومت او پابندۍ پایله ترې اخيستل

کيري په دې معنا چې خپل لمونځونه په پابندی سره ادا کوي او له فرایضو سربېره نوافل هم ادا کوي. دلته يوه پوبنتنه پیدا کيري چې له دې نرمۍ، خواخورۍ، شدت، رکوع او سجدې نه موخه او هدف خه شي دی او دوى ولې دغه کارونه ترسره کوي؟ نو د دې پوبنتې خواب په همدي آيت کې راغلي دی او هغه دا دی چې **﴿يَتَغَفَّلُ فَقْنَلًا مِنَ اللَّهِ وَرَضِنَوَا﴾** هغوي په خپل توولو کړنو او تحرکاتو سره د الله د فضل، ثواب، رضا او خوبني غوبنتونکي دي.

﴿سِيمَاهُمْ فِي وُجُوهِهِمْ مِنْ أَثْرِ السُّجُودِ﴾ سيمما د يو شي نښې او علامې ته ويل کيري. له وجوه خڅه مراد وچولي او يا مطلق مخونه دي. کله چې یوانسان ډېرزيات لمونځونه ادا کوي نو الله تعالى یې خبرې ته يوه ځانګړې رڼا ورپه برخه کوي او کله هم د لمونځ کوونکي په وچولي کې د د زياتو سجدو له امله يوه ځانګړې نښه خرګندېري، نو مفسرين کرام وايې چې کېداي شي له دې دوو رايو خڅه يوه مراد وي، خو که خوک وغواړۍ چې په خپل وچولي کې قصدا داسي نښه راپيداکړي چې د هغه د سجدو پر کثرت دلالت وکړي نو له دې کار خڅه په شريعت کې منع راغلي ده، خکه دا کار د ريا او څانښونې خرګندونه کوي چې په دې سره د انسان د اعمالو اجر او ثواب له منځه خې، په هر حال که د مبارک آيت اشاره د اصحاب کرامو په وچولي کې هماماغې ظاهري نښې ته وي نو بياهم مخکيني جملې دا خرګنده کړه چې د هغوي موخه او مقصد په خپل توولو کړنو سره د الله تعالى د ثواب، رضا او خوبني تر لاسه کول و.

ښېکنه او خواخورۍ د آيتونو په رڼا کې **﴿يَا أَيُّهَا الَّذِينَ آمَنُوا مَنْ يَرْتَدَّ مِنْكُمْ عَنْ دِينِهِ فَسَوْفَ يَأْتِيَ اللَّهُ بِقَوْمٍ يُجْهِمُهُمْ وَيُحِبُّونَهُ أَذْلَلَةً عَلَى الْمُؤْمِنِينَ أَعِزَّةٌ عَلَى الْكَافِرِينَ يُجَاهِدُونَ فِي سَبِيلِ اللَّهِ وَلَا يَخَافُونَ لَوْمَةَ لَائِمٍ...﴾** (المائدہ: ۵۴).

ثیاړه: اى مؤمنانو که له تاسې نه خوک له خپل دين نه واوري (نو وادي وري) الله به نور چير داسي خلک پيداکړي چې الله ته ګران وي او الله هغوي ته ګران وي چې له مؤمنانو سره به نرمې کوي او پر کافرانو سختي، د الله په لاره کې به هلې خلې وکړي اود هیڅ ملامتوونکي له پېړي اچولو خڅه به نه ویريرې. په دې مبارک آيت کې الله تعالى په خرګند ډول راښې چې خوک د مسلمانانو پر ورلاندې له نرمې او مهرباني او د کافرانو پر ورلاندې له سختي او غوسې خڅه کار اخلي نو دوي د الله سره رښتنې محبت لري او د دغه محبت نښه دا ده چې الله هم

دوى خوبنوي، حکه بنده که هر خومره د الله تعالى د محبت دعوا وکړي خو که دغه دعوى د الله له لوري تاييد نشي او هغه ورسره د محبت خرگندونه ونکړي نو دعوا پې بنسته ده. که خه هم د مفسرينو په وينا د دي آيت د نازلیدو لومړي لامل او مصدق حضرت ابوبکر صديق رضي الله عنه او هغه کسان دي چې د ده ترمسري لاندي د مرتدينو سره وجنهګيل او دا مبارک آيت د قرآن د غبيي خبرونو او معجزو خخه ګفلي کيري حکه د کوم شي خبرې چې ورکړي ئه همغه پيښ شو او د رسول الله ﷺ له رحلت وروسته یوه چله خلک له دين خخه وګرڅيديل او مرتد شول. د مسلمانانو لومړي خليفه د خپلو یارانو په مرسته له دوى سره جهاد وکړ خو په فرآني الفاظو کې د لفظ عموميت ته اعتبار او ارزښت ورکول کيري، نو دا مبارک آيت پر دې دلالت کوي چې الله تعالى د خپلو بندګانو په وجود کې درې صفتونه خوبنوي، یو دا چې د مومنانو پر وړاندې نرم خويه او مهربانه وي او د کافرانو په مقابل کې ډير کلک او شديد. دويم دا چې د الله په لاره کې جهاد وکړي. دريم دا چې د حق په پیروي کې د هیڅ ملامتونکي له ملامتیا خخه ونه ویرېږي.

﴿وَلَا يَجِدُونَ فِي صُدُورِهِمْ حَاجَةً مِّمَّا أُوتُوا وَيُؤْثِرُونَ عَلَىٰ أَنفُسِهِمْ وَلَوْ كَانَ بِهِمْ خَصَاصَةٌ...﴾
(الحشر: ۹).

دا مبارک آيت دنبي کريم ﷺ د انصارو ینې د مدینې منوري د خلکو په ستانيه کې راغلي دی او د هغوي د دوستي او مهربانۍ وصف، بلکې د هغوي سربنندې او خان تيريدنې د تعظيم او تمجيد وړ ګرځوي او فرمائي: او هرڅه چې هغو ته ورکړل شي د هغو خه اړتیا قدرې هم دوى په خپلو زړونو کې نه احساسوي او پرڅل خان باندي نوروته ترجیح ورکوي اګر که په خپله محتاج هم وي.

فرآنکريم داسې صفتونو ته په درنه سترګه ګوري او تبول دي ته ترغیب او تشویقوي خو په خپله او هم د اسلامي تولنې په نورو غړيو کې دا صفتونه ژوندي او پیدا کړي او خلک سوله ایز ژوند، نرمي او بنو اخلاقو ته راوبولي، پرته له شکه د الله د رسول ﷺ له خوا یوه روزله شوې ډله داسې وه چې قرآنکريم پې کيسه داسې کوي: دوى له حده زيات په خپلو منځونو کې مهربانه وو په هره نوي لیدنه کې به پې یو او بل په غير کې نیول سره له دي چې په ځینو چارو کې دوى د نظر او رأيې اختلاف هم درلود خو یو او بل ته په احترام قايل وو حاکمانو په رعيت رحم او شفقت درلود او رعيت حکومت ته تابع او فرمان برداره ؤ، نومسلمانان باید په هر وخت او زمانه کې همداسې وي.

د آیت لنه مفهوم

په ذکر شوي مبارڪ آيت کې د رسول الله ﷺ ستاینه او همدارنگه د ده د ربتهينو پيروانو تعريف او ستاینه شوي ده. په لومړي پراو کې د پیغمبرانو د سردار حضرت محمد ﷺ رسالت ثابتوي او په دويم پراو کې خو شيانو ته اشاره کوي: لومړي دا چې د محمد ﷺ پيروان او صحابه د کافرانو پر وړاندې د دوى د کفر پر اساس ډير غلطي، شديد او سخت خويه وو، نه د ذاتي او شخصي دېمني پر اساس، خو د مؤمنو او ديندارو ورونو پر وړاندې مهربانه او نرم خويه وو. دويم دا چې دوى په داسې شي التزام او پابندۍ لري چې دوى دي نيكو صفتونو ته هخوي او هغه د لمانځه اداء کول دي، د پاک قرآن د وينا پربنست **«إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ»** [العنکبوت: ٤٥] لمو neckline انسان له ټولو بي حيابو او ناويږياو خخه منع کوي او پرته له شکه بدخوي او سختي د مسلمانانو په وړاندې یو ناوړه او بد عمل دی چې د حقيقي لمانځه په واسطه مسلمان ورڅې ژغورل کيري.

درېم دا چې دوى د اخلاق خاوندان دي، يعني په خپلو کړو وړو سره د الله له رضا پرته بل هیڅ موخه او هدف نه لري. خلورم دا چې د پاکي او ايمان نښې د دوى له سر او مخ خخه روښانه خرګندپوري چې خلک یې په سمه توګه پیژندلۍ شي او د دوى له لوري امن او ډاه احساسوي.

دا مبارڪ آيت د لومړنيو مسلمانانو د صفتونو په بیانولو او د مسلمانانو پر وړاندې د دوى په نرمي او مهرباني باندې د آسماني تايد سره په اسلامي ټولنه کې د خواخوردي، ګله ژوند او نرمي بنستونه بردي او پر دي اساس چې اسلامي امت د حقیقت د لارې د مخکبانو په پیروی مکلف دي ګواکي ټول دي نرمي ته رابلي او دا د هغوي دیني وجیه ګنني نو مسلمانان باید په خپلو کې سوله ایز ژوند ولري، جغرافيوي پولې د مذهبونو او نظريو اختلاف اویا د ژبو، قوم او رنګ اختلف باید د مینې او ايماني محبت او بنه نیت او په خپل منع کې د نیکې معاملې خپله ونه ګرځي.

فالیت

زده کوونکي دي په ټولکي کې د مسلمانانو تر منع د نرمي او ګله ژوند ګټې او د بې خايه سختي او تشدد زیانونه په خپلو کې تر بحث او خیړنې لاندې ونیسي.

د لوست گتې او لاربیونې

- په پورتني آيت کې دېږي گتې او لاربیونې شتون لري چې ځینې په لاندې ډول دي.
- ❖ د حضرت محمد ﷺ د نبوت او رسالت اثبات او تایید.
- ❖ د رسول الله ﷺ او د هغه د يارانو د دې صفت بیانول چې هغه د مسلمانانو پر وړاندې نرمي کول او د کفارو پر وړاندې شدت کول دي.
- ❖ د ګله ژوند، بشکنې او خواخوردي د روحیي په لور د مسلمانانو ترغیب او تشويق کول.
- ❖ په خشوع، خضوع، رکوع او سجود سره د لمانځه د فضیلت بیانول.
- ❖ په کړنو، اعمالو او د الله د رضا په حاصلولو کې د اخلاق فضیلت.
- ❖ د اصحاب کرامو د مقام او مرتبې لوروالی او په تورات او انجليل کې د هغوي د اوصافو يادونه.



- ۱- لاندې کلمات وژبایوئ.
- ۲- د **«مُحَمَّدٌ رَسُولُ اللَّهِ وَالَّذِينَ مَعَهُ أَشْدَاءُ عَلَى الْكُفَّارِ رَحْمَاءُ بَنِيهِمْ تَرَاهُمْ رُكُعاً سُجَّداً يَسْتَغْفِرُونَ فَضْلًا مِنَ اللَّهِ وَرِضْوَانًا سِيمَاهُمْ فِي وُجُوهِهِمْ مِنْ أَثْرِ السُّجُودِ»** مبارک آيت د کوم سورت برخه ده؟
- ۳- په دې آيت کې د صحابه ئ کرامو خو صفاتو ته اشاره شوي ده؟
- ۴- قرآن مجید د رسول الله ﷺ د يارانو د صفاتو په بیانولو سره له مؤمنانو خخه خه غونښنه کوي؟
- ۵- د **«سِيمَاهُمْ فِي وُجُوهِهِمْ مِنْ أَثْرِ السُّجُودِ»** جمله تفسیر کړئ.
- ۶- د مسلمانانو دېښمنی د کفارو له ذات سره ده که دهغوي له کفری صفاتو سره؟
- ۷- د دې لوست له ګټه او لاربیونو خخه خلور ګتې بیان کړئ.



زده کوونکي دې په خپله خوبنې د لاندېنيو دوو موضوعګانو په هکله یوه لنډه مقاله ولیکي:

- ۱- په اوستني عصر کې تفahم او ګله ژوند ته د اسلامي امت اړتیا.
- ۲- د قرآن مجید د آيتونو په رنځی کې د تفahم او ګله ژوندون فضیلت او ارزښت.

په قرآن کریم کې نمونه حوانان

قال الله تعالى: «نَحْنُ نَقْصُصُ عَيْنِكَ نَبَأْهُمْ بِالْحَقِّ إِنَّهُمْ فَتَنْيَةٌ أَمْنَوْا بِرَبِّهِمْ وَزِدْنَاهُمْ هُدَىٰ وَرَبَطْنَا عَلَىٰ قُلُوبِهِمْ إِذْ قَامُوا فَقَالُوا رَبُّنَا رَبُّ السَّمَاوَاتِ وَالْأَرْضِ لَنْ نَدْعُوَ مِنْ دُونِهِ إِلَهًا لَقَدْ قُلْنَا إِذَا شَطَطْنَا» [الكهف: ١٣ - ١٤]

د کلمو معنا

د دوى عجيبيه خبر	{نَبَأْهُمْ}
په ربنتينولی او باور سره	{بِالْحَقِّ}
حوانان وو	{فَتَنْيَةٌ}
دوی ته مو هدایت زیات کړ	{زِدْنَاهُمْ هُدَىٰ}
محکم مو کړ زیونه د دوى	{وَرَبَطْنَا عَلَىٰ قُلُوبِهِمْ}
هیڅکله نه راغواړو او عبادت نکوو	{لَنْ نَدْعُوَ}
بیکاره او دروغ خبره	{شَطَطْنَا}

ژیاوه

مور د هغو اصلی قصه تاته (ای محمده) اوروو هغوي خوتنه زلميان وو چې پرڅل پروردګار پې ايمان راوړی ټ او مور هغو ته په هدایت کې زیاتوالی ورپه برخه کړ. مور د هغو زیونه په هغه وخت کې محکم کړل چې کله هغوي پاخیدل او اعلان پې وکړ چې زمور رب فقط همغه ذات دی چې د آسمانونو او ځمکې رب دی مور به له هغه پرته نور کوم معبدان ونه بلو که مور دغسې وکړو نو بیخي بايزه خبره به مو کړې وي.

تفسیر

د آيتونو شرح او خپرنه

ياد شوي مبارک آيتونه د (الكهف) له سورت خخه دي چې خلور ډيرې لوپې پيسپې رانغارې: لومړۍ د کهف د اصحابو کيسه . دویم د هغو خلکو کيسه چې الله ورته دو همسور بنونه

وریبلی وو. دریم د حضرت موسی^{العلیہ السلام} کیسه د الله دنیک بنده سره او خلورم د ذوالقرنین کیسه. خود دی سورت چیر آیتونه د کهف د ملگرو په کیسې پورې تراو لري، چې د ایمان د پیاوړتیا یوه بیلګه ده او د دنیا پر مال او بنایست آخرت ته ترجح ورکوي. د دی کیسې په اتلانو کې د هغه څوانانو لپاره غوره لارښونه او اقتداء ده چې د خپلې عقیدې او ایمان لپاره د ظلم او زیاتي پر وړاندې دریوري او له یو الله پرته د بل هیچا خخه ویره نه لري.

﴿أَنْحُنْ تَكُفُّصُ عَلَيْكَ نَبَاهُمْ بِالْحَقِّ إِنَّهُمْ فِتْنَةٌ أَمْنُوا بِرَبِّهِمْ وَزِدْنَاهُمْ هُدًى﴾ وروسته له دی چې په خو وړاندینیو آیتونو کې د کهف د ملگرو کیسې ته لنډه اشاره کیري او له دې پیشې خخه د الله د یوې عجیبې نسبې په عنوان یادونه کیري، دادی په دی مبارک آیت کې په مفصله توګه د کهف د ملگرو کیسه پیلیري او فرمایي: **﴿أَنْحُنْ تَكُفُّصُ عَلَيْكَ نَبَاهُمْ بِالْحَقِّ﴾** موږ د دوی زده وړونکی خبر په ربنتینې او حقیقی توګه تا ته ای محمده، بیانوو.

(نټا) په عربی ژبه کې هغه خبر ته ویل کیري چې د سترازښت لرونکی وي.

﴿إِنَّهُمْ فِتْنَةٌ أَمْنُوا بِرَبِّهِمْ وَزِدْنَاهُمْ هُدًى﴾ (فتنة) د (فتی) جمع ده، فتنې هغه څوان ته ویل کیري چې تر او تازه وي یا د څوانې په او صافو بشپړ وي، نو د مبارک آیت تفسیر داسې کیري: هغوي تکي څوانان وو د څوانې په صفتونو ستایل شوي چې په خپل پالونکي الله یې ایمان راواړ او موږ د دوی په ایمان کې زیاتولی راوست، د ایمان له زیاتولی خخه مراد په ایمان ثابت قدم پاتې کيدل او د الله له لوري دنیک عمل په توفيق مشرف کيدل دي.

﴿وَرَبَطْنَا عَلَى قُلُوبِهِمْ إِذْ قَامُوا فَقَالُوا رَبُّنَا رَبُّ السَّمَاوَاتِ وَالْأَرْضِ لَنْ نَدْعُوَ مِنْ دُونِهِ إِلَهًا لَقَدْ قُلْنَا إِذًا شَطَطًا﴾ (ربط) په عربی کې د یوه شي تپلو ته وايي او په مجازي توګه په مبارک آیت کې د صبر او زغم ورکولو ته ویل کیري، په دې معنا چې د دوی زړو ته مو د داسې استقامت خخه ډک کړل چې هیڅکله د ظالم پادشاه ویرې اود بشځې، زامنو او تاټوې په پریښودلو د دوی قدمونه ونه لپزيدل، البته دا د زړونو تپل او استقامت هغه وخت د دوی په برخه شو چې کله په خپلو پښو ودریدل یعنې ټینګ هودې په کړ او چیغې یې کړې چې **﴿رَبُّ السَّمَاوَاتِ وَالْأَرْضِ﴾** یعنی زموږ پروردګار همغه د اسمانونو او څمکې پروردګار دی او موږ پرته له هغه بل الله نه پیژنو او له هغه پرته د بل هیڅ معبد لمانځنه نه کړو، خکه که داسې وکړو نو په حقیقت کې به مو د حق نه لري خبره ویلې وي **﴿لَقَدْ قُلْنَا إِذًا شَطَطًا﴾** (شطط) اصلا هغه خه ته

ویل کیری چې لري او ناممکنه وي، په دروغو، دوکې او ظلم ېې هم اطلاق کيری او دا تولې معنا ګانې د مبارک آيت له لفظ خخه مراديوي.

د آيتونو د نزول سبب

د کهف د ملګرو د کيسې په اړوند د آيتونو د رالیلو لامل دا ټ چې د مکې مشرکانو د يرب (مديني) له یهوديانو خخه وغوبنتل چې خو دوى ته د داسې خیزونو لارښونه وکړي چې په هغه سره د الله رسول و ارزوي او په دې توګه ېې د رسالت صحت او عدم صحت خرکند کړي. یهودو خبر ورکړ چې د دریو شیانو په اړه له ده خخه پوبنسته وکړئ؛ لوړۍ دا چې د کهف د ملګرو کيسه خرنګه وه. دویم د ذوالقرنین او دریم دروح په باره کې، که چېږي هغه دوه لوړنیو پوبنستو ته حواب وویل اوډ دریمې په هکله ېې چېټیا غوره کړه نو هغه د الله استازی دی. کله چې مشرکانو دا پوبنستې وکړي نو الله تعالى ورته د اصحاب کهف او ذوالقرنین دواړه پېښې د کهف په سورت کې مفصلانه بیان کړي. او دروح په هکله آيت نازل شو چې **﴿فَلِ الرُّوحُ مِنْ أَمْرِ رَبِّيِّ وَمَا أُوتِيَّ مِنَ الْعِلْمِ إِلَّا قَلِيلًا﴾** [الاسراء : ۸۵] ژباره؛ ووایه روح یو امردی چې زما الله پوري اړه لري او تاسې ته علم نه دی درکړې شوې مګر ډيرلړ.

د اصحاب کهف کيسه

د اصحاب کهف کيسه په لنډه توګه لکه خرنګه چې په کابلې تفسیر کې توټه توټه راغلې ده داسې بیانوو:

وایي چې دا خو رومې تنکي خوانان وو چې د کوم ظالم او زورور باچا په وخت کې ېې ژوند کاوه چې نوم ېې خینو «د قیانوس» یاد کړي دی. دا باچا په بوت لمانځنه کې ډیر غرق و او په ظلم او زیاتي سره ېې بوت لمانځنه خورو له، خلکو د ده د جبر او عذاب له ویرې او یا د خو ورڅو دنیوی ګټو په خاطر خپل مذهبونه پرینېنډل اوډ بوت په عبادت مشغول شول په دې وخت کې خو خوانان چې د حکومت د لویو کورنیو او چارواکو پوري ېې تراو درلود په دې فکر شول چې د مخلوق د خوشحالی په وجه د خالق رضا له لاسه ورکول مناسب کار نه دی نو خرنګه چې د دوى زړونه د ايمان او تقوی اوډ الله د وبرې خخه ډک وو او الله تعالى دوى ته د صبر، ثبات، توکل او له مجازي خدايانو خخه دې زاري وسه او توان ورکړې وه نو د باچا پر ویداندي ېې هم یوه مستانه چيغه وکړه چې **﴿لَنْ نَدْعُوَ مِنْ دُونِهِ إِلَهًا لَقَدْ قُلْنَا إِذَا**

شَطَّاطاً او په دې توګه بې خپله زړ ورتیا، خپلواکې او عقیده خرگنده کړه او ټول خلک بې حیران کړل، باچا له یوې خوا د دوى پر څوانۍ رحم وکړ او له بلې خوا څه چارې او مصلحتونه د دې مانع شول چې دوى سمدستي ووژني نو په دې وجه بې هغوي ته خو ورځې مهلت ورکړ خو په خپلو کارونو کې فکر او غور وکړي، دوى له مشوري وروسته پريکړه وکړه چې په هر حال خطر خو راته متوجه دې او ارومرو د هغه د ظلم او زياتي خخه عاجز او قدمونه مو بنویسيږي نو مصلحت دا دې چې د بنار په شا او خوا د کوم غره په غارکې پت شو او بنارتنه د راستنیدو لپاره یوه مناسبه موقع ولتوو د خپل وراندیز په ټینګار بې دعا وکړه چې یا الله ستا په ځانګړي رحمت زموږ کارونه سم کړه او مور ته د کامیابي او هدایت لاره وښیه او په پای کې زموږ واړه کارونه سم کړه! همغه وه چې له بناره ووټل او بنارتنه نېډې د یوه غره په یو غار کې پت شول او په خپلو کې بې یوتن وتاکه چې خپل حالت بدلوی او کله ناکله بنارتنه ئې خو خپلې اړتیاوې او ضرورتونه له بازاره واخلي او د بنار له حال احوال خخه هم خان خبر کړي کوم کس چې د دوى له ډلې خخه د دې کار لپاره ټاکل شوی ئې یوه ورڅ بې خبر راودر چې نن د حکومت جاسوسان په بنار کې زموږ پلتنه کوي او زموږ خپل او خپلوا دې ته اړ باسي چې زموږ پت خای هغوته وښی، په همدي یادونه کې وو چې ناخا په الهی قدرت پردوی د خوب غله راغله او پلټونکو چې هر خومره پلتنه وکړه د دوى پته بې ونه لګوله، ناهيلي شول او له پلتنه خخه لاس په سر شول باچا امر وکړ چې د سرپو(فلز) په تخته د تر خو راتلونکي نسلونه وپوهيرې چې خو تنه په حیرانوونکې توګه ورک شوي دي بنائي په راتلونکې کې له دوى خخه خه اثر ظاهر شي او کومې عجیبې پیښې ورځې خرگندې شي. دوى په لمرينز حساب پوره درې سوه کاله په همغه غار کې ویده وو چې د سپورډي په حساب نه کاله ورباندي زياتيري - له یوې اوږدې مودې خخه وروسته راجګ شول او په خپلو کې بې یادونه وکړه چې مور به خومره موده ویده شوي یو؟ څنو وویل چې یوه یا نيمه ورڅ (يعني ډير لبر) نورو وویل چې په دې هکله خبرې کول فايده نه لري الله پوهيرې چې مور به خومره وخت ویده شوي وو - اوس غوره داده کار وکړو یو تن دې دغه روښي له خانه سره واخلي او بنارتنه دې لار شي اوله یوه دوکان خخه دې حلال او پاک خواره راودري، یو تن روښي واخستې، بنارتنه ولاړ خو دهغه بنار هرڅه بې متغير او نوي وموندل - بناريانيو چې کله هغه سکه وليده حیران شول چې د کوم باچا نوم په هغې ليکل شوي او دا به کوم وخت وي.

خلکو وپتیله چې دې سېري کوم خای خزانه موندلې ده، پلتېنې په دې هکله دوام وموند تردي چې پیننه د باچا حضورته ورسیده، باچا حیر شو او هغه پخوانی تخته چې د خو څوانانو هویت او د دوى د ورکې تاریخ ورباندې لیکل شوی ئ او ډیره زمانه ساتل شوې وه نو خپل حضور ته یې وغوبنتل او پلتنه ې پیل کړه او بالآخره وپوهیده چې دا هماماغه ورکه ډله ده. په هغه وخت کې په بنار کې د **«بعث بعد الموت»** په هکله بحثونه او مناظرې روانې وي خینو ويل له مرګه وروسته خوک بيرته نه راژوندي کېري، خینو به ويل بعث یوازې روحانې وي نه جسماني، خینو دواړه ملن - د وخت باچا چې یو حق پرست او انصاف کوونکي سېري ئ غوبنتل ې په چې کومه بیلګه له کومې لوري نه په دې هکله لاس ته راولري تر خو د خلکو عقل ې په آسانې سره ومني نو الله تعالى دا بیلګه دوى ته راوليرله اودا کار ددي لامل شو چې د آخرت خخه انکار کوونکي هم د دې حیرانوونکې پینې له ليدلو او اوريدلو وروسته د قیامت د ورځې په راتلو ايمان راور.

د آيتونو لنډ مفهوم

دواړه مبارک آيتونه د هغو څوانانو په هکله دی چې د بشريت په تاریخ کې د اصحاب کهف په نامه مشهور دي، الله تعالى هغوي د بیلګې په توګه د ټولو مسلمانانو او په خانګړې توګه د خوانې طبې لپاره په خپل سپیڅلې کتاب کې ذکر کړي که چېږي تاسې غواړئ چې په خپل دین تینګ واوسې، که غواړئ چې حق ته پر باطل ترجیح او غوره والی ورکړئ، که غواړئ د آخرت د لاس ته راولرلو لپاره د ظالمانو او متکبرانو له رتې او تهدید خخه ونه ویرېږئ نو په دې ډله پیاوړو څوانانو پسې اقتداء وکړئ او پوه شئ چې د عالميانو د خالق او پالونکي غېي مرسته به ستاسو سره مل او ملګرې وي بلکې تاسوته به ډېږي لوې ويابنې در په برخه کړي لکه خرنګه چې د اصحاب کهف ملګروته وربنل شوې وي.

له بلې خوا دا آيتونه اودا کيسه په ټولیزه توګه له مرګ وروسته د ژوندانه واقعي بیلګه وړاندې کوي، د روایتونو پر بنسته په هغه زمانه کې چې دا پیننه رامنځ ته شوې وه وروسته له مرګه د بیا ژوندي کيدو پدیدې د آخرت خخه انکار کوونکي د شک او شبې سره مخ کړي وو او یوه ډله خلک یا مطلقاً د ژوندي کيدو خخه منکروو یا ې په د دې دعوه کوله چې یوازې روح ژوندۍ کېري نه جسم، خو د اصحاب کهف په وینیدلو سره وروسته له ۳۰۹ کلونو

خخه دا شک او شبھه له منځه ولاپه او خلکو د سر په سترګو وليدل چې پرته له شکه الله تعالى کولای شي مړ بدن ته دویم خلی روح وروښې او په حرکت یې راولي.
دریم شي چې مبارک آیتونه ورته اشاره کوي دا دی چې د مومنانو لپاره هیڅکله له الله سره
شريک راول د زغملو ورنه دی او واقعي مسلمان نشي کولای د مشرکانو سره هم نظره او هم
عقیده واوسی، شرك کاملا باطل دی او په فرآني تعیير سره (شطط) دروغ، ظلم او له حق او
حقیقت خخه لري ته ويل کيري.

په قرآن کريم کې خو نور نمونه څوانان ابراهيم خليل الله ﷺ

حضرت ابراهيم ﷺ د الله پیغمبر ۽ چې د الله په لارکې د سترو ځان بنندنو په خاطر د خليل
الله یعنې د الله د خانګړي دوست لقب ورکړل شو، هغه د څوانۍ په منګ کې په بشپړې میرانې
سره داسې کارو ته وکړل، چې د نمونه(مثالی)څوانانو په ډله کې شمیل کيري. د انټولی له
کارونو خخه ېږي یو دا ۽ چې په کوڅه او بازار کې به د ظالم نمرود له ویرې پرته ګرڅیده او
بتابن چې د نمرود او نمروديانو معبدان وو هغه ېږي باطل او ېږي بنسټه بل. او په دې یې هم بسنه
ونکړه او کله چې یې مناسبه موقع ومومنده، تبرېږي رواخست او د باطل پرسټو یو یو بت ېږي
مات او له منځه یوړ. هر کله چې د بتانو عبادت کوونکي د ظالم باچا په مليتا راوګرڅيدل له
داسې عجیبه کار سره مخامنځ شول چې هیڅکله ېږي په ذهن کې هم نه ۽ انځور شوی. کله ېږي
چې د دې کار له کوونکي خخه پلتنه وکړه یوې ډلې وویل: **﴿سَمِعْنَا فَتَى يَدْكُرُهُمْ يَقَالُ لَهُ إِبْرَاهِيمُ﴾** (الأنبياء : ٦٠) یعنې له یوه څوان خخه چې ابراهيم نومیری اوریدلی مو دي چې د دې
بوتانو بدې یادوی نو دا لوی جرم او ګناه له ده خخه پرته بل چا نه ده کړې. د ابراهيم خليل
اود نمرود د اور بلیدنه مشهوره ده.
موخه دا ده خو وپوهیرو چې پاک قرآن هغه د نمونه څوان په توګه یادوی ځکه چې هغه د
باطل په ماتولو او څپولو کې د څوانانو لارښود او مقندا دی.

اسماويل ذبیح ﷺ

دا د ابراهيم خليل زوی دی چې وروسته هغه هم پیغمبر شو، خو مخکې له پیغمبری خخه ېږي
د تنکی څوانۍ په منګ کې داسې لویه سربنندنه د الله حضورته وړاندې کړې د چې د ذبیح

الله (د الله لپاره حلال شوي) لقب ورکري شوي دى دا پيښنه داسي و ه چې پلار يې په خوب کې وليدل چې يوازنې ګران زوي د فربانولو خاي ته وري اود الله لپاره يې حلالوي. خرنګه چې د پيغمبر خوب حق دى، هغه باید دا خوب عملي کري واي، خو اندیښنه دا و ه چې آيا د تنسکي خوان سربندي ته تياريري او يا د زور له مخې دي کار ته لاس واچوي، نو حکه يې لوړۍ د ده سره د مشوري لپاره مسئله شريکه کړه. ابراهيم عليه السلام له داسي خواب سره مخ شو چې د دي خوان تر ټولو د لور ايماني قوت بشکارندوی ؤ. قرآنکريم له دي پيښې خخه داسي یادونه کوي **﴿فَلَمَّا بَلَغَ مَعَةً السُّعْدِيَ قَالَ يَا بُنْيَ إِنِّي أَرَىٰ فِي الْمَنَامِ أَنِّي أَذْبَحُكَ فَأَنْظُرْ مَاذَا تَرَىٰ قَالَ يَا أَبَتِ افْعُلْ مَا ثُوِّمْ سَتَجِدُنِي إِنْ شَاءَ اللَّهُ مِنَ الصَّابِرِينَ﴾** [الصفات: ۱۰۲]. ژياوه : کله چې هغه (اسماعيل عليه السلام) د هلوڅلوا (مرستې کولو) مرحلې ته ورسیده نو ابراهيم عليه السلام ورته وویل: زوي جانه، زه په خوب کې ګورم چې تا حلالوم، ته ووایه چې ستا نظر خه دى؟ زوي يې وویل : پلار جانه، خه چې درته حکم کيوري هغه وکړه. ان شاء الله ما به صابر وموږې.

همغه و ه چې دا پاک فطرته خوان تر هغه شبې پوري چې چاوه يې پرمري رابنکل کېده د غره په خير مستحکم ولاړ و او نوره کيسه يې مشهوره ده. دلته موخه دا ده ترڅو وپوهیرو چې اسماعيل ذبيح الله د قرآنی نمونه خوانانو خخه هغه خوان دی چې په صبر، زغم اود الله په عبادت او فرمان منلو کې د ټولو مقتدا او لارښود دی.

يوسف

يوسف د يعقوب زوي اود اسحق لمسی اود ابراهيم کړوسي دی چې د پيغمبری نعمت په مسلسله توګه د دي کورني په برخه شوي دی. د حضرت يوسف د خوانی د وخت کيسه چې الله تعالى ورته بې اندازې حسن او بنایست ورکري ۋ په هغه اندازه زړه رابنکونکې او له عبرته چکه ده چې په قرآنکريم کې په احسن الفصوص يعني بهترینه کيسه ياده شويده. د دي کيسې د تفصيل خای دغه لنډ لوست نه دی يوازې باید دومره وپوهیرو چې هغه د خوانانو لپاره ډیره غوره یېلګه ده چې غونښتل يې خپل خان د اخلاقې مفاسدو له لومو خخه وړغوري. هغه د خپلې خوانی په ډیرو بنایسته ورخو کې ۋ او په ډیر غوره ناز او نعمت کې يې ژوند کاوه او د هغه زمانې تر ټولو بنې او لوړې طبې بنځې ورخخه وغونښتل چې د زړه مرام يې پوره کري، خو هغه د بند تنګه او تiarه ګوبنه په هغه ټولو نعمتونو او

خوندونو غوره کره او وېي فرمایل: «**مَعَادُ اللَّهِ إِنَّهُ رَبُّ الْأَحْسَنِ مَثُوايَ إِنَّهُ لَا يُفْلِحُ الظَّالِمُونَ**» [يوسف: ٢٣] ژیاره: په الله له دې بدی نه پنا غواړم او بر سپهه پر دې زما رب زه ډېر به ساتلي يم او ظالمان هېڅکله خلاصبدي نشي.

که اوسي خوانان په دې نيكه نمونه پسې اقتداء وکړي پرته له شکه الله تعالى به ېي د دنيا او آخرت پايله داسې نيكه کړي او هغو ته به داسې عزت ورپه برخه کړي لکه خرنګه چې ېي یوسف عليه السلام ته وربنلي ټه.

فالیت

زده کوونکې دې په دوه ډلو وویشل شي او په خپلو کې دې د هغو حکمتونو او عبرتونو په هکله بحث او خپرنه وکړي کوم چې د اصحاب کهف له کيسې خخه خرگندېږي.

د لوست ګټې او لارښونې

په پورتنيو آيتونو کې خینې ګټې او لارښونې شته چې عبارت دي له:

- ❖ د کهف د کيسې په نازلیدو سره د حضرت محمد ﷺ د رسالت اثبات.
- ❖ د حق خبرې د خرگندولو غوره والي که خه هم په هغه کې د وړلوا يا د وړلوا او ټکولو او بندي کولو ويره وي.
- ❖ د توحید د عقidi او د سپیڅلې کلمې (الله الا الله) د بيانولو ارزښت، لکه خرنګه چې د اصحاب کهف خوانانو وویله.
- ❖ له الله پرته د نورو مخلوقاتو د عبادت او لمانځنې بطلان او پر هغه د عقلې او نقلې دليل نشتولی.
- ❖ د دين او عقidi د ساتنې په خاطر د الله په لار کې د هجرت د فرضیت او ارزښت ثبوت.
- ❖ د خوانۍ او د هغه د منګ ارزښت، ځکه انسان په دې دوران کې لوی لوی کارونه په آسانۍ سره تر سره کولای شي.

❖ د الله په غيپي مرستي سره د ربنتينو مؤمنانو د برايسى ثبوت، لکه خرنگه چې يې د اصحاب کهف خوانانو ته په هدایت کې زیادت وکړ او د دوى زړونه يې تینګ او ثابت کړل.



۱- لاندي کلمې وژبائي:
{تَبَأْلُهُمْ} ، {بِالْحَقِّ} ، {فِتْنَةً} ، {وَرَبَطْنَا} ، {شَطَطًا}.

- ۱- د کهف په مبارک سورت کې خو کيسوته اشاره شوي ده؟
- ۲- د اصحاب کهف په کيسې پورې د اړوندو آيتونو د نازليدو سبب خه ئو؟
- ۳- دربط قلوب لفظي معنا او مراد په ذکر شوي آيت کې بيان کړئ؟
- ۴- د اصحاب کهف کيسه په لنډه توګه بيان کړئ؟
- ۵- د اصحاب کهف د ویده کيدو موده خو کاله وه؟
- ۶- د دې لوست د آيتونو له ګټيو او لارښوونو خخه څلور ګټې بيان کړئ؟



زده کوونکي دې په قرآن کريم کې د نمونه خوانانو د سيرت نه په استفادې سره د (دخان، کورنۍ او تولنې په اصلاح کې د خوانانو ونډه) ترسريک لاندي یوه مقاله ولیکي، چې له شلو کربنو خخه کمه نه وي.